



Brussell, 12 ta' Mejju 2015  
(OR. en)

15584/2/14  
REV 2

LIMITE

GENVAL 71  
COPEN 287  
DROIPEN 135  
EUROJUST 199  
ENFOPOL 363  
JAI 879  
COHOM 157  
RELEX 933

## NOTA

minn:	Presidenza
lil:	Grupp ta' Hidma dwar Materji Ġenerali u Evalwazzjonijiet
Nru. dok. preċ.	15584/1/14 GENVAL 71 COPEN 287 DROIPEN 135 EUROJUST 199 ENFOPOL 363 JAI 879 COHOM 157 RELEX 933
Suġġett:	Inqawwu l-ġlieda kontra l-impunità għad-delitt ta' ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha - <i>Abbozz ta' konklużjonijiet tal-Kunsill</i>

## I - Introduzzjoni

- Id-delegazzjonijiet isibu meħmuża sett ta' konklużjonijiet abbozzati u riveduti tal-Kunsill dwar il-ġlieda kontra l-impunità għad-delitt ta' ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha. Il-konklużjonijiet ġew ippreżentati u inizjalment diskussi waqt il-laqgħa tal-21 ta' Novembru 2014 tal-Grupp ta' Hidma dwar Materji Ġenerali inkluża l-Evalwazzjoni (GENVAL), li jingħata aġġornament darbtejn fis-sena mis-segretarjat tan-Netwerk kontra l-Ġenoċidju dwar il-hidma tiegħu. F'din l-okkażjoni, diversi delegazzjonijiet tkellmu biex jenfasizzaw l-importanza ta' dan is-suġġett<sup>1</sup>. Il-kummenti riċevuti mill-Istati Membri ġew inkorporati fil-verżjoni riveduta tal-abbozz ta' konklużjonijiet tal-Kunsill, kif jinsab fl-Anness għad-dokument 15584/1/14 REV 1.

<sup>1</sup> 16098/14 GENVAL 86.

2. Il-Grupp ta' Hidma GENVAL, fil-laqgħa tiegħu tad-29 ta' April 2015, esprima appoġġ generali għall-abbozz ta' konkluzjonijiet tal-Kunsill kif jinsab fid-dokument 15584/1/14 REV 1, soġġett għal xi bidliet fit-test proposta minn FR u appoġġati minn għadd ta' delegazzjonijiet, kif ukoll zieda fin-noti f'qiegħ il-paġna ta' referenza għan-nonparteċipazzjoni ta' UK fid-Deċiżjonijiet tal-Kunsill 2002/494/ĠAI u 2003/335/ĠAI.

## **II - Sfond**

3. Id-delitt ta' ġenoċidju, id-delitti kontra l-umanità u delitti tal-gwerra jikkonċernaw l-Istati Membri kollha tal-UE. Iċ-ċifri relatati mal-investigazzjoni u l-prosekuzzjoni ta' dawn it-tipi ta' delitti juru l-impenn qawwi tal-awtoritajiet tal-Istati Membri, b'1 607 każijiet magħluqa u, aktar importanti minn hekk, 1 339 każ li għaddejjin bħalissa (taħt investigazzjoni jew proċess) fi hdan tal-UE <sup>2</sup>. Minhabba li jinsabu tant fil-qrib, il-konflitt armat fl-Ukrajna kif ukoll il-konflitt li jinsab għaddej fis-Sirja u l-Iraq x'aktarx li jżidu dawn in-numri.
4. Iċ-ċittadini tal-Istati Membri jistgħu jkunu involuti f'delitti internazzjonali mill-aktar serji bħala awturi <sup>3</sup>, vittmi<sup>4</sup> jew xhieda, irrispettivament mill-post ġeografiku fejn ikunu seħħew id-delitti. Rabta oħra bejn dawn id-delitti internazzjonali u l-Istati Membri tirriżulta meta ċittadini ta' Stati terzi li kienu involuti fid-delitti internazzjonali mill-aktar serji jkunu preżenti fit-territorju tal-Istati Membri, sew jekk bħala viżitaturi, kif ukoll bħala residenti jew bħala persuni li jfittxu asil/refuġjati <sup>5</sup>. Twettqu delitti internazzjonali mill-aktar serji anke fit-territorju tal-Istati Membri <sup>6</sup>.

---

<sup>2</sup> Numri fit-30 ta' Novembru 2014

<sup>3</sup> Xi ċittadini ta' Stati Membri qed jipparteċipaw fil-konflitt li għaddej fis-Sirja u l-Ukrajna u potenzjalment huma direttament involuti fit-twettiq ta' delitti internazzjonali mill-aktar serji. F'ċerti każijiet, xi persuni dahlu fl-UE bħala persuni li jfittxu asil u wara kisbu ċ-ċittadinanza fi Stat Membru. B'dan il-mod, huma saru ċittadini fil-perijodu bejn meta twettqu d-delitti u meta dawn saru persuni ssuspettati.

<sup>4</sup> It-twaqqiġ reċenti tal-ajruplan ċivili MH17 fuq l-Ukrajna nieda investigazzjoni internazzjonali għad-delitti tal-gwerra. Il-maġġoranza tal-vittmi ta' dan l-allegat delitt kienu ċittadini tal-Istati Membri.

<sup>5</sup> 50 495 persuna mis-Sirja fittxew protezzjoni internazzjonali fl-Unjoni Ewropea fl-2013, filwaqt li dan in-numru kważi rdoppja, għal 80 510 persuna, fl-ewwel tliet kwarti tal-2014. Deher tkabbir qawwi wkoll fl-applikanti mill-Ukrajna.

<sup>6</sup> L-awtoritajiet nazzjonali tal-Istati Membri għadhom qed jinvestigaw kriminali tal-gwerra Nazisti ssuspettati minn żmien it-Tieni Gwerra Dinjija, delitti mwettqa mir-reġimi Komunisti totalitarji matul il-Gwerra Bierda, u delitti mwettqa fil-Balkani fis-snin 90.

Id-delitt ta' ġenoċidju, id-delitti kontra l-umanità u d-delitti tal-gwerra spiss isehhu matul perijodi ta' konflitt armat jew kriżijiet ċivili u jinvolvu lil awturi, xhieda u fuq kolloxx vittmi. Dan il-kuntest johloq sfidi partikolari għall-investigazzjoni u l-prosekuzzjoni, kultant aktar akuti minhabba l-fatt li l-investigazzjonijiet ta' spiss isiru barra t-territorju tal-UE u, billi dawn it-tipi ta' delitti mhumix preskritti skond il-liġi, l-investigazzjonijiet jistgħu jsejnhu bosta snin wara li jkun sar id-delitt.

### **III - In-netwerk u l-istrumenti legali tal-UE kontra l-ġenoċidju**

5. Sar progress sinifikanti f'dawn l-aħħar snin bit-twaqqif ta' timijiet speċjalizzati tal-pulizija u/jew prosekuturi<sup>7</sup> u l-kondiviżjoni akbar tal-aħjar prattika, l-esperjenza u l-faċilitazzjoni tal-kooperazzjoni permezz tan-netwerk Ewropew ta' punti ta' kuntatt fir-rigward ta' persuni responsabbli għal ġenoċidju, delitti kontra l-umanità u delitti tal-gwerra (in-"Netwerk kontra l-Ġenoċidju")<sup>8</sup> stabbilit fl-2002. Dan ikkontribwixxa għal prosekuzzjonijiet b'suċċess tal-awturi ta' ġenoċidju, id-delitti kontra l-umanità, id-delitti tal-gwerra u tortura f'għadd ta' Stati Membri. In-Norveġja, l-Iżvizzera, l-Istati Uniti u l-Kanada jattendu għal-laqgħat tan-Netwerk bħala osservaturi. Ta' min isemmi li mill-1 ta' Diċembru 2014, ir-Renju Unit għażel li ma jipparteċipax fid-Deċiżjonijiet rilevanti tal-Kunsill. Minhabba f'hekk, dan m'għadux membru tan-Netwerk kontra l-Ġenoċidju.
6. Biex jiġu appoġġati l-isforzi eżistenti u jitrawwem appoġġ addizzjonali fil-ġlieda kontra d-delitti internazzjonali mill-aktar serji, il-prattikanti identifikaw miżuri konkreti u rakkomandazzjonijiet għall-istituzzjonijiet tal-UE, għall-Istati Membri, għall-Punti ta' Kuntatt tan-Netwerk kontra l-Ġenoċidju u s-Segretarjat tan-Netwerk kontra l-Ġenoċidju, li huma ppreżentati fl-*Istrateġija*<sup>9</sup> tan-Netwerk kontra l-Ġenoċidju. L-istrateġija, li hija annessa mal-abbozz ta' konklużjonijiet, hija bbażata fuq l-esperjenzi u l-għarfien tal-prattikanti.

---

<sup>7</sup> Id-data pprovduta mill-Punti ta' Kuntatt tan-Netwerk kontra l-Ġenoċidju turi li disa' Stati Membri tal-UE għandhom unità speċjalizzata fid-"delitti tal-gwerra", jew fi hdan il-pulizija, il-prosekuzzjoni jew l-unità tal-assistenza legali reċiproka, filwaqt li xi oħrajn għandhom persunal semi-dedikat.

<sup>8</sup> Ara d-Deċiżjoni tal-Kunsill 2002/494/ĠAI tat-13 ta' Ġunju 2002 li tistabbilixxi network Ewropew ta' punti ta' kuntatt dwar persuni li huma responsabbli għal ġenoċidju, reati kontra l-umanità u reati tal-gwerra (ĠU L 167 tas-26 ta' Ġunju 2002, p. 1). Ara wkoll id-Deċiżjoni tal-Kunsill 2003/335/ĠAI tat-8 ta' Mejju 2003 dwar l-investigazzjoni u l-prosekuzzjoni tal-ġenoċidju, id-delitti kontra l-umanità u d-delitti tal-gwerra (ĠU L 118 tal-14 ta' Mejju 2003, p. 12).

<sup>9</sup> *Strateġija tan-Netwerk tal-UE kontra l-Ġenoċidju biex tiġi miġġielda l-impunità għar-reat kriminali tal-ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha*, id-dokument 15581/1/14 REV 1 (l-*Istrateġija*). L-*Istrateġija*, li jsir

Dan huwa d-dokument ta' rendikont, li jirrifletti t-tagħlimiet meħuda u l-aħjar prattika ta' prosekuturi, investigaturi u esperti oħra f'dan il-qasam, kif ukoll id-diskussjonijiet tan-Netwerk kontra l-Ġenoċidju matul l-aħħar tnax-il sena. Il-miżuri deskritti fil-qosor fl-*Istrateġija* jikkostitwixxu bażi ta' għarfien li tista' sservi bħala sett ta' linji gwida prattiċi u għodod biex jiġu kkunsidrati kemm għall-Unjoni Ewropea kif ukoll l-Istati Membri individwali.

#### IV - Konkluzjonijiet

7. L-abbozz rivedut ta' konkluzjonijiet tal-Kunsill kif jinsab fl-Anness, li jinkludi l-bidliet li ġew diskussi fil-laqgħa tal-GENVAL tad-29 ta' April 2015, b'test ġdid jew modifikat immarkat bħala sottolinjat u t-test imħassar immarkat bħala test ingassat, huma soġġetti għall-approvazzjoni permezz ta' konsultazzjoni bil-miktub.
8. Għal dan l-għan, id-delegazzjonijiet huma mistiedna jgħarrfu lill-Presidenza (Inga.Melnace@mfa.gov.lv) u lis-Segretarjat Ġenerali tal-Kunsill (giovanna.giglio@consilium.europa.eu) **sal-20 ta' Mejju 2015 sa mhux aktar tard minn tmiem il-ġurnata tax-xogħol**, unikament jekk ikollhom kummenti dwar it-test propost.
9. Jekk ma titqajjem ebda kwistjoni sostanzjali mid-delegazzjonijiet sal-iskadenza msemmija hawn fuq, l-abbozz ta' konkluzjonijiet tal-Kunsill ser jiġu ppreżentati bħala Punt I/A lill-Coreper u lill-Kunsill tal-15 u s-16 ta' Ġunju 2015 għall-adozzjoni.

---

riferiment għaliha f'dan l-abbozz meħmuż ta' Konkluzjonijiet tal-Kunsill, ġiet tradotta fil-lingwi kollha.

**Abbozz ta' konklużjonijiet tal-Kunsill dwar il-ġlieda kontra l-impunità għad-delitt ta' ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha**

Il-Kunsill adotta l-konklużjonijiet li ġejjin:

‘Il-Kunsill tal-Unjoni Ewropea,

FILWAQT LI JENFASIZZA li l-Unjoni Ewropea hija bbażata fuq il-valuri tal-libertà, id-demokrazija, l-istat tad-dritt u r-rispett għad-drittijiet tal-bniedem.<sup>10</sup>

FILWAQT LI JFAKKAR li d-delitt ta' ġenoċidju, id-delitti kontra l-umanità u d-delitti tal-gwerra (minn hawn 'il quddiem imsemmijin "delitti internazzjonali") huma "*atroċitajiet li ma jitwemmnux u li jixxukjaw il-kuxjenza tal-umanità profondament*" u meqjusa bħala li "*jheddu l-paċi, is-sigurtà u l-benessri tad-dinja*".[traduzzjoni mhux uffiċjali].<sup>11</sup>

FILWAQT LI JFAKKAR li delitti internazzjonali ma jistgħux ma jiġux kastigati u li l-prosekuzzjoni effettiva tagħhom trid tiġi żgurata billi jittiehdu miżuri fil-livell nazzjonali u billi tiżdied il-kooperazzjoni internazzjonali ma' pajjiżi terzi.

---

<sup>10</sup> Artikolu 2 tat-Trattat dwar l-Unjoni Ewropea (ĠU C 326, 26.10.2012, p. 1).

<sup>11</sup> Ara l-Premessi 2 u 3 għall-Istatut ta' Ruma tal-Qorti Kriminali Internazzjonali.

FILWAQT LI JAFFERMA li, skont id-dritt internazzjonali <sup>12</sup>, ir-responsabbiltà primarja għall-investigazzjoni u l-prosekuzzjoni ta' dawk responsabbli għal delitti internazzjonali hija f'idejn l-Istati.

FILWAQT LI JFAKKAR li l-Istati Membri qegħdin regolarment ihabbtu wiċċhom ma' persuni li huma suspettati b'involvement f'delitti internazzjonali u li qegħdin jippruvaw jidhlu u jirrisjedu fl-Unjoni Ewropea.<sup>13</sup>

FILWAQT LI JAGHRAF li l-ġlieda kontra l-impunità teħtieġ l-investigazzjoni u l-prosekuzzjoni ta' delitti internazzjonali fuq livell nazzjonali li, minhabba n-natura ta' dan it-tip ta' kriminalità, tippreżenta kompiti diffiċli, li jeħtieġu investigaturi, prosekuturi u imħallfin speċjalizzati fid-dritt kriminali internazzjonali u l-liġi umanitarja internazzjonali.

FILWAQT LI JIRRIKONOXXI li tinħtieġ kooperazzjoni multidixxiplinari fost l-awtoritajiet tal-immigrazzjoni, tal-infurzar tal-liġi, tal-prosekuzzjoni, tal-assistenza legali reċiproka, u dawk finanzjarji u tal-intelligence ta' Stat Membru, flimkien ma' kooperazzjoni ġudizzjarja effettiva bejn l-Istati, sabiex ikunu żgurati l-investigazzjoni effettiva u l-prosekuzzjoni ta' delitti internazzjonali.

FILWAQT LI JFAKKAR il-Požizzjoni Komuni tal-Kunsill 2001/443/PESK<sup>14</sup> li fiha l-Istati Membri esprimew li delitti li jaqghu taħt il-ġurisdizzjoni tal-Qorti Kriminali Internazzjonali huma ta' tħassib għall-Istati Membri kollha u kkonfermaw id-determinazzjoni tagħhom li jikkooperaw biex tintemm l-impunità għall-atturi ta' dawn id-delitti.

KONXJU mill-impenn qawwi espress fil-Programm ta' Stokkolma<sup>15</sup> li jistieden lill-istituzzjonijiet tal-Unjoni biex : *"ikomplu jappoġġaw u jippromwov u l-attività tal-Unjoni u tal-Istati Membri kontra l-impunità u fil-ġlieda kontra reati ta' ġenoċidju, reati kontra l-umanità u reati tal-gwerra; f'dak il-kuntest, jippromwov u l-kooperazzjoni bejn l-Istati Membri, pajjiżi terzi u t-tribunali internazzjonali f'dan il-qasam, u b'mod partikolari l-Qorti Kriminali Internazzjonali (ICC), u jiżviluppaw skambju ta' informazzjoni ġudizzjarja u tal-aħjar Prattika fir-rigward tal-prosekuzzjoni ta' reati bħal dawn fin-Netwerk Ewropew ta' Punti ta' Kuntatt, fir-rigward ta' persuni responsabbli għal reati ta' ġenoċidju, reati kontra l-umanità u reati tal-gwerra."*

<sup>12</sup> Ara l-Istatut ta' Ruma tal-Qorti Kriminali Internazzjonali, l-Konvenzjoni dwar il-prevenzjoni u l-kastig tad-delitt ta' ġenoċidju tal-1948; l-erba' Konvenzjonijiet ta' Ġinevra tal-1949 u t-tliet Protokolli Addizzjonali; il-Konvenzjoni tal-Aja mill-1954 u t-tieni Protokoll Addizzjonali tagħha; il-Konvenzjoni Internazzjonali għat-Trażżin u l-Għoti ta' Pieni tal-Apartheid tal-1976; il-Konvenzjoni kontra t-Tortura u Trattamenti jew Pieni Ohra Krudili, Inumani jew Degradanti tal-1984; il-Konvenzjoni Internazzjonali għall-Harsien tal-Persuni Kollha mill-Għajbien Sfurzat tal-2006.

<sup>13</sup> Deċiżjoni tal-Kunsill 2003/335/ĠAI tat-8 ta' Mejju 2003 (ĠU L 118, 14.5.2003, p.12).

<sup>14</sup> Deċiżjoni Komuni tal-Kunsill tal-11 ta' Ġunju 2001 dwar il-Qorti Kriminali Internazzjonali 2001/443/PESK.

<sup>15</sup> Il-Programm ta' Stokkolma, (ĠU 115/1, 4.5.2010, p.8).

FILWAQT LI JQIS li l-Artikolu 8 tad-Deciżjoni tal-Kunsill 2011/168/PESK:<sup>16</sup> *"jimpenja lill-Unjoni Ewropea biex tiżgura li jkun hemm konsistenza u koerenza bejn l-istrumenti kollha tagħha u l-politiki kollha tagħha f'materji li jikkonċernaw ir-reati kriminali internazzjonali u l-ġurisdizzjoni tal-Qorti Kriminali Internazzjonali. Essenzjalment, permezz ta' dan, id-Deciżjoni teħtieġ li l-Unjoni Ewropea tiżgura li jkun hemm konsistenza u koerenza mhux biss fl-azzjoni esterna tagħha, iżda wkoll fir-rigward tal-miżuri interni tagħha."*

FILWAQT LI JFAKKAR li l-Unjoni Ewropea wriet l-impenn intern tagħha fit-trattament ta' dawn id-delitti permezz tad-Deciżjoni tal-Kunsill 2002/494/ĠAI<sup>17</sup>, li stabbilixxiet in-Netwerk Ewropew ta' punti ta' kuntatt dwar persuni li huma responsabbli għal ġenocidju, reati kontra l-umanità u reati tal-gwerra (minn hawn 'il quddiem "in-Netwerk kontra l-Ġenocidju"), u d-Deciżjoni tal-Kunsill 2009/426/ĠAI<sup>18</sup> li holqot is-Segretarjat tan-Netwerk.

WAQT LI JFAKKAR id-Deciżjoni tal-Kunsill 2003/335/ĠAI<sup>19</sup> li kellha l-għan li *"żżid il-koperazzjoni bejn l-unitajiet nazzjonali sabiex tiġi mmassimizzata l-kapaċità tal-awtoritajiet ta' l-infurzar tal-ligi fl-Istati Membri differenti sabiex jikkoperaw b'mod effettiv fil-kamp ta' l-investigazzjoni u l-prosekuzzjoni tal-persuni li jkunu kkommettew jew ipparteċipaw fit-twettiq tal-ġenocidju, tad-delitti kontra l-umanità u tad-delitti tal-gwerra."*

<sup>16</sup> Deciżjoni tal-Kunsill 2011/168/PESK tal-21 ta' Marzu 2011 (ĠU L 76, 22.3.2011, p. 56).

<sup>17</sup> Deciżjoni tal-Kunsill 2002/494/ĠAI tat-13 ta' Ġunju 2002 li tistabbilixxi network Ewropew ta' punti ta' kuntatt dwar persuni li huma responsabbli għal ġenocidju, reati kontra l-umanità u reati tal-gwerra (ĠU L 167, 26.6.2002, p. 1). Wara n-notifika magħmula mir-Renju Unit fl-24 ta' Lulju 2013 f'konformità mal-Artikolu 10(4), l-ewwel subparagrafu, l-ewwel sentenza, tal-Protokoll Nru 36 dwar id-dispożizzjonijiet transitorji, id-Deciżjoni tal-Kunsill 2002/494/ĠAI ma baqgħetx tapplika għar-Renju Unit mill-1 ta' Diċembru 2014, skont l-Artikolu 10(4), l-ewwel subparagrafu, it-tieni sentenza, tal-Protokoll imsemmi.

<sup>18</sup> L-Artikolu 25a tad-Deciżjoni dwar l-Eurojust, kif emendata mid-Deciżjoni tal-Kunsill 2009/426/ĠAI tas-16 ta' Diċembru 2008, (ĠU L138, 4.6.2009, p. 14).

<sup>19</sup> L-Artikolu 1 tad-Deciżjoni tal-Kunsill 2003/335/ĠAI tat-8 ta' Mejju 2003 dwar l-investigazzjoni u l-prosekuzzjoni tal-ġenocidju, id-delitti kontra l-umanità u d-delitti tal-gwerra (ĠU L 118, 14.5.2003, p. 12) Wara n-notifika magħmula mir-Renju Unit fl-24 ta' Lulju 2013 f'konformità mal-Artikolu 10(4), l-ewwel subparagrafu, l-ewwel sentenza, tal-Protokoll Nru 36 dwar id-dispożizzjonijiet transitorji, id-Deciżjoni tal-Kunsill 2003/335/ĠAI ma baqgħetx tapplika għar-Renju Unit mill-1 ta' Diċembru 2014, skont l-Artikolu 10(4), l-ewwel subparagrafu, it-tieni sentenza, tal-Protokoll imsemmi.

Jilqa' l-Istrateġija tan-"Netwerk kontra l-Ġenoċidju" biex tiġi miġġielda l-impunità għad-delitti tal-ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha (minn hawn 'il quddiem l-"Istrateġija")<sup>20</sup>, [...] bħala gabra ta' linji gwida prattiċi li jistgħu jintużaw bħala għodda ta' referenza, kemm fi hdan l-Unjoni Ewropea kif ukoll lil hinn minnha.

FILWAQT LI JIRRIKONNOXXI li l-Istrateġija tan-"Netwerk kontra l-Ġenoċidju" hija bbażata fuq il-hidma ta' prattikanti fl-Istati Membri u hija bbażata fuq t-tagħlimiet meħuda u l-aħjar prattiki identifikati minn prosekuturi, investigaturi tal-pulizija, uffiċċjali tal-assistenza legali reċiproka u esperti oħra responsabbli għall-investigazzjoni u l-prosekuzzjoni ta' delitti internazzjonali, kif ukoll id-diskussjonijiet u l-konklużjonijiet ta' sbatax-il laqgħa tan-Netwerk matul dawn l-aħħar tnax-il sena.

FILWAQT LI JAPPOĠĠA l-oġġettivi tal-Istrateġija tan-"Netwerk kontra l-Ġenoċidju" biex titqajjem kuxjenza, tiġi kondiviża l-aħjar prattika u jingħata appoġġ lill-Istati Membri fil-ġlieda kontra l-impunità.

FILWAQT LI JAFFERMA li għandha tingħata attenzjoni lill-miżuri ppreżentati fl-Istrateġija tan-"Netwerk kontra l-Ġenoċidju" li għandhom jiġu kkunsidrati u implimentati fejn applikabbli.

FILWAQT LI JILQA' l-istabbiliment ta' unitajiet speċjalizzati fid-delitti internazzjonali jew tal-eżistenza ta' persunal speċjalizzat f'xi Stati Membri u s-suċċess fil-prosekuzzjonijiet u l-investigazzjonijiet kompletati tagħhom.

FILWAQT LI JISHAQ DWAR l-importanza ta' aktar kooperazzjoni u skambju ta' informazzjoni fil-livell nazzjonali u dak Ewropew u l-istabbiliment ta' aktar unitajiet speċjalizzati f'aktar Stati Membri flimkien ma' iżjed bini ta' kapaċità u riżorsi.

FILWAQT LI JENFASIZZA l-importanza kruċjali tad-dritt internazzjonali u l-implimentazzjoni preċiża u f'waqtha tiegħu fid-dritt nazzjonali sabiex tkun tista' titwettaq il-ġlieda kontra l-impunità kif ukoll l-importanza tal-istrumenti tal-Unjoni Ewropea u l-applikazzjoni tagħhom b'mod shiħ.

Jilqa' l-miżuri u r-rakkomandazzjonijiet deskritti fl-Istrateġija tan-"Netwerk kontra l-Ġenoċidju" u jhegġegħ lill-Istati Membri u lill-istituzzjonijiet tal-UE biex jippromwovu l-implimentazzjoni tagħhom fil-livell nazzjonali u dak l-UE.

---

<sup>20</sup> 15581/14 (tradott fil-lingwi kollha); anness għall-konklużjonijiet.



**JISTIEDEN LILL-ISTATI MEMBRI biex:**

- jużaw l-Istrateġija tan-"Netwerk kontra l-Ġenoċidju" bħala linji gwida prattiċi u bħala għodda ta' referenza biex issaħħu aktar l-impenn tagħhom fil-ġlieda kontra l-impunità għad-delitt ta' ġenoċidju, id-delitti kontra l-umanità u d-delitti tal-gwerra;
- ikomplu jikkooperaw mill-qrib u biex iżidu l-iskambju ta' informazzjoni fil-livell nazzjonali u dak tal-UE.

**JISTIEDEN LILL-KUMMISSJONI biex:**

- tibqa' tappoġġa n-"Netwerk kontra l-Ġenoċidju" u l-hidma siewja tiegħu kif ukoll l-awtoritajiet kompetenti għall-ġlieda kontra l-impunità għad-delitt ta' ġenoċidju, id-delitti kontra l-umanità u d-delitti tal-gwerra fl-Istati Membri.

---

**Strategija tan-Netwerk tal-UE kontra l-Ġenoċidju biex tiġi miġġielda  
l-impunità għad-delitt ta' ġenoċidju, id-delitti kontra l-umanità u d-  
delitti tal-gwerra fl-Unjoni Ewropea u l-Istati Membri tagħha**

L-Aja, Ottubru 2014

## WERREJ

SOMMARJU EŻEKUTTIV .....	12
RAKKOMANDAZZJONIJIET FIL-QOSOR.....	16
L-EWWEL KAPITOLU: L-ISTATI MEMBRI U D-DELITTI INTERNAZZJONALI L-AKTAR SERJI.....	18
1.1 id-delitti internazzjonali l-aktar serji jikkostitwixxu sfida għall-UE u l-Istati Membri.....	18
1.1.1 Ir-rabta bejn id-delitti internazzjonali l-aktar serji u l-Istati Membri .....	18
1.1.2 Min hu responsabbli għall-investigazzjoni u l-prosekuzzjoni ta' dawn id-delitti? .....	22
1.2 Obbligu tal-Istati li jinvestigaw u li jifthu proċeduri għad-delitti internazzjonali l-aktar serji.....	23
1.2.1 Implimentazzjoni tad-delitti internazzjonali l-aktar serji fil-leġislazzjoni nazzjonali .....	25
1.3 Sfidi għall-investigazzjoni u l-prosekuzzjoni tad-delitti internazzjonali l-aktar serji.....	26
Kumplessità tal-fatti.....	27
1.3.2 Kumplessità ġuridika.....	34
IT-TIENI KAPITOLU: IMPENN FAVUR IL-ĠLIEDA KONTRA L-IMPUNITÀ FI HDAN L-UNJONI EWROPEA U L-ISTATI MEMBRI TAGHHA .....	37
2.1 Fil-livell tal-UE .....	37
2.1.1 Ir-rwol tan-Netwerk.....	39
2.2 Fil-livell tal-Istati Membri.....	40
2.2.1 Rizultati fil-livell tal-Istat Membr u l-membri tan-Netwerk.....	43
KAPITOLU TLIETA: SETT TA' MIŻURI B'APPOĠĠ GĦALL- INVESTIGAZZJONIJIET U L-PROSEKUZZJONIJIET TAD-DELITTI INTERNAZZJONALI L-AKTAR SERJI FUQ LIVELL NAZZJONALI .....	47
Miżura 1: L-istabbiliment, l-iżvilupp u l-promozzjoni ta' unitajiet speċjalizzati .....	47
Miżura 2: Evitar ta' immunità mill-prosekuzzjoni permezz ta' titjib fl-identifikazzjoni ta' każijiet u informazzjoni rilevanti għall-każijiet .....	49
Miżura 3: Stabbiliment ta' sistema ta' kooperazzjoni effettiva .....	52
Miżura 4: Titjib fil-leġislazzjoni relatata mal-investigazzjoni, il-prosekuzzjoni u l-MLA .....	56
Miżura 5: Bini tan-Netwerk bħala centru speċjalizzat u l-promozzjoni tiegħu f'fora tal-UE kif ukoll fuq livell globali.....	57
Miżura 6: Tiġdid tal-impenn tal-UE .....	59
Miżura 7: Tishih tal-kapaċitajiet u sensibilizzazzjoni fost l-awtoritajiet nazzjonali rilevanti .....	60
Miżura 8: Drittijiet, appoġġ u protezzjoni ta' vittmi u xhieda tad-delitti internazzjonali l-aktar serji.....	61

## SOMMARJU EŻEKUTTIV

L-Unjoni Ewropea (UE) esprimiet l-impenn tagħha li tiżgura l-konsistenza u l-koerenza tal-politiki esterni u interni tagħha fil-ġlieda kontra l-impunità għal ġenocidju, delitti kontra l-umanità u delitti tal-gwerra ('id-delitti internazzjonali l-aktar serji').<sup>21</sup> Fil-politika tagħha dwar il-Ġustizzja u l-Affarijiet Interni (ĠAI), l-UE għandha l-għan li tappoġġa lill-awtoritajiet nazzjonali fl-Istati Membri fl-investigazzjoni u l-prosekuzzjoni ta' dawn id-delitti biex jiġi żgurat li l-UE ma tipprovdi immunità mill-prosekuzzjoni lil min iwettaq ir-reati.<sup>22</sup>

Bħala parti minn dan l-impenn, fl-2002, il-Kunsill tal-UE (il-'Kunsill') adotta d-Deċiżjoni tal-Kunsill 2002/494/ĠAI li tistabbilixxi 'Network Ewropew ta' punti ta' kuntatt dwar persuni li huma responsabbli għal ġenocidju, reati kontra l-umanità u reati tal-gwerra' (in-'Netwerk kontra l-Ġenocidju jew in-'Netwerk'). In-Netwerk kontra l-Ġenocidju jiltaqa' darbtejn fis-sena u jlaqqa' lil prosekuturi, investigaturi tal-pulizija u esperti oħrajn ('punti ta' kuntatt') mill-Istati Membri kollha. Fl-2003, il-Kunsill adotta d-Deċiżjoni tal-Kunsill 2003/335/ĠAI, maħsuba biex tiżdied il-kooperazzjoni bejn il-pulizija u s-servizzi tal-prosekuzzjoni, biex b'hekk isir l-aħjar użu mill-kapaċità tal-awtoritajiet tal-ġustizzja kriminali fl-Istati Membri differenti biex jikkooperaw b'mod effettiv fl-investigazzjoni u l-prosekuzzjoni ta' dawk li allegatament wettqu d-delitti internazzjonali l-aktar serji. In-Netwerk jippromwovi l-implimentazzjoni ta' din id-Deċiżjoni billi jiffacilita l-iskambju ta' informazzjoni fost il-professjonisti, jinkoraġġixxi l-kooperazzjoni bejn l-awtoritajiet nazzjonali fl-Istati Membri differenti u jipprovdi forum għall-kondiviżjoni tal-aħjar prattiki. Mill-2011 'il hawn, in-Netwerk kontra l-Ġenocidju qed jiġi appoġġat fil-hidma tiegħu permezz tas-Segretarjat ibbażat fil-Eurojust fl-Aja.

- <sup>21</sup> It-terminu 'd-delitti internazzjonali l-aktar serji' għandu jintuża fid-dokument kollu b'referenza għal dawk id-delitti internazzjonali li jaqgħu taħt il-mandat tan-Netwerk, jiġifieri d-delitt tal-ġenocidju, id-delitti kontra l-umanità u d-delitti tal-gwerra. In-Netwerk ma jirrikonossix li bosta mit-temi koperti fl-Istrateġija tan-Netwerk tal-UE kontra l-Ġenocidju biex tiġi miġġielda l-impunità għad-delitt tal-ġenocidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha' japplikaw ukoll għat-tortura u l-għajbien sfurzat bħala delitti distintivi. L-investigazzjoni u l-prosekuzzjoni tat-tortura u l-għajbien sfurzat bħala delitti separati huma komponent importanti fil-ġlieda globali kontra l-impunità.
- <sup>22</sup> Ara L-Programm tal-Aja: għaxar prijoritajiet għall-hames snin li ġejjin. Is-shubija għal tiġdid Ewropej fl-ispazju ta' libertà, sigurtà u ġustizzja, COM 2005, ĠU C 236 tal-24 ta' Settembru 2005, p.11, <http://eur-lex.europa.eu/LexUriServ/LexUriServ.do?uri=OJ:C:2005:053:0001:0014:EN:PDF>; u l-Programm ta' Stokkolma, ĠU C 115/1 tal-4 ta' Mejju 2010, p. 8, [http://eur-lex.europa.eu/legal-content/MT/TXT/PDF/?uri=CELEX:52010XG0504\(01\)&from=MT](http://eur-lex.europa.eu/legal-content/MT/TXT/PDF/?uri=CELEX:52010XG0504(01)&from=MT).

Attwalment, dawn l-inizjattivi tal-UE jikkostitwixxu l-pedament tal-impenn tal-UE fil-qasam tal-ĠAI favur il-ġlieda kontra l-impunità. Huma jipprovdu kontribut kruċjali fil-promozzjoni u l-appoġġ tal-isforzi fl-Istati Membri biex daww li jwettqu dawn id-delitti jwieġbu għal għemilhom. L-Istati Membri jinsabu fuq quddiem fil-ġlieda kontra l-impunità għal dawn id-delitti, irrispettivament minn fejn, minn min jew fuq min jitwettqu. L-Istati Membri kollha rratifikaw it-trattati u l-konvenzjonijiet internazzjonali rilevanti li jobbligawhom biex jiżguraw li daww li wettqu d-delitti internazzjonali l-aktar serji jiġu investigati, jiġu mixlija u jingħataw pieni. Diversi Stati Membri segwew ir-rakkomandazzjoni tal-UE fid-Deciżjoni tal-Kunsill 2003/335/ĠAI biex jiġu stabbiliti 'unitajiet responsabbli għad-delitti tal-gwerra' magħmulin minn persunal speċjalizzat li jittrattaw id-delitti internazzjonali l-aktar serji fid-dipartimenti tal-pulizija u tal-prosekuzzjoni tal-Istati Membri, li wasslu għal numru sostanzjali ta' kundanni b'suċċess ta' daww li wettqu d-delitti internazzjonali l-aktar serji fl-Istati Membri matul dawn l-aħħar snin u li jibagħtu sinjal importanti li l-impunità għal dawn id-delitti mhijiex ittollerata mill-UE u l-Istati Membri.

Fl-istess ħin, hemm iktar x'jista' jsir fil-livell tal-UE u tal-Istati Membri biex ikun previst approċċ konsistenti u effettiv għall-ġlieda kontra l-impunità li japplika kullimkien fl-UE. Kif deskritt f'iktar dettall hawn taht, dan l-approċċ irawwem iktar kooperazzjoni u kondiviżjoni tal-informazzjoni fuq livell nazzjonali u fil-livell tal-UE, l-istabbiliment ta' unitajiet speċjalizzati f'iktar Stati Membri u aktar appoġġ mill-UE għall-awtoritajiet nazzjonali biex b'hekk jikber in-numru ta' Stati Membri li huma impenjati b'mod attiv fil-ġlieda kontra l-impunità.

F'dan il-kuntest, il-punti ta' kuntatt tan-Netwerk stabbilixxew Task Force biex tesplora u tipproponi passi biex tiżdied l-effiċjenza fil-ġlieda kontra l-impunità fi hdan l-UE.<sup>23</sup> In-Netwerk kien ukoll tal-fehma li strument ġdid, bħall-Pjan ta' Azzjoni tal-UE dwar l-Impunità, jista' jkun għodda importanti biex jiġu inkoraġġuti l-kooperazzjoni u l-iżvilupp tal-aħjar prattiki fuq livell nazzjonali u reġjonali għat-titjib tal-investigazzjonijiet u l-prosekuzzjonijiet.<sup>24</sup>

<sup>23</sup> It-Task Force tan-Netwerk hu magħmul minn hames punti ta' kuntatt (tliet prosekuturi pubbliċi, uffiċjal tal-pulizija u uffiċjali tal-MLA), jagħmel diversi laqgħat u hu appoġġat mis-Segretarjat tan-Netwerk.

<sup>24</sup> Ara 'It-tishih tal-isforzi fil-ġlieda kontra l-impunità fi hdan l-UE u l-Istati Membri tagħha għal delitti internazzjonali serji - tiġdid tal-impenn fil-qasam tal-Ġustizzja u l-Affarijiet Interni', dokument 16340/13 GENVAL 13 tal-Kunsill tal-UE, 19 ta' Novembru 2013, u 'Sommarju tad-diskussjonijiet', dokument 17164/13 GENVAL 87 tal-Kunsill tal-UE, 4 ta' Dicembru 2013.

Bhala l-ewwel pass, it-Task Force tan-Netwerk abbozza din l-Istrateġija tan-Netwerk tal-UE kontra l-Ġenoċidju biex tiġi miġġielda l-impunità għad-delitti tal-ġenoċidju, id-delitti kontra l-umanità u d-delitti tal-gwerra fl-Unjoni Ewropea u l-Istati Membri tagħha ('Strateġija'). Il-punti ta' kuntatt kollha, kif ukoll l-esperti tas-soċjetà ċivili, kellhom l-opportunità li jipprovdu kontribut ibbażat fuq il-kompetenza esperta u l-esperjenza tagħhom. L-Istrateġija hi bbażata fuq l-esperjenza miksuba u l-aħjar prattika identifikata mill-prosekuturi, l-investigaturi tal-pulizija u esperti oħrajn, kif ukoll id-diskussjonijiet u l-konkluzjonijiet ta' sittax-il laqgħa tan-Netwerk matul dawn l-aħhar tnax-il sena. L-Istrateġija tirrakkomanda sett komprensiv ta' miżuri li għandhom jittiehdu mill-istituzzjonijiet tal-UE u l-Istati Membri b'appoġġ għall-awtoritajiet nazzjonali fil-ġlieda kontra l-impunità, biex daww li jwettqu d-delitti jwieġbu għal għemilhom u biex il-vittmi jingħataw ġustizzja għall-ħsara li garrbu. In-Netwerk, permezz tal-punti ta' kuntatt tiegħu fuq livell nazzjonali u s-Segretarjat tan-Netwerk<sup>25</sup> fil-livell tal-UE, ser juża l-Istrateġija bhala qafas li jiggwida l-iżvilupp kontinwu tan-Netwerk fis-snin li ġejjin u li jippromwovi involviment akbar mill-UE u l-Istati Membri. In-Netwerk ser jirrieżamina u jevalwa l-Istrateġija fuq bażi regolari biex jirrifletti fuq il-bidliet u l-iżviluppi li jkunu għaddejjin f'dak il-perijodu hekk kif jinholq għarfien akbar dwar il-htieġa li tiġi miġġielda l-impunità.

Għaldaqstant, l-oġġettiv ta' din l-Istrateġija hu maqsum fi tnejn:

1. Fil-livell tal-UE, li jissahħa l-impenn tal-UE fil-ġlieda kontra l-impunità għad-delitti internazzjonali l-aktar serji u biex jingħata iktar appoġġ lill-Istati Membri. Is-Segretarjat, bl-appoġġ tal-punti ta' kuntatt, ser jagħmel kuntatt mal-istituzzjonijiet rilevanti u l-persuni rilevanti li jiehdu d-deċiżjonijiet biex johloq kuxjenza dwar l-isfidi li jiffaċċjaw l-awtoritajiet nazzjonali tal-ġustizzja kriminali fl-investigazzjoni, il-prosekuzzjoni u l-ġħoti ta' pjeni marbutin mad-delitti internazzjonali l-aktar serji u biex jikkondividu l-aħjar prattika fl-indirizzar ta' dawn l-isfidi.
2. Fil-livell tal-Istati Membri, biex isir kontribut għal u, fejn meħtieġ, biex tiġi żviluppata l-prattika tal-awtoritajiet nazzjonali fil-ġlieda kontra l-impunità fuq livell nazzjonali billi jiġu identifikati miżuri konkreti li ser jappoġġaw lill-awtoritajiet nazzjonali fl-investigazzjoni u l-prosekuzzjoni tad-delitti internazzjonali l-aktar serji.

<sup>25</sup> Is-Segretarjat tan-Netwerk kontra l-Ġenoċidju gie stabbilit f'Lulju 2011 skont l-Artikolu 25a tad-Deciżjoni tal-Kunsill 2009/426/ĠAI dwar it-tishih tal-Eurojust u li temenda d-Deciżjoni tal-Kunsill 2002/187/ĠAI li tistabbilixxi Eurojust bil-ghan li tiġi msahha l-ġlieda kontra l-kriminalità serja. Is-Segretarjat jagħmel parti mill-persunal tal-Eurojust u jopera bhala unità separata.

Bil-għan li jiġu sodisfatti dawn l-oġġettivi, in-Netwerk ser jippreżenta din l-Istrateġija lill-gruppi ta' ħidma rilevanti tal-UE, inkluż il-Grupp ta' Hidma dwar Materji Ġenerali inkluża l-Evalwazzjoni (GENVAL), b'talba biex GENVAL jaħdem biex eventwalment ikun hemm Konkluzjonijiet tal-Kunsill ĠAI dwar l-impenn tal-UE u l-Istati Membri favur il-ġlieda kontra l-impunità għad-delitti internazzjonali l-aktar serji u b'hekk din il-materja tingħata attenzjoni mill-ministri. In-Netwerk ser jinvolvi wkoll lill-Kummissjoni Ewropea bil-għan li jikseb iktar impenn fil-politika tagħha favur il-ġlieda kontra l-impunità. Il-punti ta' kuntatt nazzjonali ser jiżguraw, sa fejn possibbli, li l-Istrateġija tigi kkomunikata lill-persuni rilevanti li jiehdu d-deċiżjonijiet fuq livell nazzjonali u li din tigi diskussa magħhom. Dawn id-diskussjonijiet fuq livell nazzjonali huma mezzi kruċjali biex tissaħħaħ il-kapaċità nazzjonali fil-ġlieda kontra l-impunità u biex tinkoraġġixxi lill-Istati Membri biex, *f'fora* rilevanti tal-UE, iqajmu l-kwistjoni tal-htieġa għal impenn akbar min-naħa tal-UE.

L-Istrateġija tissottolinja l-kuntesti differenti li fihom l-Istati Membri jiffaċċjaw id-delitti internazzjonali l-aktar serji, u l-passi li ttiehdu s'issa fil-livell tal-UE u dak tal-Istati Membri. L-Istrateġija tiddekrivi wkoll l-isfidi li jiffaċċjaw l-investigaturi u l-prosekuturi u awtoritajiet oħrajn fl-investigazzjoni, il-prosekuzzjoni u l-ġhoti ta' pieni b'rabta ma' delitti internazzjonali, u tenfasizza l-aħjar Prattika Identifikata fil-passat biex dawn l-isfidi jiġu indirizzati. L-aħħar taqsima tal-Istrateġija tippreżenta sett ta' miżuri biex jitjiebu l-effiċjenza u l-effettività tal-investigazzjonijiet u l-prosekuzzjonijiet nazzjonali flimkien ma' xi rakkomandazzjonijiet komplementari għall-istituzzjonijiet tal-UE, l-Istati Membri, il-Punti ta' Kuntatt Nazzjonali u s-Segretarjat tan-Netwerk.

**Ghall-Istituzzjonijiet tal-UE:**

1. Li jiżguraw riżorsi adatti biex in-Netwerk jinbena bħala ċentru speċjalizzat u biex dan jiġi promoss kemm *f'fora* tal-UE kif ukoll daww esterni.
2. Li jerġgħu jafferaw l-impenn tagħhom favur il-ġlieda kontra l-impunità billi jivvalutaw il-possibbiltajiet addizzjonali ta' finanzjament għan-Netwerk u għall-awtoritajiet nazzjonali biex jistabbilixxu unitajiet speċjalizzati, u għal taħriġ u attivitajiet għat-tishih tal-kapaċitajiet.
3. Li jevalwaw formalment l-implimentazzjoni tad-Deċiżjonijiet tal-Kunsill 2002/494/ĠAI u 2003/335/ĠAI, u li jorganizzaw seduta annwali dwar il-ġlieda kontra l-impunità fl-UE, li għandha ssir fil-Parlament Ewropew.
4. Li jqiegħdu t-tema fuq l-aġenda politika u jirrikonoxxu li l-finanzjament huwa mezz essenzjali biex l-awtoritajiet nazzjonali u s-soċjetà ċivili jkunu jistgħu jikkordinaw b'mod effettiv il-ġlieda tagħhom kontra l-impunità; jiżviluppaw il-fehim tad-dritt kriminali internazzjonali u d-dritt umanitarju internazzjonali; u jżidu l-għarfien tal-pubbliku rigward il-htieġa li tiġi miġġielda l-impunità.
5. Li jemendaw il-mandat tal-Eurojust u l-Europol biex jiġu inkluzi d-delitti internazzjonali l-aktar serji.
6. Li jhejju Pjan ta' Azzjoni dwar il-Ġlieda kontra l-Impunità fi hdan l-UE.

**Ghall-Istati Membri:**

7. Li jirrieżaminaw u, fejn meħtieġ, jemendaw il-legislazzjoni domestika rigward id-delitti internazzjonali l-aktar serji biex jiżguraw li din tirrifletti l-obbligi skont id-dritt internazzjonali u ma tipprovdix immunità indebita lill-individwi.
8. Li jistabbilixxu unitajiet speċjalizzati fi hdan is-servizzi ta' prosekuzzjoni u tal-pulizija; u jiżviluppaw strategija nazzjonali u pjattaformi nazzjonali għall-kooperazzjoni fil-ġlieda kontra l-impunità għad-delitti internazzjonali l-aktar serji.
9. Li jiżguraw li, fi hdan id-dipartimenti tal-immigrazzjoni tagħhom, il-membri tal-persunal jitharrġu kif jixraq, li tiġi żviluppata l-aħjar prattika, u li ċ-ċirkolazzjoni tal-informazzjoni mill-awtoritajiet tal-immigrazzjoni għall-awtoritajiet tal-infurzar tal-liġi tkun waħda effiċjenti, b'obbligu speċifiku li l-awtoritajiet tal-infurzar tal-liġi jiġu infurmati meta jkun hemm każijiet li jaqgħu taħt l-Artikolu 1F.
10. Li tissaħħaħ il-komunikazzjoni bejn l-Istati Membri, pereżempju permezz tal-użu ta' skwadri ta' investigazzjoni kongunta (SIK) fejn adatt; li jingħata appoġġ lill-inizjattiva għal qafas ta' kooperazzjoni globali bejn l-Istati Membri.



11. Li jiġi żgurat skambju effettiv tal-informazzjoni fi hdan id-dipartimenti tal-istat, b'mod partikolari fost l-investigaturi, il-prosekuturi u l-awtoritajiet responsabbli għas-supervizjoni tal-iffriżar u l-konfiska tal-assi, il-projbizzjonijiet kummerċjali jew il-projbizzjonijiet tal-ivvjagġar.
12. Li jespandu l-użu tan-Netwerk u tas-Segretarjat tan-Netwerk permezz tan-nomina ta' diversi punti ta' kuntatt nazzjonali b'esperjenza u kompetenza esperta fil-prosekuzzjoni, l-investigazzjoni kriminali u l-assistenza legali reċiproka (MLA).
13. Li jintegraw il-perspettivi tal-vittmi fl-istrategiji investigattivi u ta' prosekuzzjoni tagħhom mill-bidu nett fil-każ biex jiżguraw li l-proċeduri jkunu ġusti u li jkollhom impatt ġust fuq il-vittmi u l-komunitajiet affettwati, u li l-vittmi jingħataw informazzjoni dwar id-drittijiet u l-arrangamenti għall-protezzjoni tagħhom.
14. Li jinholoq għarfien pubbliku dwar il-hteġa li tiġi miġġielda l-impunità u dwar l-investigazzjonijiet u l-prosekuzzjonijiet assoċjati tad-delitti internazzjonali l-aktar serji.

#### **Għall-Punti Nazzjonali ta' Kuntatt:**

15. Li jxerrdu informazzjoni dwar it-temi diskussi min-Netwerk lil membri oħrajn tas-servizzi tal-prosekuzzjoni u tal-infurzar tal-liġi kif ukoll lil awtoritajiet nazzjonali rilevanti oħrajn, bħas-servizzi tal-immigrazzjoni fuq livell nazzjonali.
16. Li jipprezentaw informazzjoni dwar l-investigazzjonijiet u l-prosekuzzjonijiet ta' dawk responsabbli għad-delitti internazzjonali l-aktar serji lil dawk li jiehdu d-deċiżjonijiet u lill-pubbliku ingenerali.
17. Li jaġixxu bħala punt ta' komunikazzjoni għal professjonisti u jittrasmettu l-informazzjoni lura lin-Netwerk.

#### **Għas-Segretarjat tan-Netwerk:**

18. Li jiffaċilita l-isforzi tal-awtoritajiet nazzjonali billi jespandi l-funzjoni tal-kondiviżjoni tal-informazzjoni biex ikun jista' jsir skambju ikbar ta' Prattiki tajba, liġijiet applikabbli, prosekuzzjonijiet u investigazzjonijiet li jkunu għaddejjin f'dak il-mument.
19. Li jassisti lill-Istati Membri fl-istabbiliment u l-promozzjoni ta' unitajiet speċjalizzati.
20. Li jiffaċilita l-kooperazzjoni u l-koordinazzjoni ta' sforzi biex dawk li jwettqu d-delitti jwieġbu għal għemilhom.
21. Li jipproduċi rapport annwali tal-attività li jipprezenta informazzjoni dwar l-investigazzjonijiet u l-prosekuzzjonijiet ta' dawk li jwettqu d-delitti internazzjonali l-aktar serji.
22. Li jipprovdu informazzjoni b'mod regolari lill-Gruppi ta' Hidma tal-Kunsill, inkluż il-Grupp ta' Hidma dwar id-Dritt Internazzjonali Pubbliku (COJUR), il-qasam sekondarju tal-Qorti Kriminali Internazzjonali tal-Grupp ta' Hidma dwar id-Dritt Internazzjonali Pubbliku (COJUR-ICC), il-Kumitat ta' **Koordinament fil-qasam tal-kooperazzjoni tal-pulizija u dik ġudizzjarja f'materji kriminali (CATS)**, il-Grupp ta' Hidma dwar Materji Ġenerali inkluża l-Evalwazzjoni (GENVAL), u l-gruppi ta' hidma reġjonali.

### 1.1 id-delitti internazzjonali l-aktar serji jikkostitwixxu sfida għall-UE u l-Istati Membri

Madwar mitejn miljun persuna tilfu haġġithom bħala riżultat dirett jew indirett ta' vjolenza kollettiva promossa mill-istat fis-seklu ghoxrin<sup>26</sup> u fid-deċennji reċenti, twettqu d-delitti internazzjonali l-aktar serji madwar hames kontinenti differenti. Dawn id-delitti spiss isehhu f'perijodi ta' konflitt armat jew kriżijiet ċivili, jinvolvu numru kbir ħafna ta' persuni li jwettqu delitti, numru kbir ta' xhieda u mijiet, u saħansitra eluf ta' vittmi, u huma kkaratterizzati minn brutalità estrema u ripetuta.

Id-delitt ta' enoċidju, id-delitti kontra l-umanità u d-delitti tal-gwerra huma 'atroċitajiet li ma jitwemmnu u li jixxukjaw il-kuxjenza tal-umanità profondament' u jitqiesu li 'jheddu l-paċi, is-sigurtà u l-benessri tad-dinja' [traduzzjoni mhux uffiċjali].<sup>27</sup> L-iżvilupp tad-dritt kriminali internazzjonali, l-istabbiliment tat-tribunali ad hoc fis-snin disghin, li ġew segwiti mill-holqien tal-QKI, jirriflettu kemm huma serji dawn id-delitti u l-htieġa għal reazzjoni b'saħħitha kontra l-persuni li jwettqu d-delitti internazzjonali l-aktar serji. Madankollu, il-ġlieda kontra l-impunità mhijiex ristretta għall-istabbilimenti internazzjonali, u, fil-fatt, l-Istati Membri għandhom l-obbligu primarju li jinvestigaw u li jifihu proċeduri kontra persuni li jwettqu dawn id-delitti.

#### 1.1.1 Ir-rabta bejn id-delitti internazzjonali l-aktar serji u l-Istati Membri

Minkejja l-perċezzjoni generali li d-delitti internazzjonali l-aktar serji jsehhu f'postijiet 'il bogħod, l-esperjenza wriet li dawn id-delitti, daww li jwettqu d-delitti u l-assi, il-vittmi u x-xhieda tagħhom, għandhom rabtiet reali mal-Istati Membri. id-delitti internazzjonali l-aktar serji sehhew fit-territorju tal-Istati Membri, pereżempju matul it-Tieni Gwerra Dinjija iżda wkoll fid-deċennji l-aktar reċenti. Dawn kienu wkoll jinvolvu lil ċittadini tal-Istati Membri, sew bħala vittmi kif ukoll bħala persuni li jwettqu d-delitti. Rabta oħra bejn id-delitti internazzjonali l-aktar serji u l-Istati Membri tirriżulta meta ċittadini ta' Stati terzi li kienu involuti fid-delitti internazzjonali l-aktar serji jkunu preżenti fit-territorju tal-Istati Membri, sew jekk bħala viżitaturi, kif ukoll bħala persuni li jfittxu l-asil jew residenti.

<sup>26</sup> A. Smeulers u F. Grunfeld, *International Crimes and other Gross Human Rights Violations: a multi- and interdisciplinary textbook*, Antwerp, 2011, Intersentia, Preface, p. XIIV.

<sup>27</sup> Ara l-Premessi 2 u 3 għall-Istatut ta' Ruma tal-QKI.

## *Territorju*

Id-delitt ta' ġenoċidju, id-delitti kontra l-umanità u d-delitti tal-gwerra fil-fatt twettqu fit-territorju tal-Istati Membri. L-awtoritajiet nazzjonali għadhom jiffaċċjaw atroċitajiet tal-massa, bħall-persuni li kienu ssuspettati li kienu Nażisti involuti f'delitti tal-gwerra mit-Tieni Gwerra Dinjija<sup>28</sup> kif ukoll ir-reġimi Komunisti totalitarji mill-Gwerra Bierda.<sup>29</sup> L-adeżjoni reċenti tal-Kroazja mal-UE estendiet it-territorju tal-UE fejn twettqu delitti fid-deċennji li għaddew u fejn għadhom għaddejjin investigazzjonijiet u prosekuzzjonijiet.

---

<sup>28</sup> Ara l-kawża reċenti marbuta mal-estradizzjoni ta' persuna li kienet issuspettata li kienet Nażist involut f'delitti tal-gwerra bejn is-Slovakkja u l-Ungerija fuq is-sit: <http://www.theguardian.com/world/2013/aug/12/laszlo-csatary-dead-hungary-auschwitz>. Din il-kawża ntemmet minhabba l-mewt ta' László Lajos Csatáry fit-12 ta' Awwissu 2013, <http://www.bbc.com/news/world-europe-23664226>.

<sup>29</sup> Ara l-kawża reċenti marbuta mal-kundanna ta' ex-Ministru Ungeriz għad-delitti tal-gwerra tal-1956, disponibbli fuq is-sit: <http://www.bbc.com/news/world-europe-27398373>.

Iċ-ċittadini tal-Istati Membri jistgħu jkunu involuti fit-twettiq tad-delitti internazzjonali l-aktar serji bħala persuni li wettquhom,<sup>30</sup> vittmi<sup>31</sup> jew xhieda, irrispettivament mill-post ġeografiku fejn ikunu sehhew id-delitti. Minbarra l-persuni fiżiċi, persuni ġuridiċi bbażati fl-UE jistgħu wkoll ikunu involuti fit-twettiq, l-ghoti ta' appoġġ, l-ghoti ta' għajnuna, il-ġegħil jew jagħmlu profitt minn delitti internazzjonali mwettqin barra mill-pajjiż.<sup>32</sup> L-Istati Membri jistgħu jeżerċitaw il-ġurisdizzjoni tagħhom fir-rigward ta' persuni li jwettqu dawn id-delitti minhabba l-involviment ta' ċittadini tagħhom bħala vittmi jew xhieda jew il-fatt li ċ-ċittadini jew il-kumpanniji tagħhom ikunu ffaċilitaw it-twettiq ta' delitti minn ġewwa t-territorju tal-UE.

<sup>30</sup> *Pereżempju*, fil-Pajjiżi l-Baxxi ġew investigati u ttellgħu l-qorti żewġ negozjanti Olandiżi ssuspettati li taw għajnuna fit-twettiq ta' delitti tal-gwerra u li ġieghlu t-twettiq tagħhom fl-Iraq u l-Liberja, rispettivament. *Ara* <https://www.om.nl/onderwerpen/international-crimes-0/what-cases-have-been/iraq/> u <https://www.om.nl/onderwerpen/international-crimes-0/what-cases-have-been/liberia/>. F'ċerti każijiet, il-persuni dahlu fl-UE bħala persuni li jfittxu l-asil u wara kisbu ċ-ċittadinanza fi Stat Membru. B'dan il-mod, huma saru ċittadini fil-perijodu bejn meta twettqu d-delitti u meta dawn saru persuni ssuspettati. *Ara wkoll* il-kawża reċenti Olandiża kontra Yvonne N fuq is-sit: <https://www.om.nl/onderwerpen/international-crimes-0/what-cases-have-been/rwanda/>.

<sup>31</sup> *Pereżempju*, fil-Belġju ġie investigat u ttella' l-qorti l-Maġġur Bernard Ntuyahaga għall-involviment tiegħu fil-qtil ta' għaxar membri tal-forzi tan-NU responsabbli għaž-żamma tal-paċi matul il-Ġenoċidju fir-Rwanda, disponibbli fuq is-sit: <http://www.theguardian.com/world/2007/jul/05/rwanda.angeliquechrisafis>. Barra minn hekk, it-twaqqiġ reċenti tal-ajruplan ċivili MH17 fl-ajru fuq l-Ukraina nieda investigazzjoni internazzjonali għad-delitti tal-gwerra. Il-maġġoranza tal-vittmi ta' dan l-allegat delitt kienu ċittadini mill-Istati Membri. *Ara* <http://www.reuters.com/article/2014/07/21/us-ukraine-crisis-dutch-idUSKBN0FQ15620140721> u <https://www.om.nl/algemeen/english/@86120/joint-investigation/>.

<sup>32</sup> *Pereżempju*, fil-Pajjiżi l-Baxxi ġie investigat l-involviment tal-kumpannija Olandiża, Lima Holding B.V., minhabba dak li deher li kien involviment min-naħa tagħha fil-bini tal-fruntiera Izraeljana u sit industrijali qrib ix-Xatt tal-Punent, <http://www.om.nl/onderwerpen/internationale/map/concerning/>. Barra minn hekk, fl-Isvizzera infethet investigazzjoni b'rabta mal-kawża ta' Argos Heraeus, wiehed mill-ikbar raffineriji tad-deheb fid-dinja, għal komplicità f'delitti tal-gwerra u hasil tal-flus fir-rigward tas-sorsi tad-deheb minn grupp armat fir-Repubblika Demokratika tal-Kongo, <http://www.reuters.com/article/2013/11/04/congo-gold-idUSL5N0IP29K20131104>.

Il-maġġoranza tad-delitti internazzjonali l-aktar serji jseħhu fit-territorju ta' Stati terzi. Madankollu, il-persuni li jwettqu d-delitti, ix-xhieda u l-vittmi jistgħu jidhlu fit-territorju tal-UE bħala viżitaturi permezz ta' applikazzjonijiet għal viżi jew bħala applikanti għall-protezzjoni internazzjonali (jiġifieri applikanti għall-asil). Dan l-aħħar xenarju hu partikolarment rilevanti, peress li d-delitti internazzjonali l-aktar serji spiss iseħhu fil-kuntest ta' konflitt armat jew bħala riżultat tal-kollass tal-Istat tad-dritt. Konsegwentement, il-poplu f'dawn il-pajjiżi milquta jistgħu jaharbu minn pajjiżhom u jidhlu fit-territorju tal-UE. In-numru ta' ċittadini minn Stati terzi li qed ifittxu l-asil fl-UE żdied b'mod sinifikanti fis-snin reċenti, fejn in-numru ta' applikazzjonijiet għall-asil laħaq 435 000 fl-2013.<sup>33</sup> Jista' jagħti l-każ li matul dan il-proċess hadd ma jinduna b'uhud mill-persuni li wettqu d-delitti internazzjonali l-aktar serji u għalhekk jistgħu jikkompletaw b'suċċess l-applikazzjoni tagħhom għall-asil. Għal ohrajn, l-istatus ta' refuġjat jista' jincaħad għal numru ta' raġunijiet, inkluż l-Artikolu 1F tal-Konvenzjoni ta' Ġinevra dwar l-Istatus tar-Refuġjati.<sup>34</sup>

Uhud mill-persuni ssuspettati jistgħu jiġu estraditi biex jitressqu l-qorti barra mill-UE; madankollu, minhabba l-prinċipju ta' *non-refoulement*,<sup>35</sup> jew sempliċement minhabba nuqqas ta' qafas legali adatt għall-estradizzjoni, uhud jibqgħu fit-territorju tal-Istati Membri. F'dan l-aħħar każ, u skont regoli ta' ġurisdizzjoni differenti, isir appell lill-awtoritajiet nazzjonali skont l-obbligi internazzjonali tagħhom biex jifih proċeduri kontra persuni li allegatament wettqu delitti li jkunu preżenti jew residenti fit-territorju tagħhom.<sup>36</sup>

<sup>33</sup> Ara r-Rapport tal-Eurostat bid-data tal-24 ta' Marzu 2014, disponibbli fuq is-sit: [http://epp.eurostat.ec.europa.eu/cache/ITY\\_PUBLIC/3-24032014-AP/EN/3-24032014-AP-EN.PDF](http://epp.eurostat.ec.europa.eu/cache/ITY_PUBLIC/3-24032014-AP/EN/3-24032014-AP-EN.PDF).

<sup>34</sup> Dan l-artikolu jirreferi għal dawk il-każijiet previsti fl-Artikolu 1F tal-Konvenzjoni ta' Ġinevra tal-1954 dwar l-Istatus tar-Refuġjati, li jaqra kif ġej:

*'F. Id-dispożizzjonijiet ta' din il-Konvenzjoni ma għandhomx japplikaw għal persuni li fir-rigward tagħhom ikun hemm raġunijiet serji biex jitqies li:*

*(a) Ikunu wettqu delitt kontra l-paċi, delitt tal-gwerra, jew delitt kontra l-umanità, kif definiti fl-istrumenti internazzjonali mfasslin biex jipprevedu dawn id-delitti;*

*(b) Ikunu wettqu delitt serju mhux ta' natura politika barra mill-pajjiż tar-refuġju qabel ma jidhlu f'dak il-pajjiż bħala refuġjati;*

*(c) Ikunu nstabu hatja ta' atti li jmorru kontra l-għanijiet u l-prinċipji tan-Nazzjonijiet Uniti.'*

<sup>35</sup> *Non-refoulement* hu prinċipju tad-dritt internazzjonali li jipprojbixxi t-tnehhija diretta jew indiretta ta' refuġjati biex jintbagħtu f'territorju fejn 'hajjithom jew il-libertà tagħhom tkun mhedda akkont tar-razza, ir-religjon, iċ-ċittadinanza, is-shubija fi grupp soċjali partikolari jew l-opinjoni politika [tagħhom]. Madankollu, il-prinċipju ma japplikax jekk 'ikun hemm raġunijiet ġustifikati biex [ir-refuġjat] jitqies bħala periklu għas-sigurtà tal-pajjiż li fih ikun [jinstab f'dak il-mument], jew li, b'segwitu għal kundanna b'sentenza finali b'rabta ma' delitti partikolarment serji, jikkostitwixxi periklu għall-komunità ta' dak il-pajjiż.' [traduzzjoni mhux uffiċjali] Il-prinċipju hu stipulat fl-Artikolu 33 tal-Konvenzjoni tal-1951 dwar l-Istatus tar-Refuġjati u l-Protokoll tiegħu tal-1967.

<sup>36</sup> Il-prinċipju ta' *aut dedere aut judicare* jirreferi għall-obbligu legali tal-Istati li jifih proċeduri jew jestraddixxu lil persuni li jwettqu delitti internazzjonali serji. Ara d-dmir ta' estradizzjoni jew

Kwistjoni oħra li tista' tqum hi marbuta ma' kwistjonijiet possibbli ta' immunità għad-diplomatiċi, l-uffiċjali tal-gvern jew rappreżentanti oħrajn li jistgħu jkunu involuti fit-twettiq ta' dawn id-delitti.

Fl-aħhar nett, il-preżenza ta' vittmi u xhieda li huma ċittadini ta' Stati terzi tinvolvi responsabbiltà għal kooperazzjoni ġudizzjarja ma' Stati terzi jew organizzazzjonijiet internazzjonali bħall-QKI. Kwazi ma tistax tiġi evitata l-htieġa ta' kooperazzjoni ma' Stati Membri jew Stati terzi oħrajn biex issir prosekuzzjoni adatta ta' dawk li allegatament wettqu d-delitti internazzjonali l-aktar serji, peress li x-xhieda, il-vittmi u min iwettaq id-delitti spiss ikunu jinstabu f'ġurisdizzjonijiet differenti. Fl-aħhar iżda mhux l-inqas, l-Istati Membri jista' jkollhom ir-responsabbiltà li jipprovdu protezzjoni u/jew kumpens lill-vittmi u/jew lix-xhieda.

### 1.1.2 Min hu responsabbli għall-investigazzjoni u l-prosekuzzjoni ta' dawn id-delitti?

L-Istati għandhom ir-responsabbiltà prinċipali għall-prosekuzzjoni tad-delitt ta' ġenoċidju, id-delitti kontra l-umanità u d-delitti tal-gwerra. Dawn l-obbligi joħorgu minn trattati internazzjonali<sup>37</sup> u d-dritt konswetudinarju, li hafna minnhom ġew issolidifikati fl-Istatut ta' Ruma tal-QKI li permezz tiegħu l-Istati Partijiet irrikonoxxew l-obbligu li tiġi miġġielda l-impunità ta' dawk li jwettqu d-delitti internazzjonali l-aktar serji. Barra minn hekk, il-ġurisdizzjoni tal-QKI hi ristretta għal numru żgħir ta' każijiet partikolari, li jfisser li l-awtoritajiet nazzjonali għandhom ir-responsabbiltà li jifthu proċeduri kontra min iwettaq id-delitti internazzjonali l-aktar serji.

Bl-eċċezzjoni tal-QKI, it-tribunali internazzjonali *ad hoc* kollha ġew stabbiliti għal sitwazzjoni speċifika, u fihom setgħu biss jinfethu proċeduri kontra persuni li wettqu delitti involuti f'dak il-konflitt, dment li jiġu sodisfatti wkoll kriterji addizzjonali. Il-QKI hi l-ewwel qorti internazzjonali permanenti, u filwaqt li l-mandat tagħha hu inqas ristrett f'termini ġeografiċi, u jestendi għat-territorju tal-Istati Partijiet kollha, jista' jkun hemm għadd ta' restrizzjonijiet oħrajn fuq il-kapaċità tagħha li teżerċita ġurisdizzjoni. L-ewwel nett, għalkemm kull wiehied mit-28 Stat Membru huwa parti għall-Istatut ta' Ruma, b'122 Stati Partijiet biss fid-dinja kollha,<sup>38</sup> il-QKI mhijiex fil-fatt qorti verament globali. Barra minn hekk, il-ġurisdizzjoni tal-QKI hi limitata għal sitwazzjonijiet li jinvolvu delitti mwettqin

- 1) minn ċittadin ta' Stat Parti, jew
- 2) fit-territorju ta' Stat Parti, jew
- 3) jekk ikun sar riferiment speċifiku għas-sitwazzjoni min-Nazzjonijiet Uniti lill-QKI, jew

---

prosekuzzjoni b'rabta mad-delitt tat-tortura: Kwistjonijiet marbutin mal-obbligu ta' prosekuzzjoni jew estradizzjoni, *Ara*, Belgium v. Senegal, Sentenza, ICJ GL Nru 144, ICGJ 437 (ICJ 2012), 20 ta' Lulju 2012, Qorti Internazzjonali tal-Ġustizzja [QIG], disponibbli fuq is-sit: <http://www.icjci.org/docket/files/144/17064.pdf>.

<sup>37</sup> *Ara hawn taht* it-taqsima 1.2 ta' din l-Istrateġija dwar l-obbligi tal-Istati.

<sup>38</sup> 122 Stati Partijiet mis-17 ta' Settembru 2014. Għal numru aġġornat, *ara* [http://www.icc-cpi.int/en\\_menus/asp/states%20parties/Pages/the%20states%20parties%20to%20the%20rome%20statute.aspx](http://www.icc-cpi.int/en_menus/asp/states%20parties/Pages/the%20states%20parties%20to%20the%20rome%20statute.aspx).

4) jekk Stat ikun aċċetta speċifikament l-eżerċizzju tal-ġurisdizzjoni mill-Qorti b'rabta ma' delitt partikolari.<sup>39</sup>

Barra minn hekk, il-ġurisdizzjoni tal-QKI hi ristretta għal delitti li twettqu wara l-1 ta' Lulju 2002;<sup>40</sup> għal dawk id-delitti internazzjonali l-aktar serji kif definiti fl-Istatut ta' Ruma (li mhuwiex lista eżawrjenti kif rikonoxxut minn sorsi oħrajn tad-dritt kriminali internazzjonali<sup>41</sup>); u f'bosta każijiet għal dawk il-persuni li wettqu reati 'li jgħorru l-ikbar responsabbiltà għar-reat'.<sup>42</sup> Bħala l-aktar element importanti, il-prinċipju ta' komplementarjetà jfisser li

l-QKI jkollha ġurisdizzjoni biss f'każijiet fejn l-Istati ma jkunux jistgħu jew iridu jkollhom ġurisdizzjoni.<sup>43</sup> Għaldaqstant, għandha tiġi żgurata prosekuzzjoni effettiva billi jittiehdu miżuri fuq livell nazzjonali u permezz tat-tishih tal-kooperazzjoni internazzjonali.<sup>44</sup> Għalhekk, il-QKI għandha l-ġurisdizzjoni jew tassumi l-ġurisdizzjoni f'għadd limitat hafna ta' każijiet, u l-Istati għandhom id-dmir, l-ewwel u qabel kollox, li jfittxu, jinvestigaw u jifflu proċeduri kontra dawk responsabbli għat-twettiq tad-delitti internazzjonali l-aktar serji.

## 1.2 Obbligi tal-Istati li jinvestigaw u li jifflu proċeduri għad-delitti internazzjonali l-aktar serji

L-obbligi tal-Istati li jinvestigaw u jifflu proċeduri għad-delitti internazzjonali l-aktar serji żviluppaw l-aktar matul dawn l-aħħar żewġ sekli, u l-kodifikazzjoni tar-regoli applikabbli f'tali sitwazzjonijiet ta' konflitt setgħat tiġi traċċata lura, fost l-oħrajn, għad-Dikjarazzjoni ta' San Pietruburgu tal-1868,<sup>45</sup> il-Konvenzjonijiet tal-Aja tal-1899 u l-1907,<sup>46</sup> it-Trattat ta' Versailles tal-1919, il-Karti tat-Tribunal Militari ta' Nuremberg u dak ta' Tokjo, il-Konvenzjoni dwar il-Ġenoċidju tal-1948 u l-Konvenzjonijiet ta' Ġinevra tal-1949 u l-Protokoll Addizzjonali tagħhom.

<sup>39</sup> Ara l-Artikoli 12-13 tal-Istatut ta' Ruma tal-QKI.

<sup>40</sup> Barra minn hekk, Stat jista' jaċċetta l-ġurisdizzjoni tal-QKI b'mod retroattiv billi jippreżenta dikjarazzjoni f'konformità mal-Artikolu 12(3) tal-Istatut ta' Ruma.

<sup>41</sup> Pereżempju, 21 Stat Membru ffirmaw il-Konvenzjoni Internazzjonali għall-Harsien tal-Persuni Kollha mill-Għajbien Sfurzat, u l-Awstrija, il-Belġju, Franza, il-Ġermanja, il-Litwanja, il-Pajjiżi l-Baxxi, il-Portugall u Spanja rratifikaw il-Konvenzjoni. Barra minn hekk, l-Istati Membri kollha rratifikaw l-erba' Konvenzjonijiet ta' Ġinevra, li jimponu obbligu pożittiv ta' prosekuzzjoni jew estradizzjoni, li jmur lil hinn mill-qafas tal-Istatut ta' Ruma.

<sup>42</sup> Ara l-Istrateġija tal-QKI rigward il-Prosekuzzjoni 2009-2012, para 34, disponibbli fuq is-sit: <http://www.icc-cpi.int/NR/rdonlyres/66A8DCDC-3650-4514-AA62-229D1128F65/281506/OTPProsecutorialStrategy20092013.pdf>; il-Pjan Strateġiku tal-Uffiċċju tal-Prosekutur 2012-2015, para 22, disponibbli fuq is-sit: [http://www.icc-cpi.int/en\\_menus/icc/structure%20of%20the%20court/office%20of%20the%20prosecutor/policies%20and%20strategies/Documents/OTP-Strategic-Plan-2012-2015.pdf](http://www.icc-cpi.int/en_menus/icc/structure%20of%20the%20court/office%20of%20the%20prosecutor/policies%20and%20strategies/Documents/OTP-Strategic-Plan-2012-2015.pdf).

<sup>43</sup> Ara l-Artikolu 17(1)(a) tal-Istatut ta' Ruma tal-QKI.

<sup>44</sup> Il-Premessa 4 għall-Preambolu għall-Istatut ta' Ruma tal-QKI.

<sup>45</sup> Dikjarazzjoni li Tiċhad l-Użu, fi Żminijiet ta' Gwerra, ta' Proġetti Splussivi b'Piż taht l-400 Gramma, San Pietruburgu, 29 ta' Novembru/11 ta' Diċembru 1868.

<sup>46</sup> Hafna mir-regoli li jinsabu fil-Konvenzjonijiet tal-Aja tal-1899 u l-1907 konsegwentement kienu jirriflettu d-dispożizzjonijiet mill-Kodiċi Lieber (1863).

Is-sorsi li ġejjin tad-dritt internazzjonali jippermettu, u kultant jobbligaw, lill-awtoritajiet nazzjonali biex ifittxu, jinvestigaw u jifflu proċeduri jew jestraddixxu lill-persuni responsabbli għat-tweqqi tad-delitti internazzjonali l-aktar serji, irrispettivament minn fejn jitwettqu, u irrispettivament miċ-ċittadinanza ta' min iwettaq id-delitt jew il-vittma:

- Il-Konvenzjoni dwar il-Prevenzjoni u l-Kastig tad-Delitt ta' Ġenoċidju tal-1948 (l-Artikoli 1, 5 u 6)<sup>47</sup>
- L-Erbgħa Konvenzjonijiet ta' Ġinevra tal-1949 (GC I, Artikolu 49; GC II, Artikolu 50; GC III, Artikolu 129; GC IV, Artikolu 146) u t-tliet Protokoll Internazzjonali (AP I, Artikolu 85)
- Il-Konvenzjoni tal-Aja għall-Protezzjoni tal-Proprietà Kulturali fil-Każ ta' Konflitt bl-Armi tal-1954 (Artikolu 28) u t-Tieni Protokoll Addizzjonali tiegħu (Artikolu 17(1))
- Il-Konvenzjoni Internazzjonali għat-Trażzin u l-Għoti ta' Pieni tal-Apartheid tal-1976 (Artikolu 4)
- Il-Konvenzjoni Kontra t-Tortura u Trattament jew Pieni Krudili, Inumani jew Degradanti oħra tal-1984 (Artikolu 5(2) u Artikolu 7(21))
- L-Istatut ta' Ruma tal-QKI tal-1998 (Premessi 4, 6 u 10 tal-Preambolu, Artikolu 1)
- Il-Konvenzjoni Internazzjonali għall-Ħarsien tal-Persuni Kollha mill-Għajbien Sfurzat tal-2006 (Artikoli 3, 4, 6 u 9(2))
- Dritt Internazzjonali Konswetudinarju<sup>48</sup>

---

<sup>47</sup> Fl-Opinjoni Konsultattiva rigward Riżervi dwar il-Konvenzjoni dwar il-Ġenoċidju tat-28 ta' Mejju 1951, il-Qorti Internazzjonali tal-Ġustizzja kienet tal-fehma li 'il-prinċipji abbażi tal-Konvenzjoni huma prinċipji rikonoxxuti min-nazzjonijiet ċivilizzati bħala vinkolanti fuq l-Istati, saħansitra mingħajr ebda obbligu konvenzjonali,' u b'hekk din il-Konvenzjoni ngħatat l-istatus ta' dritt internazzjonali konswetudinarju u konsegwentement saret vinkolanti għall-Istati kollha.

<sup>48</sup> Għal rieżami aktar komprensiv tal-eżistenza tal-obbligu ta' prosekuzzjoni jew estradizzjoni, ara Claire Mitchell, *'Aut Dedere, aut Judicare: The Extradite or Prosecute Clause in International Law.'* L-Annessi 2 u 4 għal dan id-dokument jirreferu għal numru ta' Riżoluzzjonijiet tan-NU li huma sinjal tal-evoluzzjoni ta' dan il-prinċipju bħala parti mid-dritt internazzjonali konswetudinarju. Disponibbli fuq is-sit: at <http://iheid.revues.org/312>.



### 1.2.1 Implimentazzjoni tad-delitti internazzjonali l-aktar serji fil-legislazzjoni nazzjonali

Jehtieg li s-sistemi nazzjonali tal-gustizzja kriminali tal-Istati Membri jikkonformaw mal-obbligi tagħhom skont it-trattati internazzjonali u d-dritt internazzjonali konswetudinarju, kif iddikjarat hawn fuq. Mingħajr legislazzjoni nazzjonali aġġornata, tiddgħajef l-effettività tal-investigazzjonijiet u l-prosekuzzjonijiet, u l-kooperazzjoni bejn l-Istati Membri tiġi mfixkla wkoll. Pereżempju, wiehed mill-Istati Membri jista' jitlob MLA għal delitti kontra l-umanità filwaqt li l-Istat Membru rikjest ma setax jeżegwixxi t-talba peress li dawn id-delitti ma jeżistux fil-kodiċi penali tiegħu.<sup>49</sup> Minflok, traspożizzjoni inadegwata tista' tirriżulta fil-ftuħ ta' kawżi għal delitti inqas gravi, bħall-omicidju. Konsegwentement, il-kawżi jistgħu jiġu ristretti b'ostakoli bħall-preskrizzjoni jew jekk ma jkunx hemm ġurisdizzjoni extraterritorjali.

#### *Delitti tal-gwerra*

L-implimentazzjoni tad-definizzjoni tad-delitti tal-gwerra fil-legislazzjoni nazzjonali inkisbet, u 25 Stat Membru jiddefinixxu l-ambitu tad-delitt, u jipprevedu ġurisdizzjoni universali għall-prosekuzzjoni tal-persuni li jwettqu delitti li jkunu preżenti fit-territorji tagħhom. Madankollu, f'wiehed mill-Istati Membri, taħt il-legislazzjoni nazzjonali attwali tiegħu ma teżisti l-ebda definizzjoni ta' delitti tal-gwerra, u fi tnejn oħrajn id-definizzjoni tiġi koperta biss fil-Kodiċi Kriminali Militari.<sup>50</sup>

#### *Delitti kontra l-umanità*

Il-legislazzjoni penali nazzjonali fi tliet Stati Membri ma tipprovdi definizzjoni jew referenza għal delitti kontra l-umanità jew mhijiex għalkollox kompatibbli mal-Istatut ta' Ruma.<sup>51</sup>

<sup>49</sup> Ara r-rapporti mill-Koalizzjoni għall-Qorti Kriminali Internazzjonali, *Chart on the Status of Ratification and Implementation of the Rome Statute and the Agreement on Privileges and Immunities*, Global Advocacy Campaign for the International Criminal Court, Mejju 2012, disponibbli fuq is-sit: [http://www.iccnw.org/documents/Global\\_Ratificationimplementation\\_chart\\_May2012.pdf](http://www.iccnw.org/documents/Global_Ratificationimplementation_chart_May2012.pdf), and from Amnesty International, *Universal Jurisdiction – A preliminary survey of legislation around the world – 2012 update*, Ottubru 2012, disponibbli fuq is-sit: <http://www.amnesty.org/en/library/asset/IOR53/019/2012/en/2769ce03-16b7-4dd7-8ea3-95f4c64a522a/ior530192012en.pdf>

<sup>50</sup> L-Awstrija ma għandha l-ebda legislazzjoni għad-delitti tal-gwerra; id-Danimarka u l-Italja għandhom legislazzjoni nazzjonali dwar id-delitti tal-gwerra biss fil-Kodiċi Kriminali Militari, li tkopri biss sitwazzjonijiet li jinvolvu atti mwettqa mill-armata tagħhom jew kontriha. Ara 'Extraterritorial Jurisdiction in the EU: A Study of the Laws and Practice in the 27 Member States of the EU', REDRESS/FIDH, Diċembru 2010, disponibbli fuq is-sit: [http://www.redress.org/downloads/publications/Extraterritorial\\_Jurisdiction\\_In\\_the\\_27\\_Member\\_States\\_of\\_the\\_European\\_Union.pdf](http://www.redress.org/downloads/publications/Extraterritorial_Jurisdiction_In_the_27_Member_States_of_the_European_Union.pdf) u <http://www.legal-tools.org>.

<sup>51</sup> L-Awstrija, id-Danimarka u l-Italja, *ibid*.

## *Ġenoċidju*

L-implimentazzjoni tad-definizzjoni tad-delitt ta' ġenoċidju fil-leġislazzjoni nazzjonali nkisbet fl-Istati Membri kollha.

### **1.3 Sfidi għall-investigazzjoni u l-prosekuzzjoni tad-delitti internazzjonali l-aktar serji**

Id-delitt tal-ġenoċidju, id-delitti kontra l-umanità u d-delitti tal-gwerra jikkostitwixxu firxa ta' sfidi għall-investigaturi u l-prosekuturi. Il-kumplessità tal-fatti tagħhom tagħmilhom differenti mill-maġġoranza ta' delitti domestiċi u konsegwentement twassal għal sfidi uniċi għall-investigaturi, u hafna minn dawn l-isfidi huma aggravati mill-fatt li l-investigazzjonijiet spiss jitwettqu barra mill-UE. Kif adatt, gruppi speċjalizzati jaf ikollhom il-bżonn li jivvjagġaw lejn pajjiżi terz biex jiġbru evidenza, jiffamiljarizzaw lilhom infushom max-xeni tad-delitt, jew imexxu s-smiġh tax-xhieda. Il-kumplessità ġuridika tagħhom tippreżenta wkoll sfidi speċjali għall-awtoritajiet nazzjonali li jippruvaw jistabbilixxu ġurisdizzjoni u jressqu l-qorti lil dawk responsabbli għall-atroċitajiet tal-massa.

## *Kumplessità tal-fatti*

### *a. In-natura u l-gravità tad-delitti*

Id-delitti internazzjonali l-aktar serji spiss isehhu fi skala li ma tistax tiġi mqabbla mal-maġġoranza tad-delitti domestiċi. Dawn jistgħu jinvolvu mijiet u spiss eluf ta' vittmi diretti, diversi persuni li jwettqu delitti u ammont kbir hafna ta' xhieda. Id-delitti ġeneralment jinvolvu brutalità estrema u ripetuta. Dawn il-fatturi għandhom għadd ta' implikazzjonijiet għall-investigaturi.

- Distribuzzjoni ġeografika tax-xeni tad-delitti

Spiss hafna, id-delitti internazzjonali l-aktar serji huma magħmula minn amalgamazzjoni ta' incidenti differenti li jsejtnu matul perijodu ta' żmien twil. Hemm it-tendenza li dawn isehhu fuq zona ġeografika wiesgħa, li spiss tinkludi bosta rhula, bliet u reġjuni, u, xi kultant li jmorru lil hinn mill-fruntieri tal-Istati. Barra minn hekk, id-distanza ġeografika ta' zona ta' konflitt spiss tippreżenta diversi ostakoli. F'ċertu sitwazzjonijiet, huwa ferm diffiċli li jsir kuntatt ma' xhud jew vittma f'żoni milqutin mill-gwerer. L-identifikazzjoni, it-traċċar u l-istabbiliment ta' kuntatt ma' daww l-individwi jikkostitwixxu implikazzjonijiet loġistiċi u finanzjarji sinifikanti u jimponu limitazzjonijiet sostanzjali għall-investigaturi jew il-prosekuturi li qed ifittxu li jressqu l-qorti lil min allegatament wettaq dawn id-delitti.

- Għadd kbir ta' persuni involuti

Mhux sorpriża li id-delitti ta' din l-iskala normalment jirriżultaw mill-involviment ta' għadd kbir persuni li jwettqu delitti. Dawn jistgħu jkunu atturi statali, bħall-militar, il-pulizija, uffiċjali statali jew ċivili, jew atturi mhux statali, bħall-gruppi paramilitari jew tal-milizja. Jista' jkun li dawn id-delitti twettqu fi hdan 'strutturi organizzattivi kumplessi li ma jikkonformawx mal-mudell tal-organizzazzjonijiet ġerarkiċi tradizzjonali'.<sup>52</sup> Huwa ta' importanza estrema li wiehed jifhem liema atturi kienu involuti fit-twettiq ta' delitti sabiex tiġi ddeterminata l-partecipazzjoni ta' persuna li allegatament wettqet id-delitt u l-pożizzjoni tagħha fl-istruttura kriminali. Minbarra li jinvolvu għadd kbir ta' persuni li jwettqu delitti, id-delitti internazzjonali l-aktar serji spiss jinvolvu għadd kbir kemm ta' vittmi kif ukoll ta' xhieda.

<sup>52</sup> Pjan Strateġiku tal-Uffiċċju tal-Prosekutur fi hdan l-QKI 2012-2015, para 3.

- Delitti vjolenti ta' natura sesswali u sessista

L-investigazzjoni u l-prosekuzzjoni ta' vjolenza sesswali u ta' delitti sessisti jistgħu jkunu partikolarment diffiċli minhabba n-natura sensittiva tad-delitti u l-istigma soċjali marbuta magħha, il-misthija u l-umiljazzjoni tal-vittmi u x-xhieda, in-natura privata tad-delitti, kemm hi kbira l-possibbiltà li l-vittma terġa tghaddi mill-istess esperjenza u trawmatizzazzjoni ulterjuri matul il-proċess kriminali. S'issa, il-każijiet urew il-htieġa ta' investigaturi u prosekuturi kompetenti mharrġa biżżejjed u li jkollhom għarfien biżżejjed biex jagħmlu mistoqsijiet xierqa u sensittivi bil-għan li jidentifikaw it-twettiq ta' delitti sesswali, u li jinkludu ċ-ċirkostanzi kollha tal-vjolenza sesswali li huma mehtieġa biex jigi vverifikat jekk ikunux ġew sodisfatti l-elementi assoċjati mad-delitt tal-ġenoċidju, id-delitti kontra l-umanità u d-delitti tal-gwerra.<sup>53</sup>

*b. Ambjent fragli u kkaratterizzat minn lakuna fil-liġijiet wara t-twettiq ta' delitt*

Id-delitti internazzjonali l-aktar serji jistgħu jitwettqu matul konflitt armat; b'riżultat tal-kollass tal-istat tad-dritt, ir-repressjoni tal-popolazzjoni ċivili, fil-kuntest ta' diskriminazzjoni vjolenti jew persekuzzjoni, jew repressjoni politika u xenarji oħra. Tali kondizzjonijiet johlqu ostakoli għall-investigazzjonijiet, li jistgħu jippersistu anke wara li jintemm il-konflitt jew il-kriżi.

- Gvern li mhux kapaċi jew m'għandux ir-rieda li jikkoopera

F'tali ambjenti, l-Istat fit-territorju fejn ikunu seħhew id-delitti ma jistax jikkoopera fl-investigazzjoni, speċjalment jekk l-uffiċjali tal-Istat ikunu qed jiġu investigati. Tali uffiċjali jistgħu johlqu ostakoli politiċi jew legali biex ixekklu l-investigazzjonijiet. Pereżempju, jista' jkun li l-leġislazzjoni nazzjonali ma tkunx tippermetti tali investigazzjonijiet, il-liġijiet jistgħu jiġu manipulati mill-uffiċjali tal-gvern jew jistgħu jiġu imposti restrizzjonijiet tal-ivvjaġġar fuq l-investigaturi. F'każijiet fejn il-gvern jikkoopera, jista' jkun hemm fatturi oħra li jxekklu l-investigazzjoni. Pereżempju, jista' jkun li l-Istat ma jkollux strutturi jew uffiċċji pubbliċi li jiffunzjonaw sew u b'mod effiċjenti, u b'hekk ma jkunx jista' jiżgura mezzi xierqa ta' kooperazzjoni u konsegwentement MLA bejn l-Istati.

<sup>53</sup> Ara Konklużjonijiet oħrajn tas-16-il Laqgħa tan-Netwerk Ewropew ta' Punti ta' Kuntatt għall-investigazzjoni u l-prosekuzzjoni tal- ġenoċidju, id-delitti kontra l-umanità u d-delitti tal-gwerra, 21-22 ta' Mejju 2014, L-Aja, il-Konklużjonijiet 5-8.

- Thassib marbut mas-sikurezza

L-Istati li qed jiġu investigati jistgħu jkunu qed jesperjenzaw konflitt armat f'dak il-mument, jew, anke jekk ma jkun qed isehh l-ebda konflitt armat, jista' jkun estremament diffiċli jew perikoluż li jintlahqu ċertu zoni bil-għan li tingabar l-evidenza minhabba l-effetti devastanti tal-konflitt fuq l-infrastruttura tal-Istat, jew sempliċiment peress li jista' jkun il-każ li l-awtoritajiet tal-Istat ma jkollhomx kontroll fuq xi partijiet tat-territorju tiegħu. F'ċerti zoni jista' jkun hemm bombi, mini, jew forom oħra ta' munizzjonijiet li għadhom ma splodewx. Biex tiġi ggarantita s-sikurezza ta' persuni marbutin mal-investigazzjoni, il-prosekuzzjoni u l-proċess ta' persuni li allegatament wettqu d-delitti internazzjonali l-aktar serji (investigaturi, prosekuturi, avukati tad-difiża, imhallfin, xhieda, vittmi, interpreti, u l-persuna/i li wettqu d-delitti) jinhtieġu thejjija minn qabel u riżorsi. Passi kruċjali biex ir-riskji jitnaqqsu kemm jista' jkun huma l-ippjanar investigattiv komprensiv u l-valutazzjonijiet tat- theddid għas-sigurtà biex jiġu ddeterminati l-konsiderazzjonijiet marbutin mas-sikurezza għat-tmexxija ta' investigazzjoni.

- Identifikazzjoni tax-xhieda u l-vittmi

Ir-reġistri tal-popolazzjoni spiss jinqerdu, jintilfu, jiġu amministrati hażin fi żmien ta' konflitt jew sempliċiment ma jkunux jeżistu. Barra minn hekk, bosta xhieda u vittmi, u spiss l-persuni stess li jwettqu d-delitti, jaħarbu mir-reġjun minhabba l-fragilità tas-sitwazzjoni ta' sigurtà jew il-biża' ta' riperkussjonijiet. Dawn is-sitwazzjonijiet jipprezentaw ostakoli sinifikanti għall-identifikazzjoni u s-sejbien ta' xhieda u vittmi, biex jinżamm kuntatt magħhom, biex jinstabu l-konnessjonijiet bejniethom u dak li jorbothom max-xena tad-delitt. Xi awtoritajiet nazzjonali ppruvaw jinkoraġġixxu lil dawk il-vittmi u xhieda jidhlu fit-territorju tagħhom biex jirrapportaw l-esperjenzi tagħhom ta' delitti matul il-proċess ta' immigrazzjoni.<sup>54</sup> Sabiex ikun żgurat li l-investigazzjoni tad-delitt internazzjonali l-aktar serju ssir b'mod komprensiv, u li jiġu kkunsidrati d-dikjarazzjonijiet tal-partijiet kollha affettwati u l-evidenza kollha disponibbli, passi meħtieġa biex ikunu jistgħu jiġu identifikati x-xhieda rilevanti huma l-kooperazzjoni bejn l-awtoritajiet tal-Istati involuti, u b'mod partikolari bejn l-awtoritajiet tal-immigrazzjoni, l-Ital-infurzar tal-liġi u dawk tal-prosekuzzjoni tal-Istati Membri.

<sup>54</sup> *Pereżempju*, uffiċjali tal-immigrazzjoni Ġermaniżi jitolbu lil dawk li jfittxu l-asil li ġejjin mis-Sirja biex jimlew formola li ssaqsi jekk huma kinux xhieda ta' xi delitti tal-gwerra, u, jekk iva, biex jipprovdu d-dettalji. *Ara* Human Rights Watch, 'The Long Arm of Justice: Lessons from specialised war crimes units in France, Germany and the Netherlands', Settembru 2014, p. 10, [http://www.hrw.org/sites/default/files/reports/IJ0914\\_ForUpload.pdf](http://www.hrw.org/sites/default/files/reports/IJ0914_ForUpload.pdf).

- Sostenn u protezzjoni tal-vittmi u x-xhieda

L-awtoritajiet ta' investigazzjoni u ta' prosekuzzjoni jiffaċċjaw kwistjonijiet speċifiċi fir-rigward ta' vittmi u xhieda, u għandhom ikunu ggwidati mill-prinċipju "*primum non nocere*". Jista' jkun li l-vittmi jew ix-xhieda jibżgħu mir-riperkussjonijiet jekk jixhdu kontra l-persuni li allegatament wettqu d-delitti.<sup>55</sup> Jista' jkun li l-persuni suspettati li għandhom influwenza sostanzjali fiż-żoni ta' konflitt jeżerċitaw pressjoni fuq il-persuni li jistgħu jixhdu kontrihom. Barra minn hekk, għandu jiġi żgurat li l-vittmi u x-xhieda jirċievu appoġġ psikoloġiku adegwat biex ikunu protetti u ma jerġgħux jaqgħu vittma tal-istess esperjenza. Jista' jkun hemm sfidi ulterjuri marbutin mad-dipendenza fuq ix-xhieda ta' esperti kif ukoll fl-identifikazzjoni u s-sejbien ta' xhieda affidabbli u kredibbli. Minhabba raġunijiet logistiċi jew raġunijiet oħra, ix-xhieda ġieli tingħata permezz ta' vidjokonferenza, li ma ġgorx l-istess vantaġġi bħal xhieda diretta. Barra minn hekk, huwa spiss diffiċli li tinżamm il-kunfidenzjalità tal-investigazzjoni fil-qasam, minhabba n-natura ta' xi soċjetajiet jew minhabba li ma jkunx jista' jiġi evitat li persuna tingħaraf. Dawn il-problemi huma aggravati meta l-vittmi, ix-xhieda u/jew il-familji tagħhom ikunu qed jgħixu f'pajjiżi barra mill-Istati Membri. L-isfidi fl-ghoti ta' protezzjoni f'dawk iċ-ċirkostanzi jeħtieġu valutazzjoni komprensiva tar-riskji sa mill-bidu fl-investigazzjoni.

Minbarra l-ghoti ta' appoġġ u protezzjoni lill-vittmi u lix-xhieda, l-awtoritajiet nazzjonali għandhom obbligi oħra, bħal pereżempju li l-vittmi jithallew jipparteċipaw fil-proċedimenti u li jipprovdu aċċess għal drittijiet oħra, bħar-rappreżentanza legali, il-protezzjoni u l-appoġġ, kif ukoll ir-riparazzjoni.<sup>56</sup> Madankollu, l-ghoti ta' tali appoġġ jista' jkun problematiku, partikolarment fir-rigward ta' vittmi li jgħixu barra mill-pajjiż. L-ghoti ta' appoġġ xieraq jista' jitlob li l-awtoritajiet jistabbilixxu strategija ta' komunikazzjoni sa mill-bidu fil-każ u li joffru attivitajiet ta' komunikazzjoni fir-rigward ta' investigazzjonijiet u proċessi li jkunu għaddejjin f'dak il-perijodu, bil-ghan li jinformat lill-vittmi rigward il-proċessi u bid-drittijiet tagħhom u jinkoraġġixxuhom jikxfu dak li jafu.

<sup>55</sup> *Pereżempju*, fil-każ ta' Mpambara, l-awtoritajiet tal-Pajjiżi l-Baxxi ġew ikkuntattjati minn xhud li rrapporta li kien qed iħossu mbeżża' wara li ġie avviċinat minn qrafa tal-akkużat. *Ara* Human Rights Watch, 'The Long Arm of Justice: Lessons from specialised war crimes units in France, Germany and the Netherlands', Settembru 2014, p. -50, [http://www.hrw.org/sites/default/files/reports/IJ0914\\_ForUpload.pdf](http://www.hrw.org/sites/default/files/reports/IJ0914_ForUpload.pdf).

<sup>56</sup> *Ara* d-Direttiva 2012/29/UE li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u d-Dokument ta' Gwida tal-Kummissjoni Ewropea dwar it-traspożizzjoni u l-implimentazzjoni tad-Direttiva 2012/29/UE, Diċembru 2013.

- Implikazzjonijiet taż-żmien

F'in-natura tagħhom, l-investigazzjonijiet u l-prosekuzzjonijiet jitwettqu wara li l-avvenimenti jseħhu, iżda fil-każ tad-delitt tal-ġenocidju, id-delitti kontra l-umanità u d-delitti tal-gwerra, l-investigazzjonijiet u l-prosekuzzjonijiet jistgħu jseħhu wara bosta snin jew saħansitra deċennji. Normalment, id-delitti internazzjonali l-aktar serji ma jkunux preskritti skont il-liġi. Għal din ir-raġuni, il-proċedimenti jistgħu jseħhu dment li jibqgħu haġġin il-persuni li jwettqu d-delitti. Madankollu, aktar ma jgħaddi ż-żmien bejn it-twettiq tad-delitt u l-investigazzjoni, id-diffikultajiet fil-ġbir ta' evidenza affidabbli jiżdiedu wkoll. Pereżempju, l-evidenza forensika tista' tintilef jew tiġi kkontaminata, l-arkivji jinqerdu u l-memorji tax-xhieda jistgħu jkunu aktar soġġetti għal żbalji.

### *c. Natura tal-informazzjoni*

- Volum ta' informazzjoni u ġestjoni tal-każ

Minn naħa, l-investigaturi qed ihabbtu wiċċhom man-nuqqas ta' evidenza ċara u inkontestabbli minhabba diversi fatturi, bħaż-żmien li jkun għadda bejn it-twettiq tal-att u l-investigazzjoni marbuta miegħu, l-eżistenza ta' aktar minn persuna waħda li tkun wettqet ir-reat, jew in-nuqqas ta' rekordperezempju ta' ordni li torbot lill-persuna li twettaq id-delitt max-xena tad-delitt. Min-naħa l-oħra, l-investigaturi jista' jkollhom jiffaċċjaw kwantità kbira ferm ta' informazzjoni potenzjalment rilevanti li tista' tkun ta' benefiċċju għall-investigazzjoni. Il-konsolidazzjoni u l-ġestjoni ta' ammonti kbar ta' informazzjoni jehtieġu professjonisti, tradutturi u investigaturi ta' hila, kif ukoll riżorsi amministrattivi u oħrajn disponibbli. L-investigaturi huma wkoll jiffaċċjaw diversi sorsi ta' informazzjoni li tista' tintuża bħala evidenza. Din l-informazzjoni tista' tkun: 1) pubblika, bħall-midja, l-internet (perezempju YouTube, Facebook), rapporti ta' organizzazzjonijiet intergovernattivi, NGOs u organizzazzjonijiet internazzjonali oħra; 2) ristretta, bħal dik ġejja minn diversi servizzi ta' intelligence nazzjonali u internazzjonali; jew 3) dokumenti internazzjonali u nazzjonali b'aċċess ristrett, perezempju minn investigazzjonijiet tal-pulizija jew servizzi tal-immigrazzjoni. Ghalkemm l-informazzjoni pubblika u dik ristretta t-tnejn jistgħu jintużaw bħala sorsi ta' evidenza potenzjali għall-proċeduri tal-qorti, il-volum ta' din l-informazzjoni, kif ukoll il-ġestjoni u r-rieżami tagħha, jipprezentaw sfida għall-investigaturi u l-prosekuturi.

- Interpretazzjoni u traduzzjoni

Jista' jkun problematiku li jinstabu interpreti newtrali, disponibbli u affidabbli f'żona ta' konflitt. F'xi każijiet, il-lingwa mliissna mill-popolazzjoni lokali jew mill-partijiet involuti tista' tkun estremament rara jew tintuża esklużivament minn grupp wieħed involut fil-konflitt.<sup>57</sup> Barra minn hekk, minhabba l-kumplessità tal-fatti f'tali każijiet, jista' jkun meħtieġ li jiġi tradott volum kbir ta' dokumentazzjoni potenzjalment rilevanti.

- L-importanza ta' testimonjanzi tax-xhieda

Minhabba li min iwettaq id-delitti internazzjonali l-aktar serji spiss ma jhallux informazzjoni jew rekords dokumentarji traċċabbli, it-testimonjanzi tax-xhieda huma element importanti ħafna biex jinbena każ ta' suċċess kontra min iwettaq id-delitt. Madankollu, f'każijiet bħal dawn, l-investigaturi spiss jiffaċċjaw kwistjonijiet bħat-trawmatizzazzjoni tax-xhieda, it-tbagħbis jew il-vittimizzazzjoni mill-ġdid tax-xhieda, u l-kredibbiltà. L-għeja kbira tax-xhieda tista' wkoll tohloq problemi sinifikanti, b'mod partikolari jekk preċedement, ix-xhieda kienu rrakkuntaw il-verżjoni tagħhom ħafna drabi u lil atturi differenti (ħaddiema umanitarji, NGOs, mezzi tal-komunikazzjoni, investigaturi internazzjonali, eċċ.). Barra minn hekk, ix-xhieda jistgħu jsofru minn telf tal-memorja jew konfużjoni minhabba li jibdwu jtilfu l-memorja wara perijodu twil ta' żmien.<sup>58</sup> Bħala riżultat tal-kumplessitajiet li huma karatteristiċi tat-testimonjanza tax-xhieda u l-vittmi f'każijiet bħal dawn, l-investigaturi tad-delitti internazzjonali l-aktar serji għandu jkollhom it-taħriġ meħtieġ biex ikunu jistgħu iwettqu intervisti jew interrogazzjonijiet b'mod effettiv. Barra minn hekk, l-investigaturi għandhom jagħrfu l-ħtieġa li jesploraw forom oħra ta' evidenza, bħal evidenza dokumentarja jew forensika.

<sup>57</sup> *Pereżempju*, fir-rigward tal-Gwerra bejn l-Eritrea u l-Etjopja, il-Qorti Permanenti tal-Arbitraġġ sabet quddiemha dikjarazzjonijiet li kienu għaddew minn erba' livelli ta' traduzzjoni. *Ara* 'Litigating War: Mass Civil Injury and the Eritrea-Ethiopia Claims Commission', Sean D. Murphy, Won Kidane, Thomas R. Snider, p. 86.

<sup>58</sup> *Pereżempju*, l-Argentina u l-Gwatemala reċentement bdew investigazzjonijiet dwar atroċitajiet tal-massa li twettqu fit-territorju tagħhom, minkejja l-fatt li l-atroċitajiet twettqu fis-snin tmenin. L-Istati Baltiċi qed jinvestigaw delitti li twettqu fis-snin hamsin, fil-bidu tal-okkupazzjoni Sovjetika. Għadhom għaddejjin investigazzjonijiet u prosekuzzjonijiet kemm fl-ICTY kif ukoll fil-qrati fuq livell nazzjonali għal delitti li twettqu f'dik li kienet il-Jugoslavja matul is-snin disghin. Bl-istess mod, għadhom qed jitwettqu investigazzjonijiet u proċessi għal delitti li twettqu matul il-Ġenoċidju fir-Rwanda fl-1994.



#### *d. Sfidi logistiċi*

- Ghadd ta' investigazzjonijiet potenzjali u prijorizzazzjoni

Is-sistemi kriminali nazzjonali tal-Istati Membri spiss jiffaċċjaw ghadd sinifikanti ta' persuni li allegatament ikunu wettqu d-delitti internazzjonali l-aktar serji. L-ghadd insuffiċjenti ta' uffiċjali mharrġa, ir-riżorsi inadegwati jew il-kapaċità amministrattiva limitata tista' xxekkel l-effikaċja ta' ghadd kbir ta' investigazzjonijiet paralleli. Għalhekk, l-awtoritajiet kompetenti spiss ikunu meħtieġa jiprijorizzaw l-isforzi li jkunu għaddejjin f'dak il-perijodu u jiffokaw l-attenzjoni tagħhom fuq il-ftuħ ta' proċessi b'rabta ma' persuni suspettati li jista' jsir każ tajjeb kontribom. Din il-prijorizzazzjoni tista' tkun ibbażata fuq ghadd ta' fatturi, bħar-riżorsi disponibbli u l-ammont ta' evidenza u l-informazzjoni rilevanti disponibbli.

- Post tax-xogħol

L-investigazzjonijiet spiss isiru fuq terren ġeografiku mhux familjari, sitwazzjoni li tista' tikkawża diversi ostakli logistiċi. Sabiex ihejji vjaġġ tajjeb, investigatur tad-delitti internazzjonali l-aktar serji li twettqu fi Stat terz jeħtieġ li jkollu għarfien minn qabel tal-klima, il-kondizzjonijiet tat-temp, l-infrastruttura tat-toroq u problemi oħra ta' aċċessibbiltà li jista' jiltaqa' magħhom u li jifhem l-impatt li dawn il-fatturi jista' jkollhom fuq l-evidenza li tingabar. Jistgħu jinħtieġu thejjijiet intensivi għal investigazzjonijiet f'żoni mhux familjari, bħal titqib kontra mard, tagħmir elettriku speċjalizzat, u għodod speċjalizzati oħra.

- Kompetenza esperta speċifika

Il-proċessi ta' persuni suspettati li wettqu d-delitti internazzjonali l-aktar serji jeħtieġu fehim ġenerali tal-oqsma addizzjonali ta' kompetenza esperta flimkien mal-qafas legali applikabbli. Kemm it-timijiet tal-prosekuzzjoni kif ukoll dawk tad-difiża ġeneralment iressqu xhieda esperti biex jagħtu testimonjanza dwar l-elementi speċifiċi ta' konflitt partikolari. Jeħtieġ li kemm l-investigaturi, il-prosekuturi kif ukoll l-imħallfin ikunu familjari ma' oqsma rilevanti oħra, bħall-organizzazzjoni u l-istrutturi militari, l-operazzjonijiet u diversi tipi ta' armi, mini jew munizzjon, il-ballistika u l-forensika, kif ukoll il-fatturi ġeopolitiċi u soċjokulturali li għandhom rwol fl-iżvilupp ta' konflitti vjolenti. Barra minn hekk, l-awtoritajiet kompetenti għandu jkollhom aċċess għal għarfien espert fl-oqsma tal-pulizija, is-sigurtà, il-politika u l-istorja fir-rigward tal-Istati li fih seħħ id-delitt.

- Soċjeta

Il-popolazzjoni lokali fiż-żona tal-konflitt fejn ikunu twettqu d-delitti spiss tirrappreżenta kultura, sett ta' valuri jew xejriet ta' mġiba li huma differenti jew mhux familjari. Barra minn dan, id-delitti internazzjonali l-aktar serji spiss jitwettqu minn jew kontra atturi li jagħmlu parti minn gruppi differenti b'fehmiet politiċi jew ekonomiċi kontrastanti u karatteristiċi kulturali, etniċi u storiċi differenti. L-investigaturi, il-prosekuturi u l-imħallfin bl-istess mod jeħtieġ li jkolhom fehim ġenwin ta' dan it-tip ta' fatturi tas-soċjeta biex jiġi żgurat trattament sikur u adatt ta' tali kazijiet.

- Nuqqas ta' strumenti għal kooperazzjoni ġudizzjarja

L-investigaturi u l-prosekuturi spiss jiffaċċjaw nuqqas ta' strumenti ġudizzjarji u konsegwentement, in-nuqqas ta' bażi legali għal MLA u estradizzjoni fil-konfront ta' Stati terzi. F'sitwazzjonijiet bħal dawn, l-iktar l-iktar li jistgħu jagħmlu l-awtoritajiet nazzjonali kompetenti huwa li jiddependu fuq ftehimiet ta' kooperazzjoni *ad hoc* (li jiddependu ħafna fuq ir-rieda politika ta' Stati barranin u investiment sinifikanti ta' ħin u rizorsi), jew, fl-aġar xenarju possibbli, ma jkunu jistgħu jikkooperaw bl-ebda mod.

### 1.3.2 Kumplessità ġuridika

- Elementi kuntestwali

Flimkien mal-istabbiliment tal-elementi oġġettivi (*actus reus*) u soġġettivi (*mens rea*) tad-delitt internazzjonali l-aktar serju, jeħtieġ ukoll li tiġi pprovduta evidenza ta' elementi kuntestwali speċifiċi.<sup>59</sup> Pereżempju, sabiex jiġi ppruvat li twettqu delitti kontra l-umanità, għandha tiġi pprovduta evidenza li d-delitti kienu parti minn attakk mifrux jew sistematiku kontra l-popolazzjoni ċivili, waqt li għal delitti tal-gwerra, għandha tiġi pprovduta evidenza li turi li d-delitt twettaq fil-kuntest ta' konflitt armat internazzjonali jew mhux internazzjonali.

<sup>59</sup> *Ara fir-rigward tad-delitti elenkati fl-Istatut ta' Ruma tal-Qorti Kriminali Internazzjonali, Elements of Crimes of the International Criminal Court, ICC-ASP/1/3 at 108, U.N. Dok. PCNICC/2000/1/Add.2 (2000).*

- Implimentazzjoni effettiva

Skont il-prinċipju ta' komplementarjetà stabbilit fl-Istatut ta' Ruma, l-Istati Partijiet jinghataw il-ġurisdizzjoni primarja biex issir investigazzjoni u jinfetħu proċeduri kontra persuni suspettati li wettqu d-delitt tal-ġenocidju, delitti kontra l-umanità u delitti tal-gwerra. Kif diġà gie diskuss, din ir-responsabbiltà tal-Istati kollha li jressqu lil min iwettaq id-delitti internazzjonali l-aktar serji għal proċess tirriżulta minn sett ta' obbligi internazzjonali li huma usa' minn dawk stabbiliti fl-Istatut ta' Ruma. Madankollu, il-funzjonament tajjeb tas-sistema ta' komplementarjetà jehtieg implimentazzjoni adatta tal-obbligi taht l-Istatut ta' Ruma sabiex l-awtoritajiet nazzjonali jkunu jistgħu imexxu proċessi f'konformità ma' normi stabbiliti tad-dritt kriminali internazzjonali. Fil-prattika, il-komplementarjetà tfisser li l-Istati Partijiet għandhom mhux biss jikkriminalizzaw id-delitti tal-Istatut ta' Ruma bħala delitti skont id-dritt nazzjonali, iżda wkoll jiżguraw li huma jimplimentaw b'mod adatt kunċetti bħall-bhall-kmand u r-responsabbiltà superjuri, u jipprevedu r-regoli rilevanti dwar il-ġurisdizzjoni, il-pieni, l-immunità mill-ġurisdizzjoni, u l-preskrizzjoni, f'konformità mad-dritt internazzjonali. L-implimentazzjoni nazzjonali ta' normi tad-dritt internazzjonali kultant ma tkunx adegwata biex tissodisfa l-obbligi internazzjonali, u b'hekk jiġi mxekkel ir-rispett għall-obbligi kollha tal-Istat fir-rigward tal-kooperazzjoni f'materji kriminali jew l-investigazzjoni u l-prosekuzzjoni.

- Immunitajiet internazzjonali

Ċerti uffiċjali pubbliċi, bħall-Kapijiet ta' Stat jew ta' Gvern, il-Ministeri tal-Affarijiet Barranin, diplomatiċi akkreditati, persunal ta' organizzazzjonijiet internazzjonali<sup>60</sup> u membri ta' missjonijiet uffiċjali jista' jkollhom immunità mill-ġurisdizzjoni kriminali f'ċirkostanzi partikolari.<sup>61</sup> Fejn jeżistu tensjonijiet possibbli bejn l-immunità u r-responsabbiltà kriminali individwali, l-awtoritajiet ta' assistenza investigattiva, tal-prosekuzzjoni u legali għandhom jaqdu r-rwol tagħhom u jiżguraw li r-regoli dwar l-immunità internazzjonali jiġu applikati b'mod adatt, u b'hekk jiġi żgurat li persuni li jgawdu minn immunità mill-eżerċizzju ta' ġurisdizzjoni kriminali nazzjonali ma jiġux arrestati jew

<sup>60</sup> Ara l-Konvenzjoni tan-Nazzjonijiet Uniti dwar il-Privileġġi u l-Immunitajiet, 1 U.N.T.S. 15, 13 ta' Frar 1946, l-Artikoli V-VII.

<sup>61</sup> Ara l-Każ li jikkonċerna l-Mandat ta' Arrest tal-11 ta' April 2000 (Repubblika Demokratika tal-Kongo vs il-Belġju), 2002 Q.I.G. Madankollu, din l-immunità ma tibqax teżisti ladarba l-persuna ma tkunx għadha twettaq wahda mill-funzjonijiet msemmija hawn fuq. Ara wkoll id-Deciżjoni tal-Qorti Kriminali Federali Svizzera, 25 ta' Lulju 2012, disponibbli fuq: <http://www.trial-ch.org/en/activities/litigation/trials-cases-in-switzerland/khaled-nezzar-algeria-2011.html>. Ara wkoll il-Konvenzjoni tan-Nazzjonijiet Uniti dwar il-Privileġġi u l-Immunitajiet, 1 U.N.T.S. 15, 13 ta' Frar 1946, l-Artikoli V-VII.

miżmuma b'mod illegali, u bil-kontra li l-immunità ma tintużax hażin għall-protezzjoni indebita ta' individwi milli jinżammu responsabbli b'mod kriminali għat-twettiq tad-delitti l-aktar serji.<sup>62</sup>

It-twettiq tad-delitt tal-ġenoċidju, id-delitti kontra l-umanità u d-delitti tal-gwerra ma jistax jiġi aċċettat bħala parti minn kwalunkwe dmir uffiċjali. Minhabba n-nuqqas ta' ċarezza fil-livell nazzjonali u deċiżjonijiet differenti f'sitwazzjonijiet simili, il-kwistjoni ta' regoli internazzjonali dwar l-immunità tippreżenta qasam ta' inċertezza u nuqqas ta' prevedibbiltà legali. L-istatus ta' immunità għal ċerti uffiċjali pubbliċi għad-delitt tal-ġenoċidju, id-delitti kontra l-umanità u d-delitti tal-gwerra għadu mhuwiex definit tajjeb hafna.

- L-istabbiliment ta' rabta fir-rigward tal-persuna li allegatament wettqet id-delitt

Pass importanti lejn l-istabbiliment ta' responsabbiltà kriminali individwali għal persuni li kienu involuti fid-delitt internazzjonali l-aktar serju huwa li tiġi ppruvata r-rabta bejn il-persuna li allegatament wettqet id-delitt u x-xena tad-delitt. Minbarra t-twettiq dirett tad-delitt, id-dritt kriminali internazzjonali jirrikonoxxi metodi oħra ta' responsabbiltà kriminali għad-delitti internazzjonali l-aktar serji. Għalhekk, ir-responsabbiltà għal delitti bħal dawn tista' tohroġ kemm mit-twettiq dirett ta' att partikolari kif ukoll minn metodi differenti ta' parteċipazzjoni indiretta u dan jiddependi fuq is-sistema nazzjonali tal-ġustizzja kriminali tal-Istat li qed jinvestiga u jmexxi l-prosekuzzjoni tad-delitt. Id-distanza bejn il-persuna li ppjanat jew ordnat li jitwettagħ tali delitt u l-post fejn fil-fatt twettqu d-delitti jirriżulta f'għadd ta' sfidi kemm għall-investigaturi kif ukoll għall-prosekuturi. L-eżistenza ta' pożizzjoni *de facto* ta' superjorità li mhijiex sostanzjata minn rekords jew evidenza oħra hija problema oħra li jiffaċċjaw is-sistemi tal-ġustizzja, minhabba li fil-gwerer moderni l-katina tal-kmand tista', b'mod simultanju, tkun f'idejn l-istrutturi amministrattivi, daww politiki, daww tal-infurzar tal-liġi u daww militari.

- Sorsi differenti ta' liġi

Minbarra r-regoli li jinsabu f'kodiċijiet kriminali nazzjonali, jehtieġ li l-investigaturi, il-prosekuturi u l-imħallfin josservaw sorsi oħra ta' liġi, bħar-regoli kriminali internazzjonali, inkluż kemm it-trattati kif ukoll id-dritt konsewetudinarju, id-dritt umanitarju internazzjonali u l-liġi dwar id-drittijiet tal-bniedem, kif ukoll diversi sorsi sekondarji, bħall-ġurisprudenza tal-qrati f'ġurisdiżżjonijiet oħrajn, il-ġurisprudenza tal-qrati internazzjonali (bħat-Tribunal Kriminali Internazzjonali *ad hoc* għal dik li kienet il-Jugoslavja (ICTY); it-Tribunal Kriminali Internazzjonali għar-Rwanda (ICTR); il-Qorti Internazzjonali tal-Ġustizzja (QIG), il-QKI, u d-duttrina. Għalhekk, biex jinbena każ li jkollu suċċess jehtieġ għarfien vast ta' daww is-sorsi u l-applikazzjoni tagħhom, kemm f'rabta ma' konflitt armat internazzjonali jew b'rabta ma' konflitt armat intern, u l-awtoritajiet ta' investigazzjoni u ta' prosekuzzjoni għandu jkollhom livell tajjeb hafna ta' kompetenza esperta fuq livell nazzjonali.

<sup>62</sup> In-Netzwerk iddiskuta l-kwistjoni tar-regoli internazzjonali relatati mal-immunità internazzjonali u l-prattiki nazzjonali f'dan ir-rigward fl-erbatax-il laqgħa, li saret fis-17 u t-18 ta' April 2013.

## 2.

### 2.1 Fil-livell tal-UE

L-UE hija bbażata fuq il-prinċipji tal-libertà, id-demokrazija, ir-rispett għad-drittijiet tal-bniedem u l-libertajiet fundamentali u l-istat tad-dritt, inkluż il-htieġa li tintemm il-kultura ta' impunità u li jiġu investigati u jinfethu proċeduri b'rabta ma' persuni li jkunu responsabbli li wettqu id-delitt ta' ġenocidju, delitti kontra l-umanità u delitti tal-gwerra.

L-UE tat prova tad-dedikazzjoni bis-shiħ tagħha għal azzjonijiet esterni f'dan il-qasam, b'mod partikolari permezz tal-kooperazzjoni tagħha mal-QKI;<sup>63</sup> il-politika tal-Unjoni Ewropea dwar id-drittijiet tal-bniedem;<sup>64</sup> u d-Dokument ta' Hidma Kongunt tal-Persunal tal-2013 dwar l-avvanz tal-Prinċipju ta' Komplementarjetà.<sup>65</sup> Madankollu, dawn id-dokumenti jippromwovu l-kontinwità tal-ġlieda kontra l-impunità fil-livell internazzjonali, u jiffokaw fuq Stati terzi, waqt li tinghata inqas attenzjoni lid-dimensjoni interna tal-politika tal-UE. L-UE wriet l-impenn tagħha fit-trattament ta' dawn id-delitti internament permezz tal-istabbiliment tan-Netwerk fl-2002<sup>66</sup> u s-Segretarjat tan-Netwerk fl-2011.<sup>67</sup> Barra minn hekk, id-Deciżjoni tal-Kunsill 2003/335/ĠAI appellat lill-Istati Membri biex iżidu l-kooperazzjoni bejn l-unitajiet nazzjonali, biex b'hekk isir l-aħjar użu mill-kapaċità tal-awtoritajiet tal-infurzar tal-liġi fl-Istati Membri differenti biex jikkooperaw b'mod effettiv fil-qasam tal-investigazzjoni u l-prosekuzzjoni ta' dawk li allegatament wettqu d-delitti internazzjonali l-aktar serji.<sup>68</sup> L-Artikolu 2 tad-Deciżjoni tal-Kunsill imsemmija hawn fuq tiddetermina li l-Istati Membri għandhom jiehdu l-miżuri mehtieġa biex jinfurmaw lill-awtoritajiet tal-infurzar tal-liġi dwar dawk li allegatament wettqu delitt u biex jiżguraw l-iskambju ta' informazzjoni bejn l-awtoritajiet nazzjonali tal-infurzar tal-liġi u tal-immigrazzjoni.

<sup>63</sup> *Ara, pereżempju*, id-Deciżjoni tal-Kunsill 2011/168/PESK tal-21 ta' Marzu 2011 dwar il-Qorti Kriminali Internazzjonali, ĠU L 76/56 tat-22 ta' Marzu 2011, u l-Pjan ta' Azzjoni tagħha tat-12 ta' Lulju 2011 (Dokument tal-Kunsill 12080/11).

<sup>64</sup> *Ara, pereżempju*, il-Komunikazzjoni Kongunta tal-Kummissjoni Ewropea u r-Rappreżentant Għoli tal-UE għall-Affarijiet Barranin u l-Politika ta' Sigurtà, *Id-Drittijiet tal-Bniedem u Demokrazija fil-Qalba tal-Azzjoni Esterna tal-UE – Lejn approċċ aktar effettiv*, COM (2011) 886, p. 16; il-Qafas Strategiku tal-UE dwar id-Drittijiet tal-Bniedem u d-Demokrazija u l-Pjan ta' Azzjoni tal-UE dwar id-Drittijiet tal-Bniedem u d-Demokrazija tal-25 ta' Ġunju 2012 (dokument tal-Kunsill 11855/12); id-Deciżjoni tal-Kunsill 2012/440/PESK tal-25 ta' Lulju 2012 li tahtar ir-Rappreżentant Speċjali tal-Unjoni Ewropea għad-Drittijiet tal-Bniedem, ĠU L 200/21 tas-27 ta' Lulju 2012.

<sup>65</sup> SWD(2013) 26 tal-31 ta' Jannar 2013.

<sup>66</sup> Deciżjoni tal-Kunsill 2002/494/ĠAI tat-13 ta' Ġunju 2002, ĠU L 167/1 tas-26 ta' Ġunju 2002.

<sup>67</sup> L-Artikolu 25a tad-Deciżjoni tal-Eurojust, kif emendata bid-Deciżjoni tal-Kunsill 2009/426/ĠAI tas-16 ta' Diċembru 2008, ĠU L 138/14 tal-4 ta' Ġunju 2009.

<sup>68</sup> Deciżjoni tal-Kunsill 2003/335/ĠAI tat-8 ta' Mejju 2003, ĠU L 118/12 tal-14 ta' Mejju 2003.

Barra minn hekk, l-UE enfasizzat l-importanza tal-kooperazzjoni bejn l-Istati Membri, Stati terzi u t-tribunali internazzjonali, flimkien mal-importanza tal-konsistenza u l-koerenza fl-istrumenti u l-politiki tagħha.

Fil-Programm ta' Stokkolma, il-Kunsill Ewropew stieden lill-istituzzjonijiet tal-UE:

*ikomplu jappoġġaw u jippromwovu l-attività tal-Unjoni u tal-Istati Membri kontra l-impunità u fil-ġlieda kontra reati ta' ġenoċidju, reati kontra l-umanità u reati tal-gwerra; f'dak il-kuntest, jippromwovu l-koperazzjoni bejn l-Istati Membri, pajjiżi terzi u t-tribunali internazzjonali f'dan il-qasam, u b'mod partikolari l-Qorti Kriminali Internazzjonali (ICC), u jiżviluppaw skambju ta' informazzjoni ġudizzjarja u tal-aħjar prattika fir-rigward tal-prosekuzzjoni ta' reati bħal dawn fin-Netwerk Ewropew ta' Punti ta' Kuntatt, fir-rigward ta' persuni responsabbli għal reati ta' ġenoċidju, reati kontra l-umanità u reati tal-gwerra.*<sup>69</sup>

Barra minn hekk, l-Artikolu 8 tad-Deċiżjoni tal-Kunsill 2011/168/PESK:

*jimpenja lill-UE biex tiżgura li jkun hemm konsistenza u koerenza bejn l-istrumenti kollha tagħha u l-politiki kollha tagħha f'materji li jikkonċernaw id-delitti internazzjonali u l-ġurisdizzjoni tal-QKI. Essenzjalment, permezz ta' dan, id-Deċiżjoni tehtieg li l-Unjoni Ewropea tiżgura li jkun hemm konsistenza u koerenza mhux biss fl-azzjoni esterna tagħha, iżda wkoll fir-rigward tal-miżuri interni tagħha.*<sup>70</sup>

L-isforzi ulterjuri biex jissahha l-aspett intern tal-politika tal-UE fil-ġlieda kontra l-impunità ser jiżguraw il-kredibbiltà u n-natura komprensiva tad-dimensjoni esterna tagħha u tal-politika tal-ġustizzja transizzjonali tagħha.

<sup>69</sup> ĠU C 115/1 tal-4 ta' Mejju 2010, p. 8.

<sup>70</sup> L-Artikolu 8 tad-Deċiżjoni tal-Kunsill 2011/168/PESK.

### 2.1.1 Ir-rwol tan-Netwerk

In-Netwerk ġie stabbilit biex jiżgura kooperazzjoni mill-qrib bejn l-awtoritajiet nazzjonali fl-investigazzjoni u l-prosekuzzjoni tad-delitt tal-ġenoċidju, id-delitti kontra l-umanità u d-delitti tal-gwerra. L-ewwel laqgħa tiegħu saret f'Novembru 2004, għalkemm is-Segretarjat tan-Netwerk ġie stabbilit biss fl-2011. Attwalment in-Netwerk huwa l-uniku korp fl-UE bil-mandat li jappoġġa l-isforzi tal-Istati Membri u jiffacilita l-koordinazzjoni tal-attivitajiet tagħhom fil-ġlieda kontra l-impunità għal dawk li jwettqu d-delitti internazzjonali l-aktar serji, u għalhekk għandu rwol importanti biex jiżgura l-impenn tal-UE fil-ġlieda kontra l-impunità fix-xena interna.

L-awtoritajiet nazzjonali huma rrapprezentati fin-Netwerk permezz tal-Punti ta' Kuntatt Nazzjonali - prosekuturi, investigaturi, u awtoritajiet tal-MLA li jitrattaw l-investigazzjoni u l-prosekuzzjoni tad-delitti internazzjonali l-aktar serji fil-livell nazzjonali. Barra minn hekk, l-awtoritajiet nazzjonali mill-Istati Membri u l-kontropartijiet tagħhom mill-Kanada, in-Norveġja, l-Isvizzera u l-Istati Uniti tal-Amerika, in-Netwerk tikkollabora wkoll mar-rapprezentanti tal-Kummissjoni Ewropea, l-Eurojust, il-QKI u t-tribunali kriminali internazzjonali *ad hoc*, il-Kumitat Internazzjonali tas-Salib l-Aħmar, l-Interpol, u organizzazzjonijiet tas-soċjetà ċivili.


Il-laqgħat li jsiru darbtejn fis-sena jippermettu li l-professjonisti jiskambjaw informazzjoni operazzjonali, għarfien, tekniki biex jinstabu soluzzjonijiet għall-problemi u eżempji prattiċi. Il-laqgħat jinqasmu f'żewġ sessjonijiet.

Is-sessjoni miftuħa tinvolvi n-Netwerk estiż, bil-Punti ta' Kuntatt Nazzjonali u rapprezentanti oħra kif deskritt hawn fuq. Is-sessjoni magħluqa ssir biss għall-Punti ta' Kuntatt Nazzjonali u l-kontropartijiet tagħhom minn Stati Osservaturi, u b'hekk jinħoloq ambjent kunfidenzjali għall-iskambju ta' informazzjoni operazzjonali dwar investigazzjonijiet li għaddejjin u talbiet għall-estradizzjoni relatati mad-delitti internazzjonali serji. Is-sessjoni magħluqa tgħin biex tinbena l-fiduċja u l-kooperazzjoni reċiproka bejn l-investigaturi u l-prosekuturi mill-Istati Membri kollha kif ukoll bejn il-professjonisti u r-rapprezentanti ta' organizzazzjonijiet oħra li jaħdmu f'dan il-qasam. Barra minn hekk, il-Membri tan-Netwerk jibbenefikaw mill-parti mhux pubblika tas-sit tal-internet tiegħu, l-hekk imsejha Żona Ristretta, li sservi bhala pjattaforma għall-iskambju ta' informazzjoni u l-aċċess għal dokumenti li huma pertinenti għall-mandat tan-Netwerk.

Bhala riżultat tal-laqgħat, in-Netwerk żviluppa korp ta' għarfien dwar kwistjonijiet pressanti relatati mal-qasam tal-kompetenza tiegħu. In-Netwerk u s-Segretarjat tiegħu sussegwentement ipproduċew dokumenti magħmulin minn esperti dwar għadd ta' suġġetti, bhall-kooperazzjoni bejn l-awtoritajiet tal-immigrazzjoni, l-infurzar tal-liġi u s-servizzi tal-prosekuzzjoni; il-protezzjoni u l-appoġġ tax-xhieda; u r-responsabbiltà kriminali ta' persuni ġuridiċi. Bhala pjattaforma għall-professjonisti, in-Netwerk huwa ddedikat biex jappoġġa lill-awtoritajiet nazzjonali billi jwieġeb għal mistoqsijiet prattiċi u legali rigward l-investigazzjoni u l-prosekuzzjoni tad-delitti internazzjonali l-aktar serji li fuqhom għandhom ġurisidizzjoni l-Istati Membri, irrispettivament minn fejn twettqu dawn id-delitti. Minkejja r-riżorsi limitati tiegħu, in-Netwerk stabbilixxa ruħu bhala punt fokali għall-ġlieda kontra l-impunità fl-UE u jinsab f'pożizzjoni li jaġixxi bhala mudell tal-aħjar prassi għall-iżvilupp ta' networks simili f'reġjuni oħra. F'dan ir-rigward, in-Netwerk diġà serva ta' mudell għall-iżvilupp ta' network tal-Unjoni Afrikana ta' prosekuturi speċjalizzati dwar id-delitti intenzjonali l-aktar serji, u b'appoġġ suffiċjenti jista' jibqa' jaġixxi bhala mudell għal networks reġjonali fil-futur. Fil-futur, jista' jkun dejjem aktar importanti li n-networks Afrikani u tal-UE jaħdmu mill-qrib, jiskambjaw informazzjoni u jindirizzaw kwistjonijiet ta' interess komuni.

## 2.2 Fil-livell tal-Istati Membri<sup>71</sup>

Fi snin reċenti, sar progress sinifikanti biex persuni li wettqu reat jitressqu quddiem il-



gustizzja, permezz ta' inizjattivi minn uħud




mill-Istati Membri biex jistabbilixxu timijiet speċjalizzati ta' pulizija, prosekuturi u uffiċjali tal-MLA. Unitajiet dedikati fit-trattament tad-delitti internazzjonali l-aktar serji ġew stabbiliti fi hdan is-servizzi tal-pulizija u/jew tal-prosekuzzjoni fil-Belġju,

<sup>71</sup> Intbagħat kwestjonarju lill-punti ta' kuntatt tan-Netwerk biex jiġbru ċifri aġġornati relatati kemm man-numru ta' persunal speċjalizzat f'delitti internazzjonali f'dipartimenti differenti fi hdan l-awtoritajiet nazzjonali, kif ukoll dwar in-numru ta' prosekuzzjonijiet u investigazzjonijiet fl-Istati Membri. It-tweġibiet ingabru mis-Segretarjat tan-Netwerk u huma ppreżentati fit-tabelli t'hawn taht.



il-Kroazja, id-Danimarka, Franza, il-Ġermanja, il-Pajjiżi l-Baxxi, ir-Renju Unit u l-Isvezja.<sup>72</sup> Hemm ukoll unitajiet dedikati fin-Norveġja, l-Isvizzera, il-Kanada u l-Istati Uniti tal-Amerika, li jipparteċipaw bhala stati osservaturi fin-Netzwerk. Fi Stati Membri oħra, bhall-Finlandja, il-Litwanja, il-Polonja u l-Latvja, persunal speċjalizzat jahdem fuq id-delitti internazzjonali l-aktar serji, ghalkemm mhux f'unità ddedikata għall-għieda kontra d-delitti tal-gwerra. Barra minn hekk, uħud mill-membri tal-persunal tal-Istati Membri ma jahdmux esklużivament fuq id-delitti internazzjonali l-aktar serji, iżda xorta għandhom għarfien speċjalizzat dwar dawn id-delitti. Persunal iddedikat b'għarfien speċjalizzat huwa ta' benefiċċju kbir għall-investigazzjoni u l-prosekuzzjoni tad-delitti internazzjonali l-aktar serji. Inkiseb titjib ulterjuri permezz ta' kondiviżjoni akbar tal-aħjar prassi, l-esperjenza u l-faċilitazzjoni tal-kooperazzjoni permezz tan-Netzwerk, u dan irriżulta fil-prosekuzzjoni b'suċċess ta' hafna persuni li wettqu id-delitt tal-ġenocidju, delitti kontra l-umanità, delitti tal-gwerra u d-delitt tat-tortura f'ċerti Stati Membri.



<sup>72</sup> Għal harsa generali aktar komprensiva lejn l-prattika ta' unitajiet speċjalizzati fl-investigazzjoni u l-prosekuzzjoni tar- delitti internazzjonali l-aktar serji, ara 'Strategies for the effective investigation and prosecution of serious international crimes: The Practice of Specialised War Crimes Units', REDRESS u International Federation for Human Rights, disponibbli fuq is-sit: [http://www.redress.org/downloads/publications/The\\_Practice\\_of\\_Specialised\\_War\\_Crimes\\_Units\\_Dec\\_2010.pdf](http://www.redress.org/downloads/publications/The_Practice_of_Specialised_War_Crimes_Units_Dec_2010.pdf).

## Unitajiet dedikati u n-numru ta' membri tal-persunal fis-servizzi differenti

	Unità Speċjalizzata kontra d-Delitti tal-Gwerra	Infurzar tal-liġi	Prosekuzzjoni	Servizzi oħra (uffiċjali tal-Ministeri tal-Affarijiet Barranin, tal-MLA, uffiċjali tal-immigrazzjoni)
L-Awstrija		0	0	0
Il-Belġju	✓	5*	4*	4 MLA
Il-Bulgarija		0	0	0
Il-Kroazja	✓	Informazzjoni ristretta	36 + prosekuturi fl-uffiċċju tal-Avukat Ġenerali	11*
Ċipru		0	0	0
Ir-Repubblika Ċeka		0	0	0
Id-Danimarka	✓	5*	3*	3*
L-Estonja		0	0	0
Il-Finlandja		2*	1*	0
Franza	✓	10	2 + 3 imħallfin b'kapacità investigattiva	
Il-Ġermanja	✓	10 + 16*	7	24*
Il-Greċja		0	0	0
L-Ungerija		0	0	0
L-Irlanda		0	0	0
L-Italja		0	0	0
Il-Latvja		0	1	0
Il-Litwanja		0	18*	0
Il-Lussemburgu		0	0	0
Malta		0	0	0
Il-Pajjiżi l-Baxxi	✓	25-30	5.5	1 MLA 25 1F persunal tal-immigrazzjoni
Il-Polonja	✓ <sup>73</sup>	0	87 prosekutur (+11-il studjuż tal-istorja)	0
Il-Portugall		0	0	0
Ir-Rumanija		0	0	0
Is-Slovakkja		0	0	0
Is-Slovenja		0	0	0


<sup>73</sup> L-Istitut Pollakk tal-Kommemorazzjoni Nazzjonali - Il-Kummissjoni għall-Prosekuzzjoni ta' delitti kontra n-Nazzjon Pollakk (bħala unità ta' prosekuzzjoni) qed twettaq investigazzjonijiet rigward delitti Nazisti u Komunisti, u delitti oħra li huma kklassifikati bħala ġenocidju, delitti tal-gwerra u delitti kontra l-umanità li twettqu kontra ċittadini Pollakki fil-perijodu bejn Settembru 1939 u Lulju 1990. Id-delitti l-oħra kollha li huma klassifikati bħala ġenocidju, delitti tal-gwerra u delitti kontra l-umanità qed jiġu ttrattati mill-Uffiċċji tal-Prosekutur Pubbliku.

Spanja		0	0	0
L-Isvezja	✓	8	6	0
Ir-Renju Unit	✓	20	13	8
In-Norveġja	✓	14	6	
L-Istati Uniti tal-Amerika	✓	10	11	
Il-Kanada	✓	9*	30	50*
L-Isvizzera	✓	0	4*	0

\*persunal semi-dedikat - jiġifieri involut ukoll fit-trattament ta' delitti oħra.

### 2.2.1 Riżultati fil-livell tal-Istat Membr u l-membri tan-Netzwerk

Il-kisbiet tal-Istati Membri li jressqu lil min iwettaq reat quddiem il-ġustizzja huma impressjonanti, meta wiehed jikkunsidra l-attenzjoni u r-riżorsi limitati li ġew investiti fil-prosekuzzjoni ta' dan it-tip ta' delitt mill-aspett domestiku. Għall-Istati Membri li mhumiex qed




jifthu proċeduri fuq il-prinċipju ta' ġurisdizzjoni territorjali, il-benefiċċji ta' unitajiet speċjalizzati huma ferm aktar ovvj. Il-motivazzjoni u l-impenn personali ta' individwi li jaħdmu f'dan il-qasam spiss sebqu r-riżorsi disponibbli u n-nuqqas ta' prijetà għal dawn id-delitti. S'issa l-Istati Membri kkonkludew total ta' 1 607 każ fir-rigward tad-delitti internazzjonali l-aktar serji u attwalment qed jinvestigaw 1 339 każ iehor minn madwar id-dinja kollha.

Iċ-ċifri ppreżentati fit-tabella ta' hawn taht juru in-numru ta' investigazzjonijiet u prosekuzzjonijiet għad-delitti internazzjonali l-aktar serji b'rabta ma' perijodi ta' żmien differenti skont id-data disponibbli f'kull Stat Membru. Il-perijodu ta' żmien ġenerali għad-data kien mill-2002 'il quddiem; madankollu, minhabba varjazzjonijiet fid-dokumentazzjoni u l-arkivjar ta' każijiet kif ukoll id-differenzi fl-implimentazzjoni tad-dritt internazzjonali fil-legislazzjoni nazzjonali, jintużaw ukoll perijodi ta' żmien oħra. Fir-rigward ta' talbiet għall-estradizzjoni, ġeneralment ikun meħtieġ li l-Istati Membri jerggħu janalizzaw dawn il-każijiet skont il-prinċipju ta' *aut dedere aut judicare* u

Każijiet fl-Istati Membri tal-UE	
Każijiet ikkompletati	1607
Każijiet li għaddejjin bħalissa	1339

konsegwentement jikkunsidraw kwistjonijiet sostantivi, proċedurali u ta' ġurisdizzjoni.

In-numru relattivament kbir ta' każijiet li ngħalqu qabel il-proċess huwa r-riżultat tal-problemi inerenti fl-investigazzjoni u l-prosekuzzjoni tad-delitti internazzjonali l-aktar serji. Waqt li jenfasizza d-diffikultajiet li jiffaċċjaw l-awtoritajiet nazzjonali, dan in-numru jenfasizza wkoll il-kisba sinifikanti li tidher miċ-ċifra attwali ta' 1 607 każijiet ikkompletati.



## Investigazzjonijiet u prosekuzzjonijiet

Stat	Perijodu ta' żmien (jekk mhux mill-2002 'il quddiem)	Numru ta' persuni kkundannati/illiberati	Numru ta' persuni suspettati akkużati/li qeghdin jiġu investigati jew li tressqu l-qorti attwalment	Numru ta' każijiet li nqas qabel il-proċess	Talbiet li waslu għall-estradizzjoni
L-Awstrija		0	0	0	0
Il-Belġju <sup>74</sup>		10	103	88	25
Il-Bulgarija		0	0	0	0
Il-Kroazja	1991-Diċ 2013	1365	854	1265	Data mhux disponibbli
Ċipru		0	0	0	0
Ir-Repubblika Ċeka		0	0	0	0
Id-Danimarka	Mill-1995	3	8	254	5
L-Estonja	Mill-1995	29	1	15	0
Il-Finlandja		1	0	0	1
Franza		1	51	11	Data mhux disponibbli
Il-Ġermanja	1988-2002	4		108	Data mhux disponibbli
	2002-2014	1	37	13	19
Il-Greċja		0	1	0	0
L-Ungerija		0	1	3	Data mhux disponibbli
L-Irlanda		0	0	0	6
L-Italja		0	0	0	1
Il-Latvja		0	5	0	0
Il-Litwanja	Mill-2011	20	105	53	0
Il-Lussemburgu		0	0	0	0
Malta		0	0	0	0

<sup>74</sup> In-numri huma relatati mal-każijiet u mhux mal-persuni suspettati, waqt li n-numri ta' talbiet li waslu għall-estradizzjoni ma jinkludux talbiet minn ġurisdizzjonijiet kriminali internazzjonali.

Il-Pajjiżi l-Baxxi		7	27	8	9
Il-Polonja	Mill-2000	158	93	9285	1
Il-Portugall		0	0	0	0
Ir-Rumanija	Mill-2013 'il quddiem	2	2	0	0
Is-Slovakkja		0	0	0	0
Is-Slovenja		0	0	0	0
Spanja		1	0	5	40
L-Isvezja		5	26		Bejn 3 u 8 każijiet
Ir-Renju Unit	2012- 2014	0	26	18	6
In-Norveġja		1	4	17	5
L-Istati Uniti tal-Amerika <sup>75</sup>	2003-2013	56	174		Data mhux disponibbli
Il-Kanada		3	11	10	9
L-Isvizzera		1	8	12	5 fis-sena
L-Istati Osservaturi kollha		61	197	39	19
L-UE kollha		1607	1339	11123	118
In-Netwerk kollu (l-UE flimkien mal-Istati Osservaturi)		1668	1536	11162	137

<sup>75</sup> Fl-Istati Uniti tal-Amerika, l-istatuti kriminali għad-delitti internazzjonali l-aktar serji saru effettivi fi żminijiet differenti (pereżempju, id-delitt tat-tortura sar effettiv fl-1994, id-delitti tal-gwerra fl-1996, ir-reklutaġġ ta' suldati tfal fl-2008, eċċ.). F'każijiet fejn il-ksur seħh qabel ma sar effettiv l-istatut kriminali, l-awtoritajiet fethu proċedimenti kriminali għal frodi b'rabta mal-immigrazzjoni, fost akkużi applikabbli ohra, biex jifitħu proċeduri kontra min iwettaq delitt.

## KAPITOLU TLIETA: SETT TA' MIŻURI B'APPOĠĠ GĦALL- INVESTIGAZZJONIJIET U L-PROSEKUZZJONIJIET TAD-DELITTI INTERNAZZJONALI L-AKTAR SERJI FUQ LIVELL NAZZJONALI

Il-miżuri inkluzi f'din l-istrategija jidderivaw minn eżami bir-reqqa ta' miżuri u politiki li huma diġà fis-sehħ f'diversi Stati Membri. Huma magħmulin mill-aħjar prassi, rakkomandazzjonijiet minn laqgħat tan-Netwerk fil-passat, il-hidma ta' grupp ta' esperti, u konsultazzjonijiet estensivi ma' shab, il-QKI, l-akkademiċi, is-soċjetà ċivili u partijiet interessati oħra. Huma mhumie x ippreżentati fl-ordni ta' prijorità. Pjuttost, in-Netwerk jgħid li dawn il-miżuri huma komplementari u, bħala tali, l-Istati Membri u l-UE għandhom jikkunsidraw dawn il-miżuri kollha meta jistabbilixxu qafas effettiv għall-ġlieda kontra l-impunità.

In-Netwerk jenfasizza ulterjorment li l-miżuri enfasizzati f'din l-Istrategija mhumie x lista eżawrjenti ta' miżuri li l-UE u l-Istati Membri għandhom jiehdu biex jiġġieldu l-impunità b'mod effettiv. Il-komplessitajiet ġuridiċi u relatati mal-fatti involuti fl-investigazzjoni u l-prosekuzzjoni tad-delitti internazzjonali l-aktar serji ser jeħtieġu li l-Istati Membri jiehdu miżuri addizzjonali biex jirriflettu ċ-ċirkostanzi ta' każijiet speċifiċi. Minhabba li din l-Istrategija ser tiġi evalwata regolarment, miżuri oħra mhux enfasizzati hawnhekk jistgħu għalhekk jiġu inkluzi f'verżjonijiet futuri tal-Istrategija.

### Miżura 1: L-istabbiliment, l-iżvilupp u l-promozzjoni ta' unitajiet speċjalizzati

**Kuntest:** F'għadd ta' pajjiżi, diġà ġew stabbiliti unitajiet dedikati jew speċjalizzati, li jitrattaw esklużivament każijiet marbutin mad-delitti internazzjonali l-aktar serji. Fost l-Istati Membri, il-Pajjiżi l-Baxxi, id-Danimarka, il-Belġju, il-Ġermanja, Franza, l-Isvezja, ir-Renju Unit u l-Kroazja għandhom unitajiet bħal dawn fi hdan l-awtoritajiet ta' investigazzjoni u/jew ta' prosekuzzjoni tagħhom. Ix-xewqa li jinholqu strutturi bħal dawn ġiet indikata wkoll mill-Kunsill, li ddikjara li l-Istati Membri għandhom:

*jiżguraw illi l-awtoritajiet tal-infurzar tal-liġi u l-awtoritajiet tal-immigrazzjoni jkollhom ir-riżorsi u l-istrutturi approprijati sabiex jippermettu l-koperazzjoni effettiva u l-investigazzjoni effettiva tagħhom u, kif approprijat, il-prosekuzzjoni tal-ġenocidju, tad-delitti kontra l-umanità u tad-delitti tal-gwerra.<sup>76</sup>*

<sup>76</sup> Deċiżjoni tal-Kunsill dwar l-investigazzjoni u l-prosekuzzjoni tal-ġenocidju, id-delitti kontra l-umanità u d-delitti tal-gwerra, 2003/335/ĠAI, Ġurnal Uffiċjali 118/12, 14 ta' Mejju 2003.

L-unitajiet speċjalizzati jinkludu uffiċjali mharrġa fil-qasam tal-identifikazzjoni, l-investigazzjoni jew il-prosekuzzjoni tad-delitt tal-ġenoċidju, id-delitti kontra l-umanità, id-delitti tal-gwerra, id-delitt tat-tortura u l-ghajbien sfurzati.<sup>77</sup> Approċċ multidixxiplinarju jinvolvi wkoll esperti minn oqsma oħra, bħal studjużi tal-istorja, soċjoloġi, diplomatiċi, antropoloġi, speċjalisti f'investigazzjonijiet finanzjarji u l-irkupru tal-assi, kif ukoll speċjalisti fi kwistjonijiet militari. Huma għandhom l-għarfien speċjalizzat tad-dritt internazzjonali u nazzjonali u jistgħu jitrattaw l-isfidi speċifiċi fl-investigazzjoni u l-prosekuzzjoni tad-delitti internazzjonali l-aktar serji. Ir-riżultati li nkisbu fl-Istati Membri permezz tal-unitajiet speċjalizzati huma prova li l-kooperazzjoni strutturata u l-ħolqien ta' unitajiet dedikati li ma jkollhom l-ebda kompitu addizzjonali ieħor jiffaċilitaw ħafna l-identifikazzjoni, l-investigazzjoni u l-prosekuzzjoni ta' persuni li allegatament wettqu d-delitti internazzjonali l-aktar serji u li jkunu jinstabu fit-territorju tal-UE.<sup>78</sup> Il-ħolqien ta' strutturi speċjalizzati jippermetti wkoll il-kisba gradwali ta' esperjenza kif ukoll li dak l-għarfien, l-aħjar prassi u t-tagħlimiet miksuba jinżammu fi ħdan l-istess unità. Anke meta l-Istati Membri normalment ma jesperjenzawx flussi kbar ta' persuni li ġejjin minn żoni ta' konflitt jew s'issa ma jesperjenzawx każijiet ta' dan it-tip ta' kriminalità, għandha tiġi stabbilita speċjalizzazzjoni ta' prosekuturi għal delitti internazzjonali l-aktar serji.

**Passi rrakkomandati:** Għandhom jittiehdu għadd ta' passi konkreti fil-livell nazzjonali, u sa ċertu punt fil-livell tal-UE, sabiex l-Istati Membri jkunu jistgħu jistabbilixxu, jew ikomplu jiżviluppaw l-unitajiet speċjalizzati:

- (a) L-Istati Membri għandhom jistabbilixxu unitajiet speċjalizzati u/jew jiżguraw l-ispeċjalizzazzjoni tal-persunal fil-livelli kollha

<sup>77</sup> L-unitajiet speċjalizzati spiss ikollhom kompetenza b'rabta mat-tortura u l-ghajbien sfurzati, peress li dawn id-delitti jistgħu jikkostitwixxu delitti kontra l-umanità u delitti tal-gwerra, iżda jistgħu wkoll jiġu pproċessati bħala delitti internazzjonali distinti. Fil-każ tal-aħħar, il-prosekuzzjoni għandha opportunità akbar ta' eżitu ta' suċċess.

<sup>78</sup> Bejn l-aħħar tas-snin diġġin u l-2010, 18-il kundanna marbutin ma' delitti internazzjonali minn total ta' 24 kienu jinvolvu investigazzjonijiet u prosekuzzjonijiet imwettqa minn unitajiet speċjalizzati; ara REDRESS and FIDH, *The Practice of Specialised War Crimes Units*, p. 18. Fi Franza, unità ġdida ta' pulizija u prosekuturi, li ġiet stabbilita f'Jannar 2012, għamlet progress sinifikanti biex tindirizza każijiet pendenti marbutin mad-delitti internazzjonali l-aktar serji, li uħud minnhom kienu ilhom pendenti 20 sena. Fl-ewwel sentejn tagħha, hija kisbet kundanna, ikkompletat investigazzjoni dwar żewġ persuni suspettati li huma mistennija jitressqu l-qorti fl-2015, u nediet għaxar investigazzjonijiet godda. Ara l-artikoli ta' Delphine Carlens u Nicolas le Coz f'REDRESS, *EU Update on International Crimes*, Lulju 2013, <http://www.redress.org/downloads/publications/2013-June-Legal-update.pdf> u Lulju 2014, <http://www.redress.org/downloads/1407euupdate.pdf>.



- ❖ Unitajiet dedikati fil-livelli kollha (l-infurzar tal-liġi, il-prosekuzzjoni u servizzi oħra bħall-immigrazzjoni, l-awtoritajiet tal-MLA u l-Ministeru għall-Affarijiet Barranin) huma ta' benefiċċju biex jiġu żgurati l-ispeċjalizzazzjoni, il-kompetenza esperta, il-kooperazzjoni u l-iskambju tal-informazzjoni fil-livell nazzjonali. L-Istati Membri li s'issa għad m'għandhomx unitajiet speċjalizzati jistgħu jiehdu l-ispirazzjoni u l-gwida minn Stati Membri oħra li fihom ikunu diġà gew stabbiliti unitajiet bħal dawn. Barra minn hekk, l-Istati Membri għandhom jiżguraw li l-unitajiet ikunu forniti bir-riżorsi u l-persunal b'mod adegwat, u li l-persunal jirċievi taħriġ regolari u adegwat.

**(b)**L-istabbiliment ta' task force nazzjonali dwar l-impunità biex jiġu żgurati l-kooperazzjoni u l-kollaborazzjoni ta' unitajiet speċjalizzati

- ❖ L-Istati Membri jistgħu jiżguraw kollaborazzjoni effettiva u sinifikanti bejn l-unitajiet speċjalizzati fi hdan is-servizzi tal-immigrazzjoni, tal-pulizija u tal-prosekuzzjoni permezz tal-istabbiliment ta' task force nazzjonali dwar l-impunità.
- ❖ Barra minn hekk, l-istabbiliment u l-funzjonament tal-unitajiet speċjalizzati jistgħu jiġu inklużi fi strateġija nazzjonali dwar il-ġlieda kontra l-impunità għad-delitti internazzjonali l-aktar serji.

**(c)**In-Netwerk għandu jassisti lill-Istati Membri fl-istabbiliment u l-promozzjoni ta' unitajiet speċjalizzati

- ❖ In-Netwerk għandu jassisti lill-Istati Membri fl-istabbiliment ta' unitajiet bħal dawn, waqt li jipprovdi informazzjoni dwar l-eżistenza u t-tħaddim ta' unitajiet speċjalizzati bnadi oħra, u jiffaċilita kooperazzjoni rilevanti fl-istabbiliment ta' unitajiet speċjalizzati.

## **Miżura 2: Evitar ta' immunità mill-prosekuzzjoni permezz ta' titjib fl-identifikazzjoni ta' każijiet u informazzjoni rilevanti għall-każijiet**

**Kuntest:** L-esperjenza tal-awtoritajiet nazzjonali fin-Netwerk uriet l-importanza tal-informazzjoni pprovduta mill-awtoritajiet tal-immigrazzjoni lis-servizzi tal-investigazzjoni/prosekuzzjoni. L-awtoritajiet tal-immigrazzjoni jirrapprezentaw wieħed mill-punti ta' dħul tal-UE u għandhom rwol kruċjali fl-identifikazzjoni inizjali u s-sejbien tal-persuni suspettati li qed jidhlu jew li huma preżenti fit-territorju tal-UE. Bl-istess mod, l-awtoritajiet tal-immigrazzjoni qegħdin fl-aħjar pożizzjoni biex jiksibu informazzjoni dwar ix-xhieda u l-vittmi tad-delitti internazzjonali l-aktar serji. Il-possibbiltà Prattika u/jew legali li l-awtoritajiet tal-ġustizzja kriminali jkollhom aċċess għal fajls u informazzjoni speċifiċi mill-awtoritajiet tal-immigrazzjoni għall-finijiet tal-identifikazzjoni ta' persuni li allegatament wettqu delitti, vittmi u xhieda potenzjali ssahhaħ haġna l-effikaċja u l-effiċjenza tal-awtoritajiet nazzjonali kompetenti tal-investigazzjoni u l-prosekuzzjoni.

**Passi rrakkomandati:** Jistgħu jittiehdu għadd ta' passi konkreti fil-livell nazzjonali, u sa ċertu punt fil-livell tal-UE, biex jintuża l-potenzjal tal-awtoritajiet tal-immigrazzjoni sabiex jingħata kontribut għall-ġlieda kontra l-impunità permezz tal-identifikazzjoni ta' kazijiet potenzjali u informazzjoni rilevanti għall-kazijiet:

**(a)** L-awtoritajiet tal-immigrazzjoni għandhom jirċievu taħriġ adegwat

- ❖ L-Istati Membri għandhom jiżguraw li l-awtoritajiet tal-immigrazzjoni jkunu mħarrġa b'mod adegwat u jkunu familjari mal-komplessitajiet ġenerali tal-fatt u ġuridiċi b'rabta mad-delitti internazzjonali l-aktar serji fir-rigward ta' kazijiet li jaqgħu taħt l-Artikolu 1F, kif ukoll jipprovdu fehim tal-fatturi li huma rilevanti f'qasam ta' konflitt partikolari.
- ❖ L-Uffiċċju Ewropew ta' Appoġġ fil-qasam tal-Asil (EASO) jinsab f'pożizzjoni ideali biex jipprovdi dan it-tip ta' appoġġ għat-tishih tal-kapaċitajiet lill-awtoritajiet nazzjonali f'kollaborazzjoni man-Netwerk u l-awtoritajiet tal-immigrazzjoni b'esperjenza fil-materja. L-EASO għandu jiżgura li l-moduli rilevanti jiġu inklużi fil-materjal u l-attivitajiet ta' taħriġ tiegħu.<sup>79</sup>

**(b)** Għandu jitjieb l-aċċess tal-awtoritajiet tal-ġustizzja kriminali għad-data tal-awtoritajiet tal-immigrazzjoni

- ❖ L-uffiċjali tal-immigrazzjoni għandhom ikunu meħtieġa jindikaw raġunijiet speċifiċi għaċ-ċaħda ta' talbiet għall-asil, kif ukoll jipprovdu raġunijiet legali għal dan. Ir-raġunijiet ipprovduti jżidu l-possibbiltà li l-awtoritajiet tal-infurzar tal-liġi rilevanti jidentifikaw persuni suspettati jew xhieda. Jekk dan jiġi applikat b'mod konsistenti, huwa ser jippermetti li l-awtoritajiet iqabblu rabtiet potenzjali bejn persuni suspettati u xhieda, soġġett għal mezzi tekniċi fil-livell nazzjonali u l-legislazzjoni dwar il-protezzjoni tad-data.
- ❖ L-awtoritajiet tal-immigrazzjoni għandhom jiżguraw li jista' jsir tiftix fl-informazzjoni rilevanti skont kriterji speċifiċi sabiex jiġi ffaċilitat il-ġbir ta' informazzjoni dwar id-delitti internazzjonali l-aktar serji. Dawn għandhom jinkludu d-data tad-dhul, il-post eżatt tal-oġġini, il-professjoni tal-individwu (inkluż, pereżempju, il-funzjoni jew il-livell fl-armata, jew l-isem tal-awtorità li għaliha l-individwu kien jaħdem) u ż-żona ta' konflitt li minn fejn tkun ġejja l-persuna.

---

<sup>79</sup> Ara s-sit tal-internet tal-EASO, 'What we do' fuq <http://easo.europa.eu/about-us/tasks-of-easo/training-quality/>.

(c) L-Istati Membri għandhom jadottaw approċċ integrat bejn l-awtoritajiet tal-immigrazzjoni u dawk tal-infurzar tal-liġi<sup>80</sup>

- ❖ L-Istati Membri għandhom jistabbilixxu 'approċċ aktar integrat' bejn l-awtoritajiet tal-immigrazzjoni, il-pulizija u l-prosekuzzjoni peress li approċċ bħal dan itejjeb il-pożizzjoni tal-awtoritajiet tal-Istati Membri fil-ġlieda kontra l-impunità. Tali approċċ għandu jobbliga lill-uffiċjali tal-immigrazzjoni biex jinformaw lill-awtoritajiet tal-infurzar tal-liġi meta jiffaċċjaw każijiet li jaqgħu taħt l-Artikolu 1F.<sup>81</sup> Il-punti ta' kuntatt tan-Netwerk indikaw li jinhtieg obbligu speċifiku li jsir skambju ta' informazzjoni dwar persuni suspettati possibbli biex jiġi żgurat fluss awtomatiku ta' informazzjoni.<sup>82</sup> Barra minn hekk, approċċ bħal dan jista' jipprevedi wkoll il-fluss ta' informazzjoni dwar vittmi u xhieda potenzjali tad-delitti internazzjonali l-aktar serji, soġġett għall-kunsens tal-individwu kkonċernat.<sup>83</sup>

<sup>80</sup> Fil-konklużjonijiet tat-13-il laqgħa tan-Netwerk (7-8 ta' Novembru 2012), u abbażi tal-kwestjonarju “Aċċess għall-fajls u d-data dwar l-immigrazzjoni mis-servizzi tal-investigazzjoni u l-prosekuzzjoni” [traduzzjoni mhux uffiċjali], il-partiċipanti nnotaw li ma jeżisti l-ebda approċċ komuni bejn l-Istati Membri rigward id-dmir li l-każijiet li jaqgħu taħt l-Artikolu 1F jiġu rrapportati lill-awtoritajiet tal-infurzar tal-liġi u tal-prosekuzzjoni. Il-konklużjonijiet komplew jenfasizzaw il-fatt li uhud mill-Istati Membri jiehdu approċċ b'saħħtu u integrat li jiżgura li każijiet li jaqgħu taħt l-Artikolu 1F jiġu rrapportati, li n-Netwerk jikkunsidra bħala Prattika rrakkomandata li għandha tiġi segwita biex tiġi żgurata kollaborazzjoni mill-qrib u identifikazzjoni aħjar tal-persuni li jwettqu delitti, ix-xhieda u l-vittmi tad-delitti internazzjonali l-aktar serji.

<sup>81</sup> Il-Pajjiżi l-Baxxi, il-Polonja u l-Isvezja huma l-uniċi Stati Membri li adottaw leġislazzjoni li tobligha speċifikament lill-awtoritajiet tal-immigrazzjoni biex jirrapportaw l-eżistenza ta' każijiet li jaqgħu taħt l-Artikolu 1F. Tali Prattika teżisti fil-Belġju u fl-Estonja. Barra minn hekk, fin-Norveġja, il-Kanada u l-Isvizzera, li huma Stati osservaturi tan-Netwerk ġew stabbiliti obbligi ta' rappurtar ta' dan it-tip.

<sup>82</sup> *Pereżempju*, fil-Pajjiżi l-Baxxi, l-unità 1F speċjalizzata fi hdan l-awtoritajiet tal-immigrazzjoni tittrasferixxi awtomatikament il-fajl li jnvolvi każ li jaqa' taħt l-Artikolu 1F lill-Uffiċċju tal-Prosekuzzjoni. Wara eżami tal-fajl, l-Uffiċċju tal-Prosekuzzjoni jiehu d-deċiżjoni dwar jekk għandux iressaq il-każ lill-unità speċjalizzata fi hdan il-Pulizija Olandiża għall-investigazzjoni. Fil-Kanada teżisti struttura formali li fiha d-dipartimenti li jipparteċipaw fil-programm nazzjonali għad-delitti tal-gwerra (l-awtoritajiet tal-immigrazzjoni, il-pulizija u d-Dipartiment tal-Gustizzja) jiltaqgħu fuq bażi regolari biex jivvalutaw l-allegazzjonijiet għodda kollha riċevuti fi kwalunkwe dipartiment u biex jiddeterminaw, permezz tal-użu ta' kriterji stabbiliti, liema dipartiment għandu jkollu l-kustodja tal-fajl. Tipikament, il-fajls bl-aktar allegazzjonijiet serji jiġu assenjati lid-dipartimenti tal-pulizija għall-investigazzjoni, waqt li allegazzjonijiet inqas serji jiġu ttrasferiti lid-dipartimenti tal-immigrazzjoni. Il-prassi ta' kooperazzjoni bejn l-awtoritajiet tal-immigrazzjoni u s-servizzi tal-infurzar tal-liġi/prosekuzzjoni fil-Pajjiżi l-Baxxi u fil-Kanada, kif ukoll fil-Belġju u fin-Norveġja, huma prova li l-kooperazzjoni strutturata tiffaċilita l-identifikazzjoni u l-investigazzjoni u l-prosekuzzjoni konsegwenti ta' persuni li allegatament wettqu d-delitti internazzjonali l-aktar serji, li jkunu preżenti fit-territorju tal-UE.

<sup>83</sup> *Pereżempju*, id-dipartiment tal-immigrazzjoni Ġermaniż jitlob lil dawk li jfittxu l-asil li jkunu ġejjin mis-Sirja biex jimlew formola li ssaqsi jekk huma kinux xhieda ta' xi delitt tal-gwerra, u, jekk iva, biex jipprovdu d-dettalji. Ara Human Rights Watch, ‘The Long Arm of Justice: Lessons from specialised war crimes units in France, Germany and the Netherlands’, September 2014, p. 10, [http://www.hrw.org/sites/default/files/reports/IJ0914\\_ForUpload.pdf](http://www.hrw.org/sites/default/files/reports/IJ0914_ForUpload.pdf). Id-Danimarka ppromulgat leġislazzjoni fl-2008 biex tippermetti li l-awtoritajiet tal-prosekuzzjoni jkollhom aċċess għall-fajls tal-

(d) Responsabbiltà u involviment ta' persuni ġuridiċi fid-delitti internazzjonali l-aktar serji

- ❖ Persuni ġuridiċi jistgħu jkunu involuti fid-delitti internazzjonali l-aktar serji billi jappoġġaw, jgħinu, jiffinanzjaw, jinkoraġġixxu permezz ta' komplicità jew jagħmlu profitt minn dawn id-delitti.<sup>84</sup> Sabiex tiġi żgurata r-responsabbiltà ta' persuni ġuridiċi u biex tintemm id-disparità b'rabta mal-impunità f'dan il-qasam, l-awtoritajiet nazzjonali għandhom jaffrontaw l-identifikazzjoni ta' każijiet u ta' investigazzjonijiet possibbli mill-perspettiva tal-ksur tad-drittijiet tal-bniedem, l-isfruttament illegali ta' riżorsi naturali li jammonta għar-reat ta' sakkegġ taht id-delitti tal-gwerra, jew jiżguraw prosekuzzjoni kumulattiva għal kriminalità alternattiva, bħall-ħasil tal-flus u l-ksur tar-regoli dwar l-embargo. Dan l-approċċ huwa partikolarment pertinenti għall-ħames Stati Membri li ma jipprevedux ir-responsabbiltà kriminali ta' persuni ġuridiċi fil-liġi domestika tagħhom.<sup>85</sup>

(e) L-Istati Membri għandhom iqabblu l-avviżi ta' persuni mfittxija internazzjonalment mar-registri tal-popolazzjoni nazzjonali

- ❖ L-awtoritajiet nazzjonali ġeneralment jiċċekkjaw l-avviżi internazzjonali tal-persuni mfittxija, bħall-INTERPOL Red Notice, meta xi barranin jippruvaw jidhlu fit-territorju tagħhom. B'żieda ma' dan, l-Istati Membri għandhom jiżguraw li l-awtoritajiet nazzjonali jiċċekkjaw regolarment l-INTERPOL Red Notices mar-registri tal-popolazzjoni ta' persuni li diġà huma preżenti jew jirrisjedu fit-territorju ta' Stat Membru. Eżami perijodiku ta' avviżi eżistenti jew ta' mandati minn awtoritajiet nazzjonali jiżgura li l-UE ma tipprovdi immunità mill-prosekuzzjoni għal latitanti responsabbli għat-twettiq tad-delitti internazzjonali l-aktar serji.

### Miżura 3: Stabbiliment ta' sistema ta' kooperazzjoni effettiva

**Kuntest:** Pass meħtieġ biex tintemm id-disparità b'rabta mal-impunità fl-UE hi kooperazzjoni

ffaċilitata fir-rigward tad-delitti internazzjonali l-aktar serji bejn l-awtoritajiet tal-immigrazzjoni, l-infurzar tal-liġi, il-prosekuzzjoni, l-MLA, dawk finanzjarji u tal-intelligence ta' Stat Membru, kif

---

immigrazzjoni li jikkonċernaw gruppi ta' persuni li waslu minn żoni ta' konflitt sabiex tidentifika persuni suspettati possibbli, jew għall-użu f'investigazzjonijiet li għaddejjin biex jiġu identifikati vittmi u xhieda tad-delitti internazzjonali l-aktar serji.

<sup>84</sup> Forum ta' involviment ta' korporazzjonijiet u persuni tan-negozju fit-twettiq tad-delitti internazzjonali l-aktar serji jistgħu ġeneralment jidhru mill-isfruttament illegali ta' riżorsi naturali f'pajjiżi li qed jiżviluppaw li fihom id-dhul jintuża biex jinxtraw armi li konsegwentement iwasslu għal ksur kbir tad-drittijiet tal-bniedem jew id-delitti internazzjonali l-aktar serji. Modalità oħra hi permezz tal-bejgħ jew il-kiri ta' tagħmir jew prodotti speċifiċi (bħal prekursori kimiċi jew għodod ta' sorveljanza) lil reġimi dittatorjali jew gruppi militari li jużaw l-oġġetti biex iwettqu d-delitti internazzjonali l-aktar serji. *Ara* 'Criminal responsibility of corporations and business persons for serious international crimes', dokument ta' riferiment għall-15-il Laqgħa tan-Netwerk (29-30 ta' Ottubru 2013), Segretarjat tan-Netwerk kontra l-Ġenoċidju.

<sup>85</sup> Il-Bulgarija, il-Ġermanja, il-Greċja, il-Latvja u l-Isvezja.

ukoll il-kooperazzjoni mas-soċjetà ċivili. Huma essenzjali approċċ multidixxiplinarju u kooperazzjoni bejn l-unitajiet responsabbli għat-terroriżmu, il-kriminalità organizzata, il-kriminalità finanzjarja, il-ksur tal-embargo, il-ħasil tal-flus, il-kummerċ illegali ta' djamanti u riżorsi naturali oħra, it-traffikar tal-annimali selvaġġi, eċċ, u d-delitti internazzjonali l-aktar serji, peress li l-persuni involuti f'attivitajiet kriminali huma ġeneralisti, mhux speċjalisti, u għalhekk l-attivitajiet illegali li jiġġeneraw profitt għandhom jingħataw attenzjoni partikolari. Barra minn hekk, il-konsultazzjonijiet ma' organizzazzjonijiet mhux governattivi fuq livell nazzjonali jew fin-Netzwerk javvanzaw dan l-oġettiv permezz ta' skambju ta' informazzjoni, ta' għarfien, ta' hili u ta' kompetenza esperta.

**Passi rrakkomandati:** Għandhom jittiehdu għadd ta' passi konkreti mill-Istati Membri, l-UE u l-Punti ta' Kuntatt tan-Netzwerk sabiex tiġi żgurata kooperazzjoni effettiva fil-livell nazzjonali:

(a) Approċċ multidixxiplinarju, investigazzjonijiet finanzjarji, irkupru tal-assi u ksur ta' sanzjonijiet internazzjonali b'appoġġ għall-ġlieda kontra l-impunità

- ❖ L-investigazzjonijiet marbutin mad-delitti internazzjonali l-aktar serji għandhom ikunu kkomplementati minn investigazzjonijiet finanzjarji u l-irkupru tal-assi. L-importanza tal-investigazzjonijiet finanzjarji u l-irkupru tal-assi għandhom jitqiesu bħala li jipprovdu kumpens għall-vittmi, forom addizzjonali ta' provi, it-tfixkil ta' intrapriżi kriminali u l-aġir ta' deterrent.
- ❖ Il-kooperazzjoni fost l-unitajiet li jitrattaw il-kriminalità organizzata, il-kummerċ illegali ta' riżorsi naturali, is-superviżjoni ta' restrizzjonijiet finanzjarji, il-ksur ta' sanzjonijiet internazzjonali, u l-projbizzjonijiet fuq il-kummerċ jew l-ivvjaġġar tista' tippermetti li l-awtoritajiet nazzjonali jiksibu informazzjoni u dan konsegwentement jirriżulta f' proċess għal reat inqas serju li fih l-evidenza li tkun disponibbli għall-awtoritajiet ta' prosekuzzjoni ma tkunx biżżejjed biex tappoġġa kundanna għall-involviment fid-delitti internazzjonali l-aktar serji, iżda jindika b'mod ċar it-tweqqif ta' reati oħra marbutin mad-delitti internazzjonali l-aktar serji (pereżempju t-trattament ta' rikavati minn attività kriminali jew il-ħasil tal-flus).
- ❖ Il-partijiet ikkonċernati kollha għandhom jirċievu taħriġ adatt fir-rikonoxximent tal-importanza tal-inkluzjoni ta' investigazzjonijiet kriminali bħala parti mill-investigazzjonijiet kriminali. Jistgħu jintużaw l-ghodod eżistenti bħan-Netzwerk tal-Interagenziji Camden għall-Irkupru tal-Assi (CARIN).

(b) Skambju ta' informazzjoni bejn l-awtoritajiet tal-immigrazzjoni ta' diversi Stati Membri

- ❖ L-Istati Membri għandhom jiffaċilitaw l-iskambju ta' għarfien, l-aħjar prassi u l-informazzjoni bejn l-awtoritajiet tal-immigrazzjoni fl-Ewropa kollha għall-investigazzjoni ta' persuni suspettati bid-delitti internazzjonali l-aktar serji.

- ❖ Għandha tigi stabbilita struttura ta' netwerk tal-awtoritajiet tal-immigrazzjoni responsabbli għal kazijiet li jaqgħu taħt l-Artikolu 1F simili għan-Netwerk kontra l-Ġenoċidju sabiex tikkontribwixxi għall-ħolqien ta' sinerġiji u kooperazzjoni, u tiżgura approċċ armonizzat fl-indirizzar ta' persuni suspettati, vittmi u xhieda tad-delitti internazzjonali l-aktar serji.<sup>86</sup>

(c) Il-ħatra ta' Punti ta' Kuntatt multipli tan-Netwerk b'esperjenza u kompetenza esperta

- ❖ L-Istati Membri għandhom jiżguraw li l-Punti ta' Kuntatt mahturin għan-Netwerk kontra l-Ġenoċidju jkollhom l-esperjenza adegwata, jinhatru għal perijodu ta' żmien sostanzjali, u li jattendu b'mod konsistenti għall-laqgħat tan-Netwerk.
- ❖ Barra minn hekk, il-ħatra ta' Punti ta' Kuntatt multipli, inklużi rappreżentanti kemm tal-awtoritajiet ta' prosekuzzjoni kif ukoll daww tal-infurzar tal-liġi, kif ukoll awtoritajiet tal-MLA, isservi ulterjorment biex jiżdied l-iskambju ta' kompetenza esperta, esperjenza, kwistjonijiet pendenti u informazzjoni rilevanti.

(d) Punti ta' Kuntatt biex jinbena kuntatt mas-shab tagħhom fil-livell nazzjonali

- ❖ Il-Punti ta' Kuntatt tan-Netwerk jistgħu jżidu l-għarfien u s-sensittività dwar in-Netwerk kontra l-Ġenoċidju u l-attivitajiet tiegħu billi jikkondividu l-informazzjoni dwar suġġetti diskussi min-Netwerk ma' membri oħra tas-servizzi tal-infurzar tal-liġi, tal-prosekuzzjoni u tal-immigrazzjoni fil-livell nazzjonali.
- ❖ Barra minn hekk, il-Punti ta' Kuntatt tan-Netwerk jinsabu f'pożizzjoni biex jiġbru l-informazzjoni minn dawn is-servizzi u jgħaddu l-informazzjoni lura lin-Netwerk, pereżempju dwar żviluppi legali reċenti, oqsma ta' tħassib u sfidi operazzjonali.
- ❖ Il-Punti ta' Kuntatt tan-Netwerk għandhom jikkoordinaw mal-uffiċjali tal-Ministeru li jirrappreżentaw l-Istati Membri tagħhom f'korpi oħra tal-UE, b'mod partikolari il-Grupp ta' Hidma dwar Affarijiet Ġenerali u Evalwazzjonijiet (GENVAL), il-Kumitat ta' koordinazzjoni fil-qasam tal-kooperazzjoni tal-pulizija u ġudizzjara f'materji kriminali (CATS), u l-qasam sekondarju tal-Qorti Kriminali Internazzjonali tal-grupp ta' hidma dwar id-dritt internazzjonali pubbliku (COJUR-ICC), b'hekk jiġi ffaċilitat approċċ konsistenti u koerenti għall-ġlieda kontra l-impunità fuq livell nazzjonali u reġjonali, kemm fil-politika interna kif ukoll f'dik esterna.
- ❖ Il-Punti ta' Kuntatt tan-Netwerk għandhom jiżguraw ukoll skambju ta' informazzjoni u ta' kooperazzjoni mal-punti fokali nazzjonali tal-QKI, li spiss huma assoċjati mal-Ministeri tal-Affarijiet Barranin aktar milli mal-uffiċċji tal-pulizija jew tal-prosekuzzjoni u l-Ministeri tal-Ġustizzja.

<sup>86</sup> Network bħal dan diġà jeżisti bejn ir-Renju Unit, l-Istati Uniti tal-Amerika, il-Kanada, l-Awstralja u New Zealand.

(e) L-Istati Membri jistgħu jistabbilixxu u jippromwovu task force nazzjonali dwar l-impunità

- ❖ L-Istati Membri jistgħu jrawmu l-kooperazzjoni ta' hawn fuq fil-livell nazzjonali permezz tal-formazzjoni ta' task forces nazzjonali responsabbli għall-ġlieda kontra l-impunità. Laqgħat regolari tat-task forces nazzjonali jiffaċilitaw il-komunikazzjoni minn żewġ naħat bejn il-Punti ta' Kuntatt Nazzjonali u l-kontropartijiet tagħhom f'istituzzjonijiet ta' Stati Membri ohra.

(f) L-istabbiliment ta' 'bordijiet ta' involviment tal-komunità' fl-Istati Membri

- ❖ L-awtoritajiet nazzjonali jistgħu jikkunsidraw l-istabbiliment ta' 'bordijiet ta' involviment tal-komunità' fil-livell nazzjonali biex jiżguraw il-koordinazzjoni ta' attivitajiet bejn l-awtoritajiet nazzjonali rilevanti u r-rappreżentanti tas-soċjetà ċivili. Dawn il-bordijiet jiffaċilitaw l-iskambju miftuħ ta' informazzjoni u diskussjoni miftuħa ta' kwistjonijiet ta' kooperazzjoni, jippermettu kuntatt eqreb bejn l-awtoritajiet nazzjonali u l-NGOs li jaħdmu mal-vittmi u x-xhieda u jippermettu l-esplorazzjoni ta' rimedji kif ukoll għal komunikazzjoni mal-komunitajiet dwar attivitajiet u riżultati.

(g) L-Istati Membri għandhom jikkunsidraw l-użu ta' SIK

- ❖ L-Istati Membri għandhom jikkunsidraw l-użu ta' SIK għall-investigazzjoni u l-prosekuzzjoni tad-delitti internazzjonali l-aktar serji. Is-SIK joffru valur miżjud sinifikanti lill-awtoritajiet tal-infurzar tal-liġi fl-Istati Membri, fid-dawl tal-appoġġ tal-Eurojust, l-Europol u l-finanzjament mill-UE. Is-SIK jistgħu jgħinu biex tiġi evitata d-duplikazzjoni tal-ħidma u tal-ispejjeż; jiġu ffrankati riżorsi personali u finanzjarji; tiġi pprovduta bażi legali għal skambju rapidu u flessibbli ta' informazzjoni; u jiġi limitat in-numru ta' drabi li xhieda u vittmi jkollhom jissejġu biex jixhdu.

(h) Il-ħtieġa ta' qafas globali ta' kooperazzjoni fost l-Istati

- ❖ Jeħtieġ qafas globali ta' kooperazzjoni bejn l-Istati biex jiġu solvuti l-isfidi li jirriżultaw min-nuqqas ta' mekkanizmu għal kooperazzjoni gudiżzarja bejn l-Istati.
- ❖ L-istituzzjonijiet tal-UE u l-Istati Membri għandhom jappoġġaw aktar l-inizjattiva proposta mill-Pajjiżi l-Baxxi, il-Belġju, is-Slovenja, l-Argentina u s-Senegal, li tipprova ssolvi d-differenzi fil-kooperazzjoni f'materji kriminali. L-appoġġ għal din il-proposta għandu jiġi ppreżentat fil-*fora* reġjonali u globali kollha sabiex l-awtoritajiet nazzjonali jiġu ffaċilitati fil-kooperazzjoni tagħhom ma' Stati terzi dwar l-MLA u l-estradizzjoni.

(i) Il-kondiviżjoni ta' informazzjoni dwar il-ġlieda kontra l-impunità fil-livell nazzjonali u f'dak tal-UE

- ❖ L-informazzjoni dwar ir-riżultati ta' investigazzjonijiet u prosekuzzjonijiet ta' dawk responsabbli għat-twettiq tad-delitti internazzjonali l-aktar serji għandha tiġi ppreżentati lil dawk li jiehdu d-deċiżjonijiet kif ukoll lill-pubbliku ingenerali. L-isforzi nazzjonali għandhom jiġu kkomplementati minn aġġornamenti pprovduti fil-livell Ewropew permezz tas-Segretarjat tan-Netzwerk.<sup>87</sup>
- ❖ Tali rapporti perjodiċi dwar żviluppi reċenti lill-awtoritajiet involuti fit-teħid ta' deċiżjonijiet u fil-proċess leġislattiv jiżguraw li l-isfidi li jiltaqgħu magħhom l-awtoritajiet rilevanti responsabbli mill-identifikazzjoni, l-investigazzjoni u l-prosekuzzjoni ta' awturi allegati jiġu kkunsidrati bil-ħsieb ta' aktar emendi leġislattivi u amministrattivi, kif meħtieġ.

#### **Miżura 4: Titjib fil-leġislazzjoni relatata mal-investigazzjoni, il-prosekuzzjoni u l-MLA**

**Kuntest:** Il-kapaċità tal-Istati Membri li jinvestigaw u jifflu proċeduri b'rabta ma' delitti internazzjonali tiddependi fuq l-implimentazzjoni komprensiva fil-leġislazzjoni nazzjonali tal-obbligi skont it-trattat internazzjonali u d-dritt konswetudinarju li jipprojbixxu d-delitti internazzjonali l-aktar serji. L-eżistenza ta' tali leġislazzjoni hija bl-istess mod ta' importanza kbira għall-faċilitazzjoni tal-MLA.

**Passi rrakkomandati:** L-Istati Membri għandhom għad-dispożizzjoni tagħhom għadd ta' passi biex jiġi żgurat li l-leġislazzjoni domestika tagħhom tkun f'konformità mal-obbligi tagħhom skont trattati internazzjonali u d-dritt internazzjonali konswetudinarju:

- (a) L-iżgurar tal-eżistenza ta' leġislazzjoni nazzjonali komprensiva u aġġornata dwar ir-'delitti internazzjonali l-aktar serji'
- ❖ Fejn meħtieġ, l-Istati Membri għandhom jemendaw il-leġislazzjoni eżistenti biex jiżguraw li l-leġislazzjoni domestika tagħhom tirrifletti l-obbligi tagħhom skont id-dritt internazzjonali konswetudinarju u l-liġi tat-trattat rigward id-delitti internazzjonali l-aktar serji.<sup>88</sup>
- ❖ L-Istati Membri għandhom jiżguraw li l-leġislazzjoni rispettiva tagħhom tipprevedi d-definizzjoni tad-delitti internazzjonali l-aktar serji f'konformità ma' standards internazzjonali u għal eżerċizzju ta' ġurisdizzjoni extraterritorjali, inkluża universali, b'rabta ma' dawk id-delitti.

<sup>87</sup> Fir-rigward tar-rappurtar perjodiku lill-Parlament Ewropew, *aral*-Artikolu 3, Deċiżjoni tal-Kunsill 2002/494/ĠAI.

<sup>88</sup> *Ara hawn fuq*: Kapitolu Wiehed, Taqsima 1.2, 'L-obbligu tal-Istati li jinvestigaw u jifflu proċeduri fil-qorti'.



- ❖ Barra minn hekk, l-Istati Membri għandhom jiżguraw li l-legislazzjoni domestika tipprevedi nozzjonijiet bħal kmand jew responsabbiltà superjuri u tinkludi r-regoli rilevanti dwar l-irrelevanza tal-argumenti tad-difiża bbażati fuq "l-ubbidjenza ta' ordnijiet superjuri" u dwar il-preskrizzjoni.

(b) L-iżgurar li l-legislazzjoni nazzjonali u l-prattika rigward immunitajiet internazzjonali ma tagħtix protezzjoni indebita lill-individwi

- ❖ L-Istati Membri u l-awtoritajiet nazzjonali għandhom jissodisfaw ir-rwoli tagħhom biex jiżguraw li l-immunitajiet ma joffrux protezzjoni indebita lill-individwi milli jinżammu responsabbli b'mod kriminali għat-tweqqi tad-delitti internazzjonali l-aktar serji.<sup>89</sup>
- ❖ L-Istati Membri għandhom jiżviluppaw linji gwida nazzjonali f'konformità ma' standards internazzjonali biex jiċċaraw dan il-qasam tal-liġi applikabbli għall-Ministeri u l-awtoritajiet tal-gustizzja kriminali rilevanti.<sup>90</sup>
- ❖ In-Netwerk jista' jassisti fit-tnejn ta' kumpilazzjoni tal-aħjar prassi eżistenti u d-definizzjoni tal-kamp ta' applikazzjoni ta' regoli dwar l-immunità internazzjonali. Tali linji gwida jistgħu jintużaw bħala referenza mill-awtoritajiet nazzjonali f'każijiet ta' incertezza dwar l-istatus ta' uffiċjali barranin suspettati li wettqu d-delitti internazzjonali l-aktar serji.

## Miżura 5: Bini tan-Netwerk bħala ċentru speċjalizzat u l-promozzjoni tiegħu f'fora tal-UE kif ukoll fuq livell globali

**Kuntest:** In-Netwerk għandu rwol importanti biex jiżgura l-impenn tal-UE fil-ġlieda kontra l-impunità fiż-żona interna tagħha. L-espansjoni tan-Netwerk u l-progress li jsir minnu fil-futur jiddependu fuq ir-rizorsi li jingħataw lis-Segretarjat tan-Netwerk. B'aktar appoġġ, is-Segretarjat tan-Netwerk ikun jista' jgħanna l-ġlieda kontra l-impunità b'għadd ta' modi.

**Passi rrakkomandati:** Jistgħu jittiehdu diversi miżuri min-Netwerk innifsu, soġġett għal zieda fir-rizorsi, biex in-Netwerk jinbena bħala ċentru speċjalizzat u biex jiġi promoss f'fora tal-UE kif ukoll fuq livell globali:

(a) Għandha tissaħħaħ il-kondiviżjoni tal-informazzjoni bejn l-Istati

<sup>89</sup> In-Netwerk iddiskuta l-kwistjoni tar-regoli internazzjonali relatati mal-immunità internazzjonali u l-prattiki nazzjonali f'dan ir-rigward fl-erbatax-il laqgħa, li saret fis-17 u t-18 ta' April 2013.

<sup>90</sup> Fil-Pajjiżi l-Baxxi, il-Kumitat Konsultattiv dwar il-Kwistjoni tad-Dritt Internazzjonali Pubbliku ngħata l-kompitu li jhejji rakkomandazzjonijiet dwar l-immunità ta' uffiċjali barranin fir-rigward tad-delitti internazzjonali l-aktar serji. Il-linji gwida ġew aċċettati mill-gvern Olandiż u għalhekk jistgħu jiġu applikati mill-awtoritajiet nazzjonali rilevanti kollha f'każ ta' incertezza fir-rigward tal-istatut ta' uffiċjali jew rappreżentanti pubbliċi barranin. Ara <http://www.cavv-advies.nl/Publications>.

- ❖ Il-funzjoni tal-kondiviżjoni tal-informazzjoni bejn l-Istati fi hdan in-Netzwerk għandha tespandi, biex tippermetti zieda fl-iskambju ta' informazzjoni dwar, fost l-oħrajn, il-liġi nazzjonali u internazzjonali applikabbli, proċeduri rilevanti, għarfien ta' prosekuzzjonijiet u investigazzjonijiet li jkunu għaddejjin f'dak il-perijodu, provi disponibbli jew xhieda rilevanti, biex b'hekk jiġu ffaċilitati l-isforzi tal-awtoritajiet nazzjonali biex daww li allegatament iwettqu d-delitti jitressqu quddiem il-ġustizzja u biex in-Netzwerk ikun jista' jiżviluppa punt fokali għall-ġlieda kontra l-impunità fl-UE.

(b) Għandhom jissahhu r-rappurtar u l-kollaborazzjoni tan-Netzwerk ma' istituzzjonijiet tal-UE u atturi rilevanti oħra

- ❖ Is-Segretarjat tan-Netzwerk għandu jhejji Rapport Annwali tal-Attività, li jiddeskrivi l-isforzi tal-Istati Membri fil-ġlieda kontra l-impunità, li jista' jiġi pprezentat lill-istituzzjonijiet rilevanti tal-UE biex jinżammu infurmati dwar żviluppi rilevanti fl-UE.<sup>91</sup> Dan ir-rapport iżid l-għarfien dwar il-problemi li jiffaċċjaw l-awtoritajiet nazzjonali rilevanti u jservi ta' impetu biex jinqerdu d-differenzi ezistenti u jinghelbu n-nuqqasijiet legiſlattivi.
- ❖ Is-Segretarjat tan-Netzwerk għandu jipproduċi dokumenti esperti dwar diversi kwistjonijiet relatati ma' investigazzjonijiet u prosekuzzjonijiet b'rabta mad-delitti internazzjonali l-aktar serji, li jidentifikaw il-kooperazzjoni u t-titjib tal-MLA, kif ukoll biex jirrappurtaw dwar żviluppi legali u prattiċi relatati mal-liġi tal-UE jew internazzjonali.<sup>92</sup>
- ❖ Għandha ssir espansjoni tal-kooperazzjoni tas-Segretarjat tan-Netzwerk ma' atturi nazzjonali, reġjonali u internazzjonali oħra. Komunikażżjoni u kooperazzjoni attivi ma' għadd ta' NGOs li qed jappoġġaw il-ġlieda kontra l-impunità, diskussjonijiet ma' organizzazzjonijiet reġjonali bħall-Unjoni Afrikana, rappreżentanti tal-QKI u tribunali *ad hoc*, rappreżentanti tal-Kumitat Internazzjonali tar-Red Cross u l-INTERPOL, fost oħrajn, jirriżultaw f'approċċ aktar komprensiv biex tintemm id-disparità b'rabta mal-impunità.

<sup>91</sup> Artikolu 3, Deċiżjoni tal-Kunsill 2002/494/ĠAI.

<sup>92</sup> Aktar kummenti u rakkomandazzjonijiet għall-iżvilupp tan-Netzwerk jinsabu fir-rapport tal-Human Rights Watch, 'The Long Arm of Justice: Lessons from specialised war crimes units in France, Germany and the Netherlands', Settembru 2014, pp. 86-90, fuq [http://www.hrw.org/sites/default/files/reports/IJ0914\\_ForUpload.pdf](http://www.hrw.org/sites/default/files/reports/IJ0914_ForUpload.pdf).

## Miżura 6: Tiġdid tal-impenn tal-UE

**Kuntest:** Ghalkemm l-UE wriet appoġġ sinifikanti għall-ġlieda kontra l-impunità, jibqa' l-għan tagħha li ggedded l-impenn tagħha u tipprovdi aktar assistenza. L-impenn politiku tagħha f'din il-ġlieda mhuwiex rifless fil-Programm ta' wara Stokkolma. Ikun ta' benefiċċju kbir bil-għan ta' sensibilizzazzjoni li s-sugġett tal-impunità ta' daww li jwettqu d-delitti internazzjonali l-aktar serji jerga' jitqieghed lura fuq l-aġenda, biex b'hekk tiżdied il-kapaċità għall-koordinazzjoni u jingħata appoġġ lill-investigazzjonijiet u l-prosekuzzjonijiet tal-awtoritajiet nazzjonali.

**Passi rrakkomandati:** Jistgħu jittiehdu diversi miżuri mill-istituzzjonijiet tal-UE biex jiżdied l-appoġġ għall-ġlieda kontra l-impunità:

- ❖ Il-Kummissjoni Ewropea għandha tassisti fil-ġlieda kontra l-impunità billi tevalwa formalment l-implimentazzjoni tad-Deċiżjoni tal-Kunsill 2002/494/ĠAI u d-Deċiżjoni tal-Kunsill 2003/335/ĠAI fl-Istati Membri, kif previst fil-Programm ta' Stokkolma. Din l-evalwazzjoni tista' tindika oqsma għal titjib u tista' tipprovdi gwida prezzjuża għan-Netwerk u s-Segretarjat tiegħu.
- ❖ Il-mandati tal-Eurojust u l-Europol għandhom jiġu estiżi biex jinkludu d-delitti internazzjonali l-aktar serji, biex b'hekk dawn l-organizzazzjonijiet ikunu jistgħu jaħdmu man-Netwerk biex jinkiseb l-akbar appoġġ possibbli għall-awtoritajiet nazzjonali.<sup>93</sup>
- ❖ L-Unjoni Ewropea għandha tikkunsidra li thejji, jew tipprovdi r-rizorsi għat-thejjija ta', Pjan ta' Azzjoni dwar il-Ġlieda kontra l-Impunità fl-UE, li jkun għodda importanti biex jiġu mhegga l-kooperazzjoni u l-iżvilupp tal-aħjar prassi fil-livell nazzjonali u f'dak reġjonali biex jissahhu l-investigazzjonijiet u l-prosekuzzjonijiet tad-delitti internazzjonali l-aktar serji.
- ❖ Il-Kumitat għal-Libertajiet Ċivili, il-Ġustizzja u l-Intern (LIBE) tal-Parlament Ewropew, f'kollaborazzjoni mal-Kumitat dwar id-Drittijiet tal-Bniedem, għandu jorganizza seduta annwali fil-Parlament Ewropew dwar 'Il-Ġlieda kontra l-Impunità fl-Unjoni Ewropea.'

<sup>93</sup> Fl-abbozz il-ġdid tar-Regolamenti dwar l-Eurojust u l-Europol qed tiġi proposta l-estensjoni tad-delitti li b'rabta magħhom jista' jkollhom kompetenza l-Eurojust u l-Europol fil-futur. Il-lista tinkludi wkoll id-delitt ta' ġenoċidju, delitti kontra l-umanità u delitti tal-gwerra. Soġġett għal negozjati u mal-adozzjoni tar-Regolamenti l-ġodda dwar l-Eurojust u l-Europol, il-kamp ta' applikazzjoni materjali tal-kompetenzi tagħhom jiġi estiż biex ikopri d-delitti internazzjonali l-aktar serji. B'konsegwenza ta' dan, in-Netwerk, l-Eurojust u l-Europol għandhom jassoċjaw il-mandati tagħhom u l-kompiti tagħhom sabiex jiksibu l-akbar appoġġ possibbli għall-professjonisti fl-investigazzjoni u l-prosekuzzjoni tad-delitti internazzjonali l-aktar serji. It-tliet korpi għandhom ikunu jistgħu jaħdmu b'mod parallel fil-mandati rispettivi tagħhom sabiex javvanzaw bl-aħjar mod il-pożizzjoni tal-UE fil-ġlieda kontra l-impunità. Il-proposti huma disponibbli fuq <http://eur-lex.europa.eu/LexUriServ/LexUriServ.do?uri=COM:2013:0173:FIN:MT:PDF> u <http://eur-lex.europa.eu/LexUriServ/LexUriServ.do?uri=COM:2013:0535:FIN:MT:PDF>.

- ❖ Il-Kummissjoni Ewropea għandha tivvaluta possibbiltajiet addizzjonali ta' finanzjament biex jingħata appoġġ lill-awtoritajiet nazzjonali għall-istabbiliment ta' unitajiet speċjalizzati.
- ❖ L-UE għandha tiżgura possibbiltajiet ta' finanzjament għat-taħriġ u t-tisħiħ tal-kapaċitajiet, inklużi possibbiltajiet għal proġetti u programmi ta' taħriġ għas-servizzi tal-infurzar tal-liġi, prosekuturi, uffiċjali tal-MLA u mħallfin fin-Netwerk Ewropew tat-Taħriġ Ġudizzjarju (ETJN) jew il-Kulleġġ Ewropew tal-Pulizija (CEPOL), b'attenzjoni fuq id-dritt umanitarju internazzjonali u d-dritt kriminali internazzjonali.

#### **Miżura 7: Tisħiħ tal-kapaċitajiet u sensibilizzazzjoni fost l-awtoritajiet nazzjonali rilevanti**

**Kuntest:** Bosta Stati Membri għadhom jesperjenzaw diffikultajiet minhabba n-nuqqas ta' esperti b'kompetenza esperta fid-delitti internazzjonali l-aktar serji. It-taħriġ speċjalizzat għal persuni li jahdmu ma' dawk li jwettqu delitti jew vittmi tad-delitti internazzjonali l-aktar serji huwa essenzjali. L-ETJN, l-EASO u s-CEPOL huma eżempji ta' pjattaformi li jistgħu jintużaw biex jiġu ffaċilitati l-kondiviżjoni tal-għarfien u t-taħriġ għall-professjonisti fil-ġlieda kontra l-impunità fil-livell tal-Istati Membri.<sup>94</sup>

**Passi rrakkomandati:** Jistgħu jittiehdu diversi miżuri sabiex jiżied it-taħriġ speċjalizzat fl-Istati Membri, li min-naħa tiegħu, għandu jgħin biex jitnaqqsu d-differenzi maħluqa mill-problemi attwali ta' nuqqas ta' taħriġ u ta' persunal speċjalizzat fl-Istati Membri.

(a) Jiġi żgurat taħriġ dwar kwisjontijiet marbutin mal-asil, il-kooperazzjoni ġudizzjarja u tal-pulizija

- ❖ Il-persunal li jahdem fl-identifikazzjoni, l-investigazzjoni u l-prosekuzzjoni ta' dawk li jiġu ssuspettati li wettqu d-delitti internazzjonali l-aktar serji jeħtieġ taħriġ speċjalizzat biex jinkiseb l-għarfien tal-komplessitajiet tal-fatti u ġuridiċi tad-delitt, il-kuntest li fih ikun twettaq u d-diversi sorsi ta' liġi applikabbli.
- ❖ Il-holqien ta' istituzzjonijiet edukattivi jew programmi speċjalizzati b'attenzjoni fuq il-prosekuzzjoni tad-delitti internazzjonali l-aktar serji jgħin ukoll biex jitnaqqsu d-differenzi maħluqa mill-problemi attwali ta' nuqqas ta' taħriġ u ta' persunal speċjalizzat fl-Istati Membri. Jeħtieġ li jiġu żviluppati wkoll programmi ta' taħriġ apposta għall-avukati tad-difiża, ir-rappreżentanti legali tal-vittmi u l-imħallfin f'każijiet marbutin mad-delitti internazzjonali l-aktar serji.

<sup>94</sup> *Pereżempju*, l-Uffiċċju Ewropew ta' Appoġġ fil-qasam tal-Asil ipproduċa żewġ 'Rapporti dwar il-Pajjiż tal-Originini' fid-dettall dwar l-Afganistan: 'Insurgent strategies — intimidation and targeted violence against Afghans', Dec. 2012, [http://easo.europa.eu/wp-content/uploads/192143\\_2012\\_5967\\_EASO\\_Afghanistan\\_IL.pdf](http://easo.europa.eu/wp-content/uploads/192143_2012_5967_EASO_Afghanistan_IL.pdf), u 'Taliban Strategies – Recruitment', July 2012, [http://ec.europa.eu/dgs/home-affairs/what-we-do/policies/asylum/european-asylum-support-office/bz3012564enc\\_complet\\_en.pdf](http://ec.europa.eu/dgs/home-affairs/what-we-do/policies/asylum/european-asylum-support-office/bz3012564enc_complet_en.pdf).

(b) Appoġġ minn kompetenza esperta speċjalizzata

- ❖ L-awtoritajiet nazzjonali għandhom jikkunsidraw li jitlobu appoġġ minn organizzazzjonijiet li huma mharrġa b'mod speċjali fl-investigazzjoni tar-reat tal-ġenoċidju, id-delitti kontra l-umanità u d-delitti tal-gwerra u l-ksur serju tad-drittijiet tal-bniedem, bħar-Rispons Rapidu tal-Ġustizzja (RRĠ).<sup>95</sup>

(c) Jum Ewropew kontra l-impunità għad-delitti internazzjonali l-aktar serji

- ❖ Fil-livell tal-UE tista' tiġi stabbilita inizjattiva biex jiġi ddedikat avveniment speċjali għall-kommemorazzjoni tal-vittmi tad-delitti internazzjonali l-aktar serji u għal sensibilizzazzjoni u biex tiġi promossa l-għieda kontra l-impunità, simili għall-Jum ta' Tifkira fl-Ewropa kollha għall-vittmi tar-reġimi totalitarji u awtoritarji kollha, il-Jum Ewropew kontra t-Traffikar, u l-Jum Dinji għall-Ġustizzja Internazzjonali. Avveniment bħal dan iżid l-għarfien dwar il-problemi inerenti biex daww responsabbli mit-twettiq tad-delitti internazzjonali l-aktar serji jitressqu quddiem il-ġustizzja.

## Miżura 8: Drittijiet, appoġġ u protezzjoni ta' vittmi u xhieda tad-delitti internazzjonali l-aktar serji

**Kuntest:** Il-vittmi u x-xhieda tad-delitti internazzjonali l-aktar serji jipprezentaw kwistjonijiet speċifiċi għall-awtoritajiet ta' investigazzjoni u ta' prosekuzzjoni. Thassib marbut mas-sikurezza, ir-riskju ta' trawmatizzazzjoni, u l-htieġa ta' rappreżentazzjoni legali fi proċedimenti jfissru li l-awtoritajiet nazzjonali jehtieġ li jagħtu importanza partikolari għall-involviment ta' vittmi u xhieda finvestigazzjonijiet u fi prosekuzzjonijiet.

**Passi rrakkomandati:** Minkejja l-isfidi involuti, għandhom jittiehdu għadd ta' miżuri mill-awtoritajiet nazzjonali biex jiġu indirizzati d-drittijiet u l-htigijiet ta' vittmi u xhieda.

(a) L-istrategġiji tal-prosekuzzjoni għandhom jinkludu strategġija għal komunikazzjoni adegwata għall-vittmi

- ❖ L-Istati Membri għandu jkollhom regoli ċari rigward l-outreach u l-komunikazzjoni għall-vittmi fir-rigward ta' proċessi u investigazzjonijiet li jkunu għaddejjin f'dak il-mument. Tali sforzi għandhom jinkludu wkoll l-integrazzjoni tal-perspettivi tal-vittmi u d-drittijiet tagħhom fl-istrategġiji ta' investigazzjoni u ta' prosekuzzjoni.

(b) L-awtoritajiet nazzjonali għandhom jipprovdu informazzjoni dwar id-drittijiet tal-vittmi u l-arranġamenti ta' protezzjoni

---

<sup>95</sup> Ir-RRĠ huwa faċilità intergovernattiva li tibgħat b'mod rapidu professjonisti tal-ġustizzja kriminali minn roster ta' forzi ta' riżerva. Dawn l-esperti huma mharrġa b'mod speċjali fl-investigazzjoni tad-delitt tal-ġenoċidju, id-delitti kontra l-umanità u d-delitti tal-gwerra u ksur serju tad-drittijiet tal-bniedem. Għal aktar informazzjoni, żur is-sit <http://www.justicerapidresponse.org/>.

- ❖ Il-vittmi tad-delitti internazzjonali l-aktar serji għandhom jiġu infurmati b'mod suffiċjenti dwar jekk il-ġurisdizzjoni ta' Stat li qed jinvestiga jipprevedix il-partecipazzjoni tal-vittmi fi proċedimenti bħal dawn. Bl-istess mod, l-informazzjoni għandha tiġi pprovduta skont arrangamenti disponibbli għall-protezzjoni tax-xhieda f'każijiet bħal dawn.
- ❖ L-Istati Membri għandhom jiżguraw ukoll li jiġi pprovdut livell adegwat ta' protezzjoni kontra theddid, trawmatizzazzjoni u rivittimizzazzjoni f'każijiet fejn vittma titressaq bħala parti għal proċedimenti bħal dawn, jew biex tixhed kontra l-persekuturi tagħha. Proċeduri bħal dawn għandhom jipprovdu livell bażiku ta' protezzjoni lill-vittmi mogħti permezz tad-Direttiva li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi ta' reati.<sup>96</sup>

---

---

<sup>96</sup> Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI, GU L 315.